

નૃસિંહાણી વાવડાં માટેનું મોર્ચિંગ

સાક્ષી

ઓગસ્ટ, ૨૦૦૯

૧૮૩ વીસ રૂપિયા

આ અંકનો ખાસ લેખ :

ભારતનો પ્રથમ સ્વદેશી અણુસાબરિંગનો
પૂર્વભૂમિતિ અને પુષ્કભૂમિતિ



ભારતીય વિમાનનું અસ્તિત્વ ભૂંસાયા પછી આયાતી વિમાનનું કલોગિંગ કરવાનો પ્લાન

ભારતનો આઝાદી માટે ઓગસ્ટ ૧૫, ૧૯૪૭નો જ દિવસ કેમ પસંદ કરાયો ?

સમય-સમયમાપણની કિંપ્ત

VISIT...

LANZAROTE
Caliente.COM

જાગીર અને ટેકનોલોજી

૧૯૭૯-૨૦૦૯ : કોમ્પેક્ટ ડિસ્કના આવિષ્કારની ૩૦મી એનિવર્સરી

નેધરલેન્ડની ફિલિપ્સ કંપનીએ ૧૯૭૯માં જગતની પહેલવહેલી કોમ્પેક્ટ ડિસ્ક/CD બજારમાં મૂકી તે પ્રસંગને હમણાં ત્રીસ વર્ષ પૂરાં થયાં. CD ના આવિષ્કારને ટેકનોલોજીનું અજૂતપૂર્વ સીમાચિહ્ન ગણવું જોઈએ, કેમ કે એ તકતીના આગમનને પગલે ઓડિઓ, વિડિઓ તેમજ માહિતી એમ ત્રણેય ક્ષેત્રે ક્રાંતિનો જોરદાર પવન ફૂંકાયો અને જગત બરાબર અર્ધમાં ડિજિટલ યુગમાં પ્રવેશ્યું. શોકબંધ માહિતીને સમાવી શકતી CD વિશે તેના આવિષ્કારની ત્રીસમી એનિવર્સરી નિમિત્તે થોડીક ગપસપ કરીએ.

પહેલી કિલ્ક કીણી જાગી ? ફિલિપ્સ કે પછી સોનીએ ?

જવાબ છે : બેમાંથી કોઈએ નહિ! જગતની સૌપ્રથમ કોમ્પેક્ટ ડિસ્ક જેમ્સ રસેલ નામના અમેરિકન ભૌતિકશાસ્ત્રી-કમ-વીજળી નિષ્ણાને છેક ૧૯૬૫ના અરસામાં બનાવી હતી. ગીત-સંગીતનું રેકોર્ડિંગ એ જમાનામાં વિનાઈલની તકતી પર કરાતું હતું. સંગીતશોખીન જેમ્સ રસેલ (જમણું ચિત્ર) પાસે એવી સૈકાએ વિનાઈલ રેકોર્ડ હતી, પરંતુ ગ્રામોફોન પર તેમને સાંભળતી વખતે પેદા થતો 'તડ...તડ...'નો બેકગ્રાઉન્ડ નોઈસ તેને હંમેશાં સંગીતમાં વિશેષ પાડનારો લાગતો હતો. આ જાતનું ડિસ્ટર્બન્સ ટાળવાનો એક જ ઉપાય હતો : તકતી પર અવાજનું રેકોર્ડિંગ એવી રીતે કરવું કે જેથી કોઈ પણ જાતનો પદાર્થ (દા.ત. સ્ટાઈલસ કહેવાતી પિન) તકતીને સ્પર્શે નહિ. આ રીતે રેકોર્ડિંગ પામેલી તકતીને વચાડતી વખતે પણ વળી સ્ટાઈલસ જેવું એકેય માધ્યમ 'કનડગત' કરતું ન હોય તો અવાજની ગુણવત્તા બેશક વડિયાતી જણાય.




અમેરિકાની જનરલ ઇલેક્ટ્રિક કંપનીની લેબોરેટરીમાં જેમ્સ રસેલે રિસર્ચ આરંભ્યું અને રિસર્ચના ફળસ્વરૂપે સાઈન્ડ રેકોર્ડિંગનો એક નવો આઈડિઆ તેણે જગત સમક્ષ રજૂ કર્યો, જે ટૂંકમાં આમ હતો : અવાજનાં મોજાંને પહેલાં તો ૦ અને ૧ ના ડિજિટલ ડિગ્રામમાં ફેરવી દો, ત્યાર બાદ એ ડિજિટલ ડેટાને પ્રકાશનું (યાને કે લેસરનું) સ્વરૂપ આપી દો અને છેવટે બધો ડેટા કોટોસેન્સિટીવ પદાર્થની તકતી પર ઊંડો દો. આ નવીનતમ આઈડિઆને વાસ્તવિકતાનું સ્વરૂપ આપવા માટે રસેલે પ્રાયોગિક તકતી પર લેસર વડે પાંચ/બાજ રમીને સંગીતનું સકળ રેકોર્ડિંગ કર્યું એટલું જ નહિ, એ તકતીને 'વાંચી' શકતું પ્લેયર પણ બનાવ્યું અને ડિજિટલ રેકોર્ડિંગ ટેકનોલોજિના પેટન્ટ અધિકારો મેળવ્યા.



કોમ્પેક્ટ ડિસ્કની ઘણા અને કાર્યપ્રણાલિ

ફક્ત ૧.૨ મીલીમીટર જાડાઈ પરાવર્તી ૧૨ સેન્ટિમીટર વ્યાસની CD વજનમાં માત્ર ૨૮ ગ્રામની હોય છે. આમ છતાં ૭૪ મિનિટનું ગીત-સંગીત અગર તો ૭૮૩ મેગાબાઈટ જેટલો ડેટા તે પોતાના પાંચ કિલોમીટર લાંબા ટ્રેક પર સમાવી શકે છે. કોમ્પેક્ટ ડિસ્ક મુખ્યત્વે ત્રણ આવરણની બનેલી હોય છે. સૌથી ઉપર આવરણ એલિફેન્ટાઈન, બીજું



એલ્યુમિનિયમનું અને છેલ્લું (નીચેનું) આવરણ પોલિકાર્બોનેટનું હોય છે. આ છેલ્લું આવરણ પારદર્શક છે, જેની સૌસરનો પસાર થતો લેસરનો શેરડો એલ્યુમિનિયમની તકતી પર સરેરાશ ૦.૫ માઈક્રોન પહોળા પાંચ/બાજને 'વાંચે' છે. આ પાંચ હડકતે ૦ અથવા ૧ એમ બે ડિજિટના સુચક છે. હરેક ૦ અને ૧ વળી જે તે માહિતીનો (દા.ત. સંગીતનો કે વિડિઓનો) સુચક હોય છે.

ડિસ્ક ડ્રાઈવમાં CD ને નાખો ત્યારે તબક્કાવાર બનતી ક્રિયાઓ ટૂંકમાં આટલી : લેસરનો શેરડો પોલિકાર્બોનેટના આવરણને બેઠી એલ્યુમિનિયમની તકતીને ટકરાય છે અને પરાવર્તન પામી નીચે કોટોરિટેક્ટર તરફ વળે છે. (આ ક્રિયા સેકન્ડમાં અનેક વખત થાય છે). પિટ યાને ખાડો સમતળ ન હોવાથી લેસરને તે પાસે વિફલેક્ટ કરે નહિ. બીજી તરફ લેન્ડ યાને સમતળ સપાટી લેસરને વધુ માત્રામાં પરાવર્તિત કરે એ સ્વાભાવિક છે. કોટોરિટેક્ટર લેસરના પરાવર્તનની માત્રાને પારખી એ માહિતી વીજાણુ સરકીટને સતત રચના કરતું રહે છે. આ સરકીટનું કામ ૦ અને ૧ ના ડિજિટલ ડેટાને વિદ્યુત સિગ્નલોમાં ફેરવવાનું છે. આ રીતે સ્વરૂપાંતર પામેલો ડેટા છેવટે સ્પીકર મારફતે અવાજરૂપે ક્યાં તો પિકઅપ ટ્યૂબ મારફતે દૃશ્યરૂપે અનુક્રમે સાંભળવા કે જોવા મળે છે. આ સિમ્પલ સિદ્ધાંત CD ઉપરાંત DVD ને પણ લાગુ પડીને નિષ્ણાતોએ ડેટા સ્ટોરેજના ક્ષેત્રે ક્રાંતિ આણી છે. એક રીતે જોતાં એ ક્રાંતિ જેમ્સ રસેલે આણી એમ કહો તોય ખોટું નહિ! ■

■ ૧૫-૧૧-૨૦૦૨ ■ અખબાર-૨૦૦૨ ૧૨૩૧

તંત્રી, મુદ્રક અને પ્રકાશક :

નગેન્દ્ર વિજય

સંપાદક :

હર્ષલ પુષ્કર્ણ

મુખ્યમુદ્રક ડિઝાઇન તથા લેઆઉટ :

હર્ષલ પુષ્કર્ણ

કલા સહાયકો :

કેશવ ચાવડા, અમિત શાહ, સુનિલ ક્રિશ્ચિયન

માલિક :

હર્ષલ પબ્લિકેશન્સ, અમદાવાદ.

મુદ્રણસ્થાન :

એસાઈડ ઓફસેટ, ઓમતીપુર, અમદાવાદ.

ઉપર : વીસ રૂપિયા

૧૨ અંકોનું લઘુજમ :

ભારતમાં : રૂ. ૨૨૦, પરદેશમાં : રૂ. ૧,૫૦૦

૨૪ અંકોનું લઘુજમ :

ભારતમાં : રૂ. ૪૪૦

વેબસાઈટ : www.safari-india.com

ઈ-મેલ :

લઘુજમ માટે :

subscriptions@safari-india.com

સૂચનો, પ્રતિભાવો તથા અન્ય માહિતી માટે :

info@safari-india.com

પ્રમુખપદોના સરનામું :

હર્ષલ પબ્લિકેશન્સ, ૨૧૨- ૨૧૫,

આનંદ મંગલ-૩, ફોર બાવોદેકની સામે,

પશ્ચિમ કોલિંગ પાસે, એલિસ ક્રિચ,

અમદાવાદ-૩૮૦૦૦૬.

ફોન નંબર્સ : ૨૬૪૬ ૧૬ ૯૮ / ૬૬૦૫ ૬૦૫૦

Printed and published by Nagendra Vijay for

Harshal Publications. 212 to 215, Anand

Mangal-3, Opp. Core Biotech, Near Parimal

Crossing, Ellisbridge Ahmedabad-380 006.

Printed at Allied Offset Printers, 14/2, Kalidas

Mill Compound, Gomapur, Ahmedabad.

Printer, Publisher & Editor: Nagendra Vijay

Owner: Harshal Publications

Registered with the RNI. No. 38380/80

કાચમી ગાદીઓએ પગલવહાર વળતે

પોતાનો લઘુજમ નંબર અચૂક લખવો.



સંગીતમાં રસ ધરાવો છો? જવાબ 'હા'માં હોય તો સંગીત સાથે જોડાયેલી બે જાણીતી હસ્તીઓની તસવીરો ઉપર આપી છે. બન્નેનું ચીવટપૂર્વક અવલોકન કરો.

કર્ચું? તો હવે એક સિમ્પલ પ્રશ્નનો જવાબ આપો: ફોટામાં દેખાતી હસ્તીઓ કોણ છે? બન્નેનાં નામ આપો.

'આ તો પેલો અમેરિકન પોપસ્ટાર માર્કલ જેક્સન છે.' એવું મનોમન બોલી ઊઠ્યા હો તો અભિનંદન! જવાબ સાચો છે. પરંતુ એ તો મૂળ સવાલનો માત્ર પચાસ ટકા જવાબ થયો. બીજી તસવીરમાં દેખાતા મહાનુભાવને ઓળખી બતાવો ત્યારે પ્રશ્નનો પૂરેપૂરો જવાબ આપ્યો ગણાય. આ કામ ઘણાખરાને કદાચ અઘરું લાગે, એટલે જવાબનો ફોડ વેળાસર પાડી દઈએ.

ઉપર જમણી તસવીર ભારતના વિખ્યાત સરોદવાદક ઉસ્તાદ અલી અકબર ખાનની છે, જેમનું નિધન જૂન માસમાં અમેરિકા ખાતે થયું. વળી એ જ અરસામાં થયું કે જ્યારે કિંગ ઓફ પોપ કહેવાતો માર્કલ જેક્સન અમેરિકામાં મૃત્યુ પામ્યો. જોવાની વાત એ છે કે જેક્સનની વિદાયના સમાચાર ભારતભરનાં અખબારોએ તેમના પ્રથમ પાને મોટા મથાળા સાથે તેમજ સંખ્યાબંધ તસવીરો સાથે છાપ્યા. પરંતુ ઉસ્તાદ અલી અકબર ખાનનું નિધન થયાના ન્યૂઝને માર્કલ જેક્સનની ચિરવિદાયના ન્યૂઝ જેટલું મહત્ત્વ મળ્યું નહિ. ભારતીય મીડિયાને તે 'સેલેબલ' ન્યૂઝ આઈટમ ન જણાતાં હિન્દુસ્તાની સંગીતના એ મહારથીનો ફોટો સુદ્ધાં કોઈ અખબારમાં પ્રસિદ્ધ થયો નહિ. કેટલાંક અખબારોએ અલી અકબર ખાનના અવસાન થયા વિશે એકાદ ફકરા જેટલી નોંધ લઈને સંતોષ માન્યો અને પછી માર્કલ જેક્સન વિશે પાનાં ભરીને લેખો તેઓ લગભગ બે અઠવાડિયાં સુધી પ્રગટ કરતા રહ્યાં. આજે પણ અમુક અખબારોમાં જેક્સન વિશે એકાદ ન્યૂઝ આઈટમ છપાયેલી જોવા મળે છે. માન્યું કે પોપ સ્ટાર માર્કલ જેક્સનના ભારતમાં લાખો-કરોડો ચાહકો છે, પરંતુ દેશના અગ્રણી સરોદવાદક ઉસ્તાદ અલી અકબર ખાનની અવગણના કરીને આપણું મીડિયા પોતાની ઠરજ ચૂક્યું છે.

સરોદવાદનમાં પચાસ વર્ષ લાંબી કારકિર્દી દરમ્યાન ઉસ્તાદ અલી અકબર ખાને ભારતીય સંગીતને વિશ્વના વિવિધ દેશોમાં પહોંચાડ્યું હતું. ભારત સરકારે તેમને પદ્મભૂષણના તેમજ પદ્મવિભૂષણના ખિતાબો વડે સન્માનિત કર્યા હતા, જ્યારે શાસ્ત્રીય સંગીતની ભારતીય આલમના સંગીતકારો ખાનને 'living national treasure' તરીકે ઓળખાવતા હતા. અમેરિકા ખાતે સરોદવાદન વડે હિન્દુસ્તાની સંગીતનો લાઈવ ટેલિવિઝન પ્રોગ્રામ આપનાર અલી અકબર ખાન પહેલા ભારતીય કલાકાર હતા. અમેરિકાના વિખ્યાત ગ્રેમી અવોર્ડમાં કુલ પાંચ વખત nominee તરીકે ઘોષિત થનાર તેમજ અમેરિકાના બહુ જાણીતા મેક્ઝાર્થર ફાઉન્ડેશનના સ્નાતક બનનાર તેઓ સૌ પહેલા ભારતીય કલાકાર હતા. મર્હૂમ અલી અકબર ખાનની આવી બધી ખાસિયતો વિશે જો કે દેશનો સરેરાશ નાગરિક લગીરે માહિતગાર નથી.

બીજી તરફ કર્ણપ્રિય સંગીતને બદલે નકરો યોગાટ ફેલાવનાર માર્કલ જેક્સન વિશે આજની પેઢી પાસે ટોપલો ભરીને જ્ઞાન છે. આ ઘાટ સર્જવાનું મુખ્ય કારણ એ કે ભારતીય સંગીતનું સ્થાન આજે પશ્ચિમી મ્યુઝિકે લીધું છે. વીણા, સિતાર, સારંગી, જલતરંગ, બુલબુલ

તરંગ, શરણાઈ વગેરે જેવાં વાજિંત્રો ભૂલાઈ ગયાં છે અથવા ભૂલાવાની અણી પર છે. તબલા, ડફલી, મૃદંગ અને પખાવજ જેવાં વાજિંત્રોનું સ્થાન ડ્રમ સેટે લીધું છે, તો વિન્ડ સિન્થેસાઈઝરે વાંસળીને તિલાંજલી આપી દીધી છે. એક જમાનામાં સહિલ ચૌધરી, હેમંતકુમાર, શંકર-જયકિશન, નૌશાદ, સચીનદેવ બર્મન વગેરે ભારતીય સંગીતકારો જે તે રાગ-રાગિણી પર આધારિત તર્જ બનાવતા હતા, એટલે ફિલ્મી ગીતોના સંગીતમાં ગજબનું વૈવિધ્ય જોવા મળતું. આજના ફિલ્મ સંગીતકારો રાગ-રાગિણીને બદલે પશ્ચિમી પેટર્નના આરોહ-અવરોહના લય પર આધારિત સંગીત રચે છે, માટે દસમાંથી સરેરાશ છ ફિલ્મી ગીતોનું સંગીત એકમેકને મળતું આવે છે. ભારતના પ્રાચીન સંગીતનિષ્ણાતોએ વર્ષો પહેલાં ૨૨ શ્રુતિઓ, ૩ ગ્રામ, ૭૨ ઘાટ વગેરેના સમન્વય ઘડી કાઢેલાં ૬૪,૮૪૮ રાગ-રાગિણીઓ પૈકી કેટલા વિશે આજના સંગીતકારો માહિતગાર હશે એ કોણ જાણે!

પશ્ચિમની કહેવાતી સંસ્કૃતિનું આંધળું અનુકરણ કરવામાં આપણે બહુ આગળ નીકળી ચૂક્યા છીએ. સંયમ, શિષ્ટાચાર, વિદ્વતા, પરગજુતા, બુનિયાદી તાલીમ, શાસ્ત્રો-સંગીત વગેરેથી નિતરતા મૂળ ભારતીય વારસાની ખરી કિંમત આજની પેઢીને રહી નથી. પરિણામે એ વારસો ખુદ ભારતમાંથી કમશ: છતાં ઝડપભેર લુપ્ત થઈ રહ્યો છે. એક દાખલો જુઓ: યોગ અને ધ્યાન એ પ્રાચીન ભારતે વિશ્વને આપેલી વિદ્યા છે, પરંતુ તે વિદ્યાની ખરી કિંમત આપણે ત્યારે જ કરી કે જ્યારે અમેરિકા જેવા દેશોએ ઓલ્ટરનેટિવ મેડિસિનના વજનદાર લેબલ હેઠળ યોગવિદ્યા અને મેડિટેશનના નામે ધ્યાનવિદ્યા અપનાવી. આખરે ફેશનના નામે અમેરિકાનું અનુકરણ આપણે પળવારમાં કર્યું અને યોગ તેમજ ધ્યાન તરફ દેશનો મોટો વર્ગ વળ્યો. ક્યારેક નવરાશનો સમય હોય તો પરદેશના પુસ્તકો વેચતા સારા બુક-સ્ટોરની મુલાકાત લેજો. ભારતીય યોગનો અને ધ્યાનનો મહિમા સમજાવતાં યુરોપ-અમેરિકી લેખકોનાં Yoga for better living, Yoga as medicine, The Yoga Bible જેવાં શીર્ષકોવાળાં પુસ્તકો અચૂક દેખાશે.

યોગવિદ્યા જેવો ઘાટ આયુર્વેદના કેસમાં પણ સર્જાયો છે. લીમડે, હળદર, ચંદન, હરડે, ઈસબગૂલ, સર્પગંધા, શતાવરી, ગૂગળ, થોળી મૂશળી વગેરે કુદરતી ઔષધોના ગુણો વિશે સુચ્રુત, ચરક અને ધનવન્તરી જેવા આપણા આયુર્વેદાચાર્યો વર્ષો પહેલાં આયુર્વેદના દળદાર ગ્રંથોમાં ઘણું બધું લખી ગયા છે, પરંતુ એ ગ્રંથોની આપણે મન કશી કિંમત ન હોય તેમ સતત તેમની અવગણના કરવામાં આવી. આખરે ૧૯૯૫-૯૬ના અરસામાં લીમડે, હળદર અને ઈસબગૂલ પર અમેરિકાની ફાર્મા કંપનીઓએ પેટન્ટ નોંધાવી દીધી ત્યારે ભારત સરકારની નિદ્રા ખૂલી. આજે અમેરિકન ફાર્મા કંપનીઓ ભારતીય આયુર્વેદે ચીંધી બતાવેલી

કુદરતી ઔષધિઓના સત્ત્વોવાળી એલોપેથિક દવાઓ બનાવીને ધૂમ નફો રળે છે. ઓલ્ટરનેટિવ મેડિસિનના બેનર હેઠળ યોગની માફક આયુર્વેદનો પણ યુરોપ-અમેરિકામાં નવો 'ધુગ' ઊગ્યો, એટલે તેની દેખાદેખીમાં ભારતે આયુર્વેદને અપનાવ્યું.

પ્રાચીન ભારતના ખગોળવિજ્ઞાનને (હિન્દુ કોસ્મોલોજિને) મોટા ભાગના ભારતીયો નાપાચેદાર ગણી વખોડી નાખે છે, પણ એ જ વિજ્ઞાનને અમેરિકાના કાર્લ સેગાન જેવા ધૂરંધર ખગોળશાસ્ત્રીઓ વખાણે ત્યારે આપણને એ વાતની પ્રતિતી થાય કે પ્રાચીન ભારતમાં કેવું બુદ્ધિધન હતું! અંગ્રેજોએ ભારતમાં દાખલ કરેલી ભૂલભરેલી શિક્ષણપ્રણાલિને આપણે વારંવાર કોસતા રહીએ છીએ, પરંતુ વિદ્યાર્થીને બુનિયાદી તાલીમ આપતી ગુરુકુળ-તથાશિલાની મૂળભૂત ભારતીય શિક્ષણપ્રણાલિને થોડા ઘણા ફેરફાર સાથે અપનાવવાની દિશામાં કોઈ પહેલ કરતું નથી. મૂળ ભારતીય એવી દેવભાષા સંસ્કૃત પર ખુદ ભારતને બદલે જર્મનીમાં રિસર્ચ થાય એ પણ કેવી કડૂણતા!

યોગ, ધ્યાન, આયુર્વેદ તેમજ ભારતીય ખગોળ-વિજ્ઞાનના કેસમાં બન્યું તેમ ભવિષ્યમાં કદાચ કો'ક અમેરિકી અથવા યુરોપી મ્યુઝિક કંપની ભારતના શાસ્ત્રીય સંગીતને નવા પેકેજમાં રજૂ કરશે. તબલા, સારંગી, જલતરંગ, બુલબુલ તરંગ, ડફલી, વાંસળી વગેરે વાજિંત્રો વડે કોઈક ગોરા સંગીતકારે કમ્પોઝ કરેલું મ્યુઝિક અહીંની નવી પેઢી ત્યારે હોંશે હોંશે સાંભળશે અને ફેશનના નામે કઈક નવું અપનાવ્યાના જોશમાં એ સંગીત પર મોહી પડશે. મર્હૂમ સરોદવાદક અલી અકબર ખાન અને તેમના જેવા દિગ્ગજ સંગીતકારો ભારતને કેવો અમૂલ્ય સંગીતવારસો આપી ગયા તેનું ભાન તેમને ત્યારે જ ધવાનું છે.

માનો યા ન માનો, પણ એક કડવું સત્ય એ છે કે આપણને આપણા દેશ માટે તેમજ દેશની બેશકિમતી સંસ્કૃતિ માટે માન નથી. દેશભિમાન તો ઠીક સ્વાભિમાનની પણ આપણે ત્યાં અછત વરતાય છે. ■

—હર્ષલ પુષ્કર્ણ

<http://harshalpushkarna.blogspot.com>

સમાચારોમાં ન ચમકતા સમાચારોની પાછલી બાજુ

એક ગજર આ તરફ...

<http://harshalpushkarna.blogspot.com>

આર્ષે જ મુલાકાત લો



શું આપનો લવાજમ નંબર

****/183

છે ?

તો સખેદ જણાવવાનું કે

જ્ઞાન-વિજ્ઞાનની દુનિયામાં આપની

સફર ચાલુ અંકે પૂરી થાય છે...

...સિવાય કે આપનું **183** મા અંકે

(ચાલુ અંકે) પૂરું થયેલું લવાજમ

આપ યેળાસર રીન્થૂ કરાવો !

આપ જો કાચમી ચાઠક હો અને ચાલુ

અંકના કવર પર આપના સરનામામાં

લવાજમ નંબરનો છેલ્લો આંકડો જો

183

હોય તો નવું લવાજમ યેળાસર ભરી દો,

જેલી જ્ઞાન-વિજ્ઞાનની સફર ચાલુ રહે !

વધુ વિગત માટે જુઓ સામેનું પાનું

આ પત્ર સજારીત મળે

અંક નં. ૧૮૨

જુલાઈ, ૨૦૦૬નો અંક ફ્રન્ટ પેજથી લાસ્ટ પેજ સુધી લાજવાળો રહ્યો. 'બનાવ અને બેકગ્રાઉન્ડ'માં દૂરદર્શન વિશેની વણીબધી અજાણી માહિતી મળી. દૂરદર્શન હાલની બધી જ ચેનલો કરતાં ચડિયાતી કલાનું છે. 'સંપાદકનો પત્ર' અસરકારક રહ્યો. સ્કૂલોનાં પાઠ્યપુસ્તકોમાં સુધારા આણી તેમને રસપ્રદ બનાવવાં જ જોઈએ અને ખાસ તો પ્રેક્ટિકલ નોલેજ પર ભાર મુકવો જ જોઈએ. 'FYT' અને 'નવું સંશોધન'માં ખુબ જ રસપ્રદ માહિતી વાંચવા મળી. Apollo-11 નો લેખ વાંચતી વખતે ખરેખર કોઈ ફિલ્મ જોતા હોઈએ તેવો આભાસ થયો. લેખમાં આવરી લેવાયેલી બારીક માહિતીઓ દિલચસ્પ રહી. જોડકાં બાળકોની સમાંતર જિંદગી વિશે જાણીને નવાઈ લાગી. લેખમાં આપેલા અમુક કિસ્સા તો માનવામાં ન આવે તેવા હતા. અંકની ટાઈટલ સ્ટોરી કોપ સર્કલ્સ વિશે વાંચી આશ્ચર્યનો પાર ન રહ્યો. અમે તેવાં હાઈ-ટેક સાધનોની મદદથી આટલી મોટી આકૃતિઓ અમુક કલાકમાં કરવી શક્ય નથી. 'સુપર-સવાલ'માં ઇન્ટરનેટ વિશે વિસ્તૃત માહિતી આપવા બદલ આભાર. 'ફેક્ટફાઈન્ડર' અને 'સુપરક્રિવિઝ' જ્ઞાનવર્ધક રહ્યા.

જનરલમ સુભાર, સંદેપ રાજપૂત, વિવેક ચૌધરી, પ્રદિપ બોરસે અને કુમવંદ પ્રજાપતિ, આર.ડોલી; નીરવ પંત્યા, અમદાવાદ; અશોક મેવાડા, પાલનપુર; મહેન્દ્ર યાદવ, રમેશ મલ્યાલા, જામનગર; રવિ વાર્ધા, દીવ; નિકુંજ, સત્યી દલસાહિયા, પાર્થ સમિયા, બાલિન સંજલિયા, રાજકોટ; જયંતિભાઈ, કુસુમ, બૌદ્ધિક, નિકુંજ, યશિન, શ્રેયસ, વડોદરા; મહેશ મોગડિયા, રાપર, કચ્છ; વિરભદ્ર જાડેજા, તપન, હળદેવ, ઈન્દ્ર, જમગઢસ; પ્રતિક જાવિયા, મોટી બાબુગર, જામનગર

'સંપાદકના પત્ર'માં આપણી શિક્ષણ-પદ્ધતિમાં રહેલી ત્રુટિઓ વિશે આપેલી

માહિતી આંખ ઉઘાડનારી હતી. શાળા-કોલેજોનું શિક્ષણ માત્ર પાઠ્યપુસ્તકો પુરતું સીમિત બની ગયું છે. સરકારે પુસ્તકિયા જ્ઞાનને બદલે પ્રેક્ટિકલ જ્ઞાનથી શિક્ષણ આપવાની પદ્ધતિને મહત્વ આપવું જોઈએ.

નરેશ વાડદોરિયા, વસંત સાવલિયા, અભયમપુરા, ભરવેલી; બાબુલાલ બોર, બુજ; કિશોરભાઈ ઝોડિયા, ચીરવ, ધોરબંદર; કનીર શાહ, જુનાગઢ; હરેશ અંજાણા અને મિત્રો, જયેશ પટેલ, કોવલી, વડોદરા; જયેશ હળપતિ, અંતરિયા, નવસારી

કોપ સર્કલ્સ વિશે 'સજારી'માં સૌ પ્રથમ વખત વાંચવા મળ્યું. બ્રિટનના મોકસર્ડ-શાપરના ખેતરમાં બનેલી જેલી ફિશની ડિઝાઈન અને વિલ્ટશાપરમાં પિન અને યાંગના ચીની સિમ્બોલ જેવાં વર્તુળ વિશે જાણીને મનમાં અનેક કુતૂહલો પેદા થયાં. પાઈના મૂલ્ય વિશેનું ગૂઢ રહસ્ય કોપ ફિલ્ડ સર્કલમાં છૂપાયેલું હતું તે જાણી આશ્ચર્ય થયું. આવો સસ્પેન્સથી ભરપૂર અને નવીન માહિતી આપતો લેખ આપવા બદલ થંકસ.

તૃપ્તી કુકડિયા, દિવ્યેશ મિત્રોડા, જામનગર; ઈકબાલ ખલીફા, જેતપુર; રિયાઝ ખત્રી, રાજન ભટ્ટાચી, અંજાર, કચ્છ; ઉત્તમભાઈ, બાબુબેન, રાજેશ, પ્રતિભા, શિવિયા, સમ્બા, અમલસાહ, નવસારી

અંક નં. ૧૮૨ના 'એક વખત' વિભાગમાં આર્મસ્ટ્રોંગ, મોલિટ્રીન અને કોલિન્સની ત્રિપુટીએ કરેલી ચંદ્રપાત્રાનું રસાળ શૈલીમાં વર્ણન વાંચી હકીકતમાં ચંદ્ર પર ગયાનો અહેસાસ થયો. આ લેખ માટે અભિનંદન. આ ઉપરાંત જોડકાં બાળકો, કોપ સર્કલ્સ તેમજ અન્ય લેખો-વિભાગો માહિતીપ્રદ રહ્યા. 'સુપરસવાલ' ખરા અર્થમાં સુપર હતો.

વિજય સહોડ, વાઠવેલ, બેડા; અપૂર્વ બદ, તાંધીનગર; અનુરાધા, હર્ષવર્ધન, સેકુલ, બકુલા ચૌધરી, ગારિયાધાર, ભાવનગર; પ્રવિરચંદ્ર કાં, ઊના; બાબુભાઈ પરમાર, અમદાવાદ; રસિક સોનગરા, સાવણ, સુરેન્દ્રનગર.

ઇંદયાત્રીઓ પાછા લાવ્યા, પણ બદલામાં છું મૂકી આવ્યા?

નીલ આર્મસ્ટ્રોંગે ચંદ્ર પર તમામ માનવજાત વતી હરણકાળ જેવું પહેલું કદમ માંડવાને ગયા મહિને ૪૦ વર્ષ પૂરાં થયાં. જુલાઈ, ૧૯૬૯ થી શરૂ કરીને ડિસેમ્બર, ૧૯૭૨ સુધી આવા ૬ ચંદ્રપ્રવાસો યોજાયા, જેમના સંભારણા આજે કુલ ૩૮૨ કિલોગ્રામ જેટલા ચંદ્રખડકોના જુદા જુદા ૨,૨૦૦ નમૂના સચવાયેલા પડ્યા છે. (રશિયાનાં ત્રણ રોબોટિક અંતરિક્ષયાનોએ ચંદ્રના જે ૩૦૦ ગ્રામ જેટલા ચક્કા લાવી આપ્યા તેમને પણ ભૂલવા ન જોઈએ). એક રસપ્રદ સવાલ એ છે કે સંભારણાની બદલીમાં ચંદ્રયાત્રીઓ તેમના પ્રવાસની યાદગીરી તરીકે ચંદ્ર પર શું મૂકી આવ્યા? ચાર દસકા પછી આજેય ત્યાં લગભગ અકબંધ પડી રહેલી ચીજોનું લિસ્ટ તપાસવા જેવું છે.


અપોલો પ્રોજેક્ટના ભાગરૂપે જે બાર સાહસિકો ચંદ્રભૂમિ પર ચાલ્યા કે હંકાર્યા તેમનાં મુખ્ય કહી શકાય એવાં ૨૩ સ્મૃતિચિહ્નો ત્યાં મોજૂદ છે. અપોલો-૧૫, ૧૬, અને ૧૭ નાં લૂનાર રોવિંગ વીહિકલ/LRV કહેવાતાં ત્રણ વાહનો (નીચેનો ફોટો) તેમાં સામેલ છે. આ ૩.૧ મીટર લાંબાં, ૧.૮૨ મીટર પહોળાં અને વજનમાં

૨૦૯.૫ કિલોગ્રામનાં (ચંદ્ર પર જો કે ૩૫ કિલોગ્રામનાં) ટુ-સીટર વાહનો પર બેસીને ચંદ્રયાત્રીઓ કલાકના અધિકતમ ૧૪ કિલોમીટરના વેગે દૂર સુધી ફરી વળ્યા. વિદાય લેતા પહેલાં તેમણે એ મોંઘાં વાહનોને તજી દીધાં. લેન્ડિંગ માટે વપરાયેલાં છએ છ લૂનાર મોજૂલનો ચાર પાયાવાળો નીચલો અડધિયો હિસ્સો પણ જ્યાંનો ત્યાં ખોડાયેલો પડ્યો છે.

વેરવિખેર પડેલી બીજી ચીજોમાં લાઇફ સપોર્ટ સિસ્ટમના 'ખભાયેલા', નીલ આર્મસ્ટ્રોંગ તથા બીજા સાહસિકોના બૂટ, ભૂકંપમાપક યંત્ર, પૃથ્વી અને ચંદ્ર વચ્ચેનું સચોટ અંતર માપવા વપરાતું લેસર રિફ્લેક્ટર, ચંદ્રયાત્રી એલન શેપર્ડે ફટકારેલો ગોલ્ડનો દડો તથા ગોલ્ડ સ્ટીક, અમેરિકાનો રાષ્ટ્રધ્વજ, સાહસિકોના યુરિનની કોથળીઓ, ખડકો તોડવાના ઓજારો વગેરેનો સમાવેશ થાય છે. કુટુંબીજનોના ફોટોગ્રાફ્સ જેવી સાહસિકોની કેટલીક અંગત વસ્તુઓ પણ છે. લેન્ડિંગના પ્રત્યેક સ્થળે પૃથ્વીવાસી માનવીએ ચંદ્રની મુલાકાત લીધાની નિશાની તરીકે અનેક ચીજો વેરાયેલી છે.

ચંદ્રની પ્રત્યક્ષ નહિ તો પરોક્ષ રીતે લેવાયેલી વિઝિટની પણ

વિદાયગીરી જેવી ચીજો ઓછી નથી. પૃથ્વીથી ચંદ્ર સુધી જનાર સર્વપ્રથમ યાન હોય તો તે રશિયાએ ૧૯૫૯ માં મોકલેલું ૩૯૦ કિલોગ્રામનું લૂના-2, જેનો ભંગાર ચંદ્રના ઉત્તર ગોળાર્ધના મેદાની સ્થળે છવાયેલો છે. અમેરિકાનાં સર્વેયર શ્રેણીનાં ૬ યાનોએ જુદા જુદા સ્થળે અકે દારકા કર્યું છે. રશિયાએ ૧૯૭૩ માં મોકલેલું પ્રથમ રોબોટિક વાહન લૂનોખોદ પણ અહલ્યાની દશામાં પડ્યું છે. ૧૯૫૯ થી શરૂ કરીને આજ સુધીનાં પચાસ વર્ષનો જુમલો તપાસો તો ૪૦ અંતરિક્ષયાનોએ ચંદ્ર પર હળવે રહીને આસન જમાવ્યું છે અગર તો પછગાટ ખાધી છે. આ સ્મૃતિચિહ્નો લાખો વર્ષ સુધી નાબૂદ થવાનાં નથી. નીલ આર્મસ્ટ્રોંગના પ્રથમ પગલાની ફૂટપ્રિન્ટ પણ નહિ. ■



પૂરો થવાનું આદે પહોંચેલો સોનાનો ખાણોનો ગોલ્ડન પોલિટિક

ઓપરેશન ત્યાં હજી આઠ વર્ષ પહેલાં માર્ચ, ૨૦૦૧ માં ૧૦ ગ્રામ સોનું રૂા. ૪,૦૦૦ ના ભાવે વેચાતું, તો હમણાં માર્ચ, ૨૦૦૮ માં એ પીળી ધાતુનો બજારભાવ ચાર ગણો વધીને રૂા. ૧૬,૦૦૦ ના આંકે કેમ પહોંચ્યો?

ભાવને અસર કરતાં બજાર કારણો જે હોય તે, પણ મૂળભૂત કારણ એ કે જગતભરમાં સોનાની ખાણો પોતાનું તળિયું દેખાડવા માંડી છે. ઉત્પાદનનો છેલ્લો ઉપલબ્ધ ફિગર ૨૦૦૭ ના વર્ષનો છે, જેને ૨૦૦૦ ની સાલના આંકડા જોડે સરખાવો તો ૨૩૫ મેટ્રિક ટન જેટલી ઘટ પડી છે. ખાણકામ વડે સોનું કાઢતા ત્રણ અગ્રેસર દેશો અનુક્રમે દક્ષિણ આફ્રિકા, અમેરિકા તથા ઓસ્ટ્રેલિયા છે. આ ત્રણેયના પ્રોડક્શનમાં કુલ મળીને ૩૬૦ ટનનો કાપ આવ્યો છે. ભવિષ્યમાં કપાત ચાલુ રહે તે પણ નક્કી છે, માટે શક્ય છે કે જતે દહાડે સોનું હજી મોંઘું બને.

પરિસ્થિતિ ટૂંકમાં આવી છે : ઈન્કા નામની પ્રાચીન દક્ષિણ અમેરિકી સંસ્કૃતિના લોકોને હજારેક વર્ષ અગાઉ સોનાનો પહેલો મબલમ ભંડાર હાથ લાગ્યો ત્યારથી શરૂ કરીને આજ સુધીમાં માનવજાતે અંદાજે ૧,૬૫,૦૦૦ મેટ્રિક ટન સોનું કાઢી લીધું છે. ભૂસ્તરનિષ્ણાતોએ કરેલા સર્વેક્ષણ મુજબ ધરતીમાં બાકી રહેલો સુવર્ણભંડાર લગભગ ૯૦,૦૦૦ મેટ્રિક ટન જેટલો છે. આ પુરવઠો સારો એવો ગણાય, પરંતુ તે સુલભ નથી. લંકા માંદગી સોના જેવો છે. ઊંડો સુધી ખાણકામ કરવું પડે એટલું જ નહિ, પણ ખાણકામ પાછળ કરેલા ખર્ચ સામે પર્યાપ્ત માત્રામાં સોનું મળતું નથી. બગલો માર્યા પછી ફક્ત પીછાં હાથ લાગ્યા જેવો ઘાટ થાય છે.

સુવર્ણભંડાર માટે જાણીતા દક્ષિણ આફ્રિકાનું જ દંપ્તિ

લો. દુનિયાની સૌથી ઊંડી (૩,૫૮૧ મીટર ઊંડી) સોનાની ખાણ તે દેશમાં છે. આમ છતાં ૧૯૭૦ માં જગતનું ૭૭.૮% સોનું તેણે પૂરું પાડ્યા બાદ ૨૦૦૩ માં તેનો ફાળો ઘટીને ૧૪.૫% થયો, જ્યારે આજે તો ૧૧% કરતાં પણ સહેજ ઓછો છે. અમેરિકાનો તેમજ ઓસ્ટ્રેલિયાનો ફાળો સતત ઘટીને અનુક્રમે ૧૦.૫૧% અને ૧૦.૫૫% રહી જવા પામ્યો છે. ઉત્પાદનમાં ગણનાપાત્ર વધારો નોંધાવનાર એકમાત્ર દેશ ચીન છે, પણ તેનું ઘણું ખર્ચ સોનું આંતરરાષ્ટ્રીય બજારમાં આવતું નથી.

સોનાના ઘટતા સપ્લાયનો મહત્તમ પ્રભાવ ભારતને જણાવા માંડ્યો છે, કેમ કે વૈશ્વિક પ્રોડક્શનનો લગભગ ૨૫% (૭૦૦ થી ૮૦૦ ટન) જથ્થો તે ખરીદે છે. સોનાનો મહત્તમ (૧૩,૦૦૦ થી ૧૪,૦૦૦ ટન) સંગ્રહ પણ ભારતના પ્રજાજનોએ કર્યો છે. કોઈ બીજા દેશની પ્રજા પાસે આટલું બધું સોનું નથી. જગતની વિવિધ ખાણોમાં સોનાનો ખૂટી રહેલો જથ્થો જોતાં નજીકના ભવિષ્યમાં એ ધાતુના બજારભાવમાં ઊછાળો આવ્યા વિના રહેવાનો નથી. ભારતીયોને ત્યારે થી-કેળાં થયા વિના પણ રહેવાના નથી. ■

મેટ્રિક ટનમાં સોનાનું પ્રોડક્શન

વર્ષ	વૈશ્વિક ઉત્પાદન
૨૦૦૦	૨,૫૯૦
૨૦૦૧	૨,૫૬૦
૨૦૦૨	૨,૫૩૨
૨૦૦૩	૨,૪૯૦
૨૦૦૪	૨,૩૪૨
૨૦૦૫	૨,૩૮૮
૨૦૦૬	૨,૩૫૪
૨૦૦૭	૨,૩૫૫





ગાંધી સંસ્થાન

મોનોક્લોનલ એન્ટિબોડિઝ: કૌટુંબી અસાદ્ય રોગોની જકીબુટ્ટી આખરે જકી?

કેન્સરના અસાધ્ય રોગોનું સચોટ મારણ શોધવા માટે તબીબીશાસ્ત્રીઓ વર્ષો થયે લેબોરેટરીમાં ગહન રિસર્ચ ચલાવી રહ્યા છે. મોનોક્લોનલ એન્ટિબોડિઝ કહેવાતા પ્રતિવ્યોએ હવે શુભ જણાતા રિસર્ચમાં નવા 'પ્રાણ' પૂર્યા છે


કેટલાંક વર્ષ પહેલાં ફિલિપ કાર નામનો એક કેન્સરપીડિત અમેરિકન દરદી સારવાર માટે હોસ્પિટલમાં દાખલ કરાયો. હોસ્પિટલમાં એડમિટ થયો તે દિવસે હેમખેમ પાછા ઘરભેગા થવાની તેને બિલકુલ આશા ન હતી. ડોક્ટરોને પણ ન હતી. કેન્સરે તેના શરીરમાં કેક કેકાણે અડો જમાવ્યો હતો. છાતી, લીવર, મગજ તેમજ બરોળમાં કેન્સરની ગાંઠો દેખાતી હતી. શસ્ત્રક્રિયા વડે ફિલિપને સાજો કરવાનું લગભગ અશક્ય હતું. એટલે સ્ટેમ્પફોર્ડ મેડિકલ સેન્ટરના ડોક્ટરોએ જુદો (અને પ્રયોગાત્મક) નુસખો અજમાવ્યો. ફિલિપના શરીરમાં તેમણે મોનોક્લોનલ એન્ટિબોડિઝ દાખલ કર્યા. ચાર અઠવાડિયામાં ડોક્ટરોએ ફિલિપને મોનોક્લોનલ એન્ટિબોડિઝનાં કુલ આઠ ઈન્જેક્શનો ભોંક્યા.

આ રામબાણા ડોઝ શી રીતે બનાવવામાં આવ્યો તેની ચર્ચા પછી, પણ મોનોક્લોનલ એન્ટિબોડિઝના આઠ ડોઝ લીધા પછી ફિલિપના શરીરમાં કેન્સરનું નામોનિશાન ન રહ્યું. કેન્સરના બધા કોષો નાશ પામ્યા હતા. CT સ્કેનના તેમજ MRIના બધા રિપોર્ટ નોર્મલ આવ્યા. હાઈ-ટેક ચિકિત્સા આટલી હદે અકસીર અને એ સ્ટેમ્પફોર્ડ મેડિકલ સેન્ટરના ડોક્ટરો માટે પણ સુખદ આશ્ચર્ય હતું. બે વર્ષ પછી તેમણે ફિલિપને પાછો શારિરીક ચેક-અપ માટે બોલાવ્યો ત્યારે તબીબી તપાસમાં જણાયું કે કેન્સરે બિલકુલ

ઉઘલો માર્યો ન હતો. શરીરનાં બીજાં અવયવોમાં પ્રસરીને નવી ગાંઠ જન્માવે તેવો એકેય કેન્સરકોષ બચવા પામ્યો ન હતો. સૌથી મહત્વની તેમજ તબીબી વિજ્ઞાનને નવો વળાંક આપનારી વાત એ હતી કે કેન્સરપીડિત ફિલિપની જીવલેણ માંદગી કોઈપણ જાતની શસ્ત્રક્રિયા વિના નાબૂદ થઈ હતી.

માનવશરીરને તદ્દન રોગમુક્ત બનાવવા માટે તબીબી વિજ્ઞાનના સૈકાએ મોરચે સ્ટેમ સેલ્સ થેરાપીથી માંડીને ક્લોનિંગ જેવાં વિવિધ સંશોધનો થઈ રહ્યાં છે. બધાંમાં સૌથી ક્રાંતિકારી સંશોધન મોનોક્લોનલ એન્ટિબોડિઝને

મનુષ્યના કોષોનો સમન્વય કરીને પહેલવહેલાં મોનોક્લોનલ એન્ટિબોડિઝ બનાવ્યા (અને તે બદલ ૧૯૮૪નું સહિયાઈ નોબેલ પારિતોષિક મેળવ્યું) ત્યારથી યુરોપ-અમેરિકાની સૈકાએ લેબોરેટરીઓમાં બંધબારણે તેના પર રિસર્ચ થતું આવ્યું છે. એક નોંધપાત્ર રિસર્ચ તાજેતરમાં બ્રિટનની કેન્સર રિસર્ચ સંસ્થાના વિજ્ઞાનીઓએ સફળતાપૂર્વક કરી બતાવ્યું. બ્રિટનની યુનિવર્સિટી ઓફ માન્ચેસ્ટરના તેમજ યુનિવર્સિટી ઓફ સાઉથમ્પ્ટનના સહયોગમાં અંગ્રેજ તબીબોએ વિકસાવેલા મોનોક્લોનલ એન્ટિબોડિઝ



નીલ જર્ન, જ્યોર્જિસ કોહલર અને સીઝર મિલસ્ટીન, જેમણે મોનોક્લોનલ એન્ટિબોડિઝનો પ્રથમ 'પ્રાણ' બનાવ્યો

લગતું છે. આ ભદ્રંભદ્રી શબ્દો સામાન્ય વ્યક્તિ માટે નવા છે, પરંતુ આવતી કાલે તેઓ લોકજીભે ચડી જવાના એ નિઃશંક વાત છે.

બીજી તરફ તબીબો માટે એ શબ્દ બિલકુલ અજાણ્યો નથી. ત્રણેક દાયકા પહેલાં નીલ જર્ન, જ્યોર્જિસ કોહલર અને સીઝર મિલસ્ટીન નામના સંશોધકોની ત્રિપુટીએ ઉદરના તેમજ

'ગાઈડેડ મિસાઈલ્સ' જેવા છે. શરીરમાં તેમને દાખલ કરાયા બાદ કેન્સરકોષોનું તેઓ સચોટ નિશાન તાકે છે અને એવા દરેક કોષનો ખાતમો બોલાવવામાં નિર્ણાયક રોલ ભજવે છે. બ્રિટિશ સંશોધકોએ છાતી દોડીને આગાહી કરી છે કે કેન્સરની ચિકિત્સામાં તેમણે વિકસાવેલા મોનોક્લોનલ એન્ટિબોડિઝ ચોથી અને કદાચ છેલ્લી ક્રાંતિ છે.



(પહેલી ત્રણ ક્રાંતિ અનુક્રમે સર્જરી, રેડિએશન અને કેમોથેરાપી હતી).

બ્રિટનની કેન્સર રિસર્ચ સંસ્થાએ બનાવેલા મોનોક્લોનલ એન્ટિબોડિઝને યોગ્ય ઓપ દેવાયા પછી કેન્સર ઉપરાંત બીજાં અનેક ચેપી દરદોનો સફળ ઈલાજ સહજ બનવાનો છે. આનું કારણ છે : મૂળભૂત યુક્તિ હાથ લાગે કે તરત ચોક્કસ દરદ માટે તબીબો ચોક્કસ જાતના મોનોક્લોનલ

એન્ટિબોડિઝ તૈયાર કરવા માગે છે. જેવો રોગ તેવું મારણ એ સોનેરી નિયમને અનુસરવાનું તેમણે નક્કી કર્યું છે. આ વાત વાસ્તવિક રૂપે શક્ય બને એટલી જ વાર છે. મોનોક્લોનલ એન્ટિ-બોડિઝના ફરમાઈશી ઘણા ઉતારવા માટે આખી દુનિયામાં હજારો ફાર્મા-સ્યુટિકલ ઉત્પાદકો ટાંપીને બેઠા છે.



આ ચમત્કારિક દ્રવ્યના પરિચય માટે એક જ વાક્ય પૂરતું છે : મોનોક્લોનલ એન્ટિબોડિઝ જે તે રોગ

દાખલ થાય કે તરત બી-લિમ્ફોસાઈટ્સ કહેવાતા ચેતકણો તેમને શોધી કાઢે છે. આ ચેતકણો વસ્તુતઃ એન્ટિબોડિઝ છે, પણ તેમનો રોલ ફક્ત ખાતમીદારોનો છે; એટલે કે તેઓ ચુગલીખોર પગી છે. અમુક વિષાણુ (વાયરસ) બી-લિમ્ફોસાઈટની નજરે ચડી જાય કે તરત આખા શરીરમાં તેઓ ભયસૂચક આલાર્મ વગાડે છે. 'દુશ્મન અહીં છે! જલદી આવો!' નો તે આલાર્મ T-સેલ્સ નામના કોષો માટે હોય છે. આ કોષોને કમાન્ડો સૈનિકોની ઉપમા આપો તો ખોટું નહિ. એન્ટિબોડિઝ પોતે બને ત્યાં સુધી દુશ્મન સાથે ઝપાઝપીમાં ઉતરતા નથી. દુશ્મનની કાયાના સોકેટમાં માત્ર પોતાની Y આકારની પિન ભરાવે છે. આને માર્કિંગ વ્યવસ્થા કહો તો ચાલે. એન્ટિબોડિઝ દુશ્મનને એટલે કે વિષાણુને ધોલધપાટ માટે એ ચીંધી ન બતાવે ત્યાં લગી T-સેલ્સનું અક્ષીરિણી સૈન્ય તેને ઓળખી શકતું નથી. દેખીતી વાત છે કે શિકારને ઓળખી ન શકાય તો કાર પણ મારી શકાય નહિ.

અહીં કુદરતે બહુ ખાસ પ્રક્રિયા યોજી છે. અંગ્રેજી Y આકાર ધરાવતા એન્ટિબોડિઝના ઉપલા બેઉ છેડે સોકેટ જેવો ખાંચો છે. જુદી રીતે કહો તો ચોક્કસ કદમાપનું પોલાણ છે. બીજી તરફ વિષાણુને ચોતરફ પિન જેવાં રિસેપ્ટર્સ હોય છે. સોકેટ તે પિનમાં ફીટ બેસે એટલે વિષાણુ ઓળખાયો ગણાય છે. આ ઓળખપરેડ પૂરી થાય કે તરત મગજને T-સેલ્સનું પેલું અક્ષીરિણી સૈન્ય રવાના કરવા માટે કુમકનો સંદેશો પહોંચે છે. સંદેશામાં વિષાણુના કામઠેકાણું બહુ સ્પષ્ટ રીતે ચીંધેલું હોય છે. યોગ્ય સરનામે એ પહોંચી તો T-સેલ્સના સૈન્યને ધસી જતા વાર લાગતી નથી. વિષાણુઓનો તે સૈન્ય ખાતમો બોલાવવાનું શરૂ કરી દે છે.

અલબત્ત, શરીરમાં ફક્ત વિષાણુ પેશકદમી કરે એવું નથી. બેક્ટીરિયા,

નીવેની માર્પકેટકોપિક તસવીરો કેન્સરના કોષની છે. પ્રથમમાં કોષની ફરતે T-સેલ્સે ઘેરો નાખ્યો છે. બીજામાં એ લુપ્તવાખોરોએ કેન્સરકોષનો નાશ કર્યો છે



પર અસર દેખાડનાર 'ગાઈડેડ મિસાઈલ્સ' છે. અલબત્ત, વાક્યનો જરા અર્થવિસ્તાર કરવા જેવો છે. વિમાન, રણગાડી, યુદ્ધજહાજ વગેરે અલગ કિસમનાં લક્ષ્યાંકો પર ધાર્યો ફટકો લગાવવા માટે જેમ ખાસ બનાવટનાં એન્ટિ-એરક્રાફ્ટ, એન્ટિ-ટેન્ક અગર તો એન્ટિ-શીપ મિસાઈલો વપરાય છે તેમ મોનોક્લોનલ એન્ટિ-બોડિઝ પણ કદી સરખા હોતા નથી. રોગ મુજબ તેમનું બંધારણ જુદું ઘડાય છે, એટલે રોગના બરાબર મર્મસ્થાનમાં એમનો ફટકો વાગે છે.

આમ તો કુદરતે માનવશરીરમાં પણ એન્ટિબોડિઝ યાને પ્રતિદ્રવ્યો ઉત્પન્ન કરવાનો સચોટ બંદોબસ્ત ગોઠવ્યો છે. શરીરમાં જીવાણું, બેક્ટીરિયા કે વિષાણુ



અમીબા તથા બીજા જીવાણુનો હુમલો પણ સતત ચાલતો રહે છે--અને દરેકની રિસેપ્ટર પિનનો આકારપ્રકાર નોખો હોય છે. ઘણી વખત એક જ રોગનો વિષાણુ પોતે શરીરરચનાને બદલ્યા કરે છે; અર્થાત્ તેની રિસેપ્ટર પિનનું કદમાપ ફેરવાતું રહે છે. આ જાતના 'મ્યુટન્ટ' વિષાણુ માટે આજે કારગત દવા શોધો તો આવતી કાલે તે દવા નકામી ઠરે છે, કારણ કે દવાને લીધે જન્મેલાં એન્ટિબોડિઝ નવા બહુરૂપી વિષાણુની પિનમાં તેમનું સોકેટ બેસાડી શકતા નથી.

વિષાણુ ઓળખાતો નથી, માટે પેલું T-સેલ્સનું લશ્કર 'હર હર મહાદેવ!' કરીને રણમેદાન તરફ ધસી જતું નથી. એઈડ્ઝથી માંડીને ઈન્ફલુએન્ઝા સુધીના રોગો પર એટલે જ કાબુ મેળવવાનો હજી બાકી છે.

કાબુ મેળવવાનું કામ મૂળ તો કુદરતે શરીરતંત્રને સોંપ્યું છે, પરંતુ તેણે હંમેશાં અંધારામાં તીરંદાજી કરવી પડે છે. એકને બદલે અનેક તીર 'લાગ્યું એ તીર'ના ધોરણો ફેંકવા પડે છે. કહેવાનો મતલબ એ કે વિષાણુની પિન માટે સેંકડો કદ-માપનાં સોકેટ ધરાવતાં સેંકડો એન્ટિબોડિઝ પેદા થાય છે. ઘણુંબધું તો એકાદનું મેચિંગ વિષાણુની પિન સાથે થઈ જાય છે, પરંતુ ક્યારેક બધાં તીર ખાલી જવાનો ચાન્સ પણ ખરો! વિષાણુને એવા સંજોગોમાં નાથવાનું અશક્ય બને છે અને માંદો દરદી માંદો જ રહે છે.


મોનોક્લોનલ એન્ટિબોડિઝ શરીરમાં કુદરતી એન્ટિબોડિઝ કરતાં તદ્દન જુદાં છે. અગાઉ નોંધ્યું તેમ તેઓ 'ગાઈડેડ મિસાઈલ્સ' છે. ચોક્કસ રોગ માટે તેમને ચોક્કસ રીતે બનાવવામાં આવે છે. દાખલા તરીકે કોઈ પણ એક ફલુનું નામ લો. પહેલા વિશ્વયુદ્ધમાં ૮૫,૦૦,૦૦૦ની સૈનિકખુવારી કરતાં પણ વધુ જાનહાનિ સર્જનાર ફલુ? તો એના બહુરૂપિયા વિષાણુ માટે ખાસ મોનોક્લોનલ એન્ટિબોડિઝ તૈયાર થઈ શકે છે. ૧૯૬૮માં જુદા સ્વરૂપે કરી

વાર ગ્રાટકેલો હોંગકોંગ-દટ નામનો ફલુ? તો એના જુદી પિનવાળા વિષાણુને બરાબર 'મેચ' થાય તેવાં સોકેટવાળા મોનોક્લોનલ એન્ટિબોડિઝ બનાવવા શક્ય છે. તાજેતરમાં યુરોપ-અમેરિકામાં ગ્રાટકેલા સ્વાઈન ફલુના મારણ માટેય લેબોરેટરીમાં એન્ટિબોડિઝ બનાવી શકાય છે.

અલબત્ત, માત્ર ફલુ શા માટે? શરીરમાં કેન્સર, એઈડ્ઝ, શીતળા, ટાઈફોઈડ, ક્ષય, ગાલપચોળિયાં, શરદી, ઓરી, મેલેરિયા વગેરે સંખ્યાબંધ રોગો જન્માવતા સુક્ષ્મ 'ગ્રાસવાદીઓ' માટે તબીબો હવે મેઈડ-ટુ-ઓર્ડર એવા 'ગાઈડેડ મિસાઈલ્સ'નું સર્જન કરી શકે તેમ છે.

મોનોક્લોનલ એન્ટિબોડિઝરૂપી 'ગાઈડેડ મિસાઈલ્સ' બને છે કઈ રીતે? આમ તો રીત બહુ અટપટી છે, છતાં તેના વર્ણનને સુપાચ્ચ બનાવતું રેખાંકન અહીં રજૂ કર્યું છે. ઉદાહરણ તરીકે અસાધ્ય એવા કેન્સરના દરદીને પસંદ કર્યો છે.

(૧) સૌ પ્રથમ તબીબો રોગીના અમુક કેન્સર કોષોને અલગ તારવે છે અને તેમનું ઈન્જેક્શન એકાદ ઉંદરને ભોંકે છે. (દુઃસાધ્ય રોગો પર સિદ્ધિ મેળવવા તબીબો હંમેશાં સિદ્ધિવિનાયકના વાહનને જ પસંદ કરતા હોય છે). આ મૂષકનું





શરીરતંત્ર કેન્સરકોષોના સંહાર માટે કુદરતી એન્ટિબોડિઝ બનાવે છે, જેનો સંગ્રહ તેની બરોળમાં થતો રહે છે. તબીબો બરોળના અમુક કોષોને કાઢી લઈ એન્ટિબોડિઝને છૂટાં પાડે છે.

(૨) રોગીના કેન્સર કોષો સાથે ત્યાર પછી તેમને ફૂજ કરવામાં આવે છે; પરસ્પર જોડી દઈને હાઈબ્રિડ જીવકોષ બનાવવામાં આવે છે. આ રીતે બનતા સંકર જીવકોષનું યથાર્થ નામ પણ હાઈબ્રિડોમા છે. કેન્સરકોષોનું એન્ટિબોડિઝ સાથે ફ્યૂઝિંગ કરવાનું ખાસ કારણ એ કે હાઈબ્રિડોમાને બેઉના


યા એક જ પૂર્વકોષની હૂબહૂ પ્રતિકૃતિ, જેની બીબાદાળ લાખો યા કરોડો નકલો કાઢી શકાય છે. મોનોક્લોનલ શબ્દ સૂચવે છે તેમ અમુક રોગનું નિશાન લેવા માટે હજારો બાણાવળીઓ પૈકી ફક્ત અર્જુનને પસંદ કરી તેના જેવા લાખો યા કરોડો અર્જુનો બનાવવામાં આવે છે, અર્થાત્ Y આકારના જે એન્ટિબોડિઝનો ખાંચો કેન્સરકોષના રિસેપ્ટરમાં ફીટ બેસે તેમનું જાસૂસી તંત્ર ખડું કરાય છે. યાદ રાખો કે એન્ટિબોડિઝ પોતે ખૂનામરડીમાં ભાગ લેતા નથી. દુશ્મનની ફક્ત ચોટલી પકડીને તેઓ T-સેલ્સને 'જલ્દી આવો!

કરવા માટે કેમોથેરાપી જરૂરી બને છે. પરંતુ એ જલદ દવા કેન્સરના ૨ કોષોને મારે તો ભેગાભેગ ૧ તંદુરસ્ત કોષ પણ બિચારો કૂટાઈ મરે છે. મોનોક્લોનલ એન્ટિબોડિઝ પર તે દવાને સવાર કરી દેવાય તો શરીરના તંદુરસ્ત કોષો અડકેટમાં ચડવાનો સવાલ રહેતો નથી.

(૫) 'ગાઈડેડ મિસાઈલ્સ' જ્યાં વાગે ત્યાં જ 'બોરહેડ' સ્કોટક અસર જન્માવે છે. 'બોરહેડ' તરીકે રાસાયણિક દવાને બદલે કિરણોત્સર્ગી આઈસોટોપ પણ મૂકી શકાય, કેમ કે રેડિએશન થેરાપી એટલી જ કારગત નીવડે છે. અત્યારે તંદુરસ્ત કોષો મરવાની બીકે

કેન્સર પેશન્ટના શરીર પર કિરણોત્સર્ગનો પુષ્કળ મારો કરી શકાતો નથી. આઈસોટોપ વડે સજજ થયેલાં મોનોક્લોનલ એન્ટિબોડિઝ પરબારાં નિશાન પર જ કિરણોત્સર્ગને તાકતાં હોય તો પછી બીક શેની? કિરણોત્સર્ગી ડોઝની પ્રખરતા એ રીતે ૧,૦૦૦ ગણી વધારી શકાય છે. કેન્સરના સરેરાશ કોષનો ફેસલો લાવવા માટે એ

આમ થાય છે 'ગાઈડેડ મિસાઈલ્સ' વડે શિકારનો મર્યાદીય



ગુણધર્મો મળે છે. એન્ટિબોડિઝને લીધે તેમાં પ્રતિકારશક્તિનું નિરૂપણ થાય છે; કેન્સરકોષો તેને ગુણાકારમાં વૃદ્ધિ પામવાની ખાસિયત બેટ આપે છે. બેતરોમાં જેનેટિક્સે સર્જેલી હરિયાળી ક્રાંતિનો જ એ સિદ્ધાંત છે.

(૩) આ હાઈબ્રિડોમાં પૈકી જેમનાં એન્ટિબોડિઝ કેન્સરની વિકેટ પાડવા માટે સમર્થ હોય તેમને વળી જુદા કાઢી લેવાય છે. ક્લોનિંગ દ્વારા તેમનો ગુણાકાર કરવામાં આવે છે. હવે મોનોક્લોનલ એન્ટિબોડિઝ ભદ્રંભદ્રી શબ્દો ન લાગવા જોઈએ. મોનો એટલે સિંગલ યા એક; ક્લોન એટલે સિંગલ

દુશ્મન અહીં છે! નો સંદેશો મોકલે છે. એન્ટિબોડિઝનું તે જાસૂસીકાર્ય પણ દુશ્મનના સફાયા માટે પૂરતું છે.

(૪) અલબત્ત, મોનોક્લોનલ એન્ટિબોડિઝ જો 'ગાઈડેડ મિસાઈલ્સ'ની જેમ નિશાનને આપમેળે શોધી કાઢતાં હોય તો પછી મિસાઈલને ખાલી પણ શા માટે રહેવા દેવું? શા માટે તેમાં સ્કોટક દાડગોળો ન ભરવો? દાડગોળો એટલે દવાદાડ! કેન્સરના દરદીને કેમોથેરાપીના ભાગરૂપે કેટલીક જલદ રાસાયણિક દવાના ડોઝ અપાય છે. સર્જરી વડે કેન્સરની ગાંઠ કાપી લીધા પછી રહ્યાસહ્યા કોષોને ખતમ

ડોઝ પૂરતો છે.

અહીં દષ્ટાંત ભલે કેન્સરનું ટાંક્યું, પણ મોનોક્લોનલ એન્ટિબોડિઝનું કાર્યક્ષેત્ર તેના પૂરતું સીમિત રહેવાનું નથી. માનવશરીરને લાગુ પડી શકે તે બધા રોગોને તે આવરી લે તેમ છે. તબીબીશાસ્ત્રના સંશોધકોને એક બ્રહ્મસ્ત્ર હાથ લાગ્યું છે, જેના વડે તેઓ દરેક રોગનું નામોનિશાન મિટાવવા અને માનવશરીરને નિરોગી બનાવવા માગે છે. 'તથાસ્તુ!' ના વરદાન સાથે શસ્ત્ર પૂરેપૂરું તેમના હાથમાં આવે તે પહેલાં લેબોરેટરીમાં તેમણે ઘણું 'તપ' કરવાનું છે. ■



ઓગસ્ટ, ૧૯૪૫ - ઓગસ્ટ, ૨૦૦૬

તે અણુબૉમ્બનાં મશરૂમ પાદળોએ જાપાદે હિરોશિમા-નાગાસાકી પર મોત વરસાવ્યું

ઓગસ્ટ ૬, ૧૯૪૫ના રોજ હિરોશિમા શહેર પર જગતનો પહેલો અણુબૉમ્બ કેંકાયાની દૃઢમી
એનિવર્સરી નિમિત્તે અહીં તે બનાવનું મિનિટ-ટુ-મિનિટ એકાઉન્ટ જેવું વર્ણન વાંચો

એક વખત એવું બન્યું કે અમેરિકન વાયુસેનાનું 'એનોલા ગેય' તરીકે ઓળખાતું B-29 પ્રકારનું બૉમ્બર પ્લેન રાત્રિ દરમિયાન ૨,૫૬૦ કિલોમીટરની એકધારી મજલ કાપીને સવારે જાપાનના દક્ષિણી શહેર હિરોશિમાના માથે આવ્યું. આગમનની થોડી વાર પહેલાં ઉત્તરોત્તર વધારવામાં આવેલું લેવલ એ વખતે ૯,૩૬૦ મીટર (૩૦,૭૦૦ ફીટ) હતું. હવામાન સ્વચ્છ હતું અને નીચે શહેરના બંદરગાહમાં સંખ્યાબંધ અમેરિકન સુરંગોના ઘેરા વચ્ચે નિષ્ક્રિય પડી રહેલાં જહાજો સહિત બધાં ભૌગોલિક ચિહ્નો સ્પષ્ટ દેખાતાં હતાં. ઊગતા સૂર્યના દેશમાં સૂર્યોદય બાદ રાક્ષસી B-29 ના પેટાળનું કાલકું ખૂલ્યું, જેમાંથી આશરે ૪ ટનનું ભસ્માસુર

પાર્સલ જેવું બહાર પડ્યું કે તરત બોજો ઘટવાની હળવાશે પ્લેનને આંચકા સાથે ઓર કેટલાક મીટર અંદર ચડાવી દીધું.

વિમાનને તાબડતોબ પાછું વાળવા મુખ્ય પાયલટ કર્નલ પોલ ટિબેટ્સે તેને ૧૫૮° નો ટર્ન આપ્યો. ઝડપમાં પણ મહત્તમ હદે વધારો કર્યો. થોડી ક્ષણોના મૌન પછી કો-પાયલટને તેણે કહ્યું : 'હવે યુદ્ધનો અંત નક્કી છે.' વિશ્વયુદ્ધથી ત્રાસેલા કો-પાયલટે પણ તેની માફક રાહતનો દમ ખેંચ્યો, જ્યારે બીજી તરફ હિરોશિમા શહેરના હજારો રહીશોનો દમ તૂટવા આડે માત્ર ગણતરીની સેકન્ડો બાકી રહી હતી. ઇતિહાસે કદી જોયો કે જાણ્યો ન હોય એવો વિનાશકારી પ્રયંડ વિસ્ફોટ અંતે થયો અને ૮૦,૦૦૦ લોકો માટે હિરોશિમા તત્કાળ સ્મશાન બન્યું. મોતવર્ષાની તારીખ ઓગસ્ટ ૬, ૧૯૪૫ હતી. હિરોશિમાના જનસંહાર બાદ હજી તો નાગાસાકીનો વારો હતો, જ્યાં ઓગસ્ટ ૯, ૧૯૪૫ ના રોજ એટલે કે ત્રણ દિવસ પછી અણુહુમલાનું પુનરાવર્તન ૪૦,૦૦૦ કરતાં વધુ લોકોનો ભોગ લેવાનું હતું. અમેરિકાનાં બન્ને અમાનુષી કૃત્યોને જમા પાસા જેવું કશુંક પણ હોય તો એ કે રોજેરોજ જાન-માલનો બેસુમાર વિનાશ કરતા અને યુદ્ધવિરામનું નામ ન લેતા બીજા વિશ્વ-વિગ્રહનો અંત મરણતોલ ફટકા ખાધેલા



મોરાઈ સુકાન સુધી ૩૦.૨ મીટર લાંબું અને ૪૩.૧ મીટર લાંબી પાંખ ધરાવતું મહાકાય B-29 વિમાન

જાપાનની શરણાગતિ સાથે આવી જવાનો હતો. અમેરિકાની દૃષ્ટિ તેમજ દલીલ મુજબ સવળો અર્થ કાઢો તો અણુપ્રહારો ન કરાયા હોત તો વિશ્વયુદ્ધ અચોક્કસ મુદત સુધી લંબાયું હોત અને હિરોશિમા-નાગાસાકીમાં મર્યા તેનાથી ક્યાંય વધુ લોકોનો તેમાં ભોગ લેવાત એ નક્કી હતું.



હિરોશિમા-નાગાસાકીનાં બેકસુર સ્ત્રી-પુરુષો અને બાળકોની કારમી તેમજ કમકમાટીભરી વીતકકથા જાણો તો અમેરિકાનો બચાવ તદ્દન પોકળ લાગે, છતાં તેમાં કેટલેક અંશે તથ્ય હોવાનું સ્વીકારવું રહ્યું.

બીજું વિશ્વયુદ્ધ સપ્ટેમ્બર ૧, ૧૯૩૯ ના રોજ ફાટી નીકળ્યું ત્યારે અમેરિકાએ નક્કી કર્યું કે તેમાં સામેલ થવું નહિ. બ્રિટનને તેણે મદદ આપી, પણ યુદ્ધમાં પ્રત્યક્ષ રીતે ભાગ લેવાને બદલે એકંદરે તટસ્થતાની નીતિ રાખી. બે વર્ષ સુધી તે અલિપ્ત રહ્યું, છતાં જાપાને ડિસેમ્બર ૭, ૧૯૪૧ ના રોજ પ્રશાન્ત મહાસાગરમાં અમેરિકાના નૌકામથક પર્લ હાર્બર પર હુમલો કરી તેને પરાર યુદ્ધમાં સંડોવ્યું. ઉપરાંત પ્રશાન્ત મહાસાગરમાં અમેરિકન માલિકીના અડધો ડઝન ટાપુઓ છતી લીધા. અમેરિકાએ તેમની વાપસી માટે જે યુદ્ધો ખેલવાનાં થયાં તેમાં ગુઆમ ટાપુના મોરચે ૧૦,૦૦૦ જાપાની અને ૭,૮૦૦ અમેરિકી સૈનિકો માર્યા ગયા. ઈવો જિમા ટાપુ માટેના સંઘર્ષે ૨૧,૦૦૦ જાપાની અને ૨૬,૦૦૦ અમેરિકન સૈનિકોનો ભોગ લીધો. ઓકિનાવા ટાપુને મોરચે થયેલું ખૂનખાર યુદ્ધ ૧,૧૦,૦૦૦ જાપાની અને ૧૨,૫૦૦ અમેરિકન સૈનિકોની

ખુવારીમાં પરિણમ્યું. આ સિવાય પ્રશાન્ત મહાસાગરમાં ખેલાયેલા 'બેટલ ઓફ મિડવે' અને 'બેટલ ઓફ કોરલ સી' જેવા બીજા સાગરસંગ્રામોમાં બેય પક્ષે લાખો યોદ્ધાઓ ખપી ગયા અને જાપાને પોતાનું મોટા ભાગનું નૌકાદળ ગુમાવી દીધું. સિંગાપુર, બ્રહ્મદેશ, મલાયા, ફિલિપાઈન્સ વગેરે જીતેલા મુલકો પણ ગુમાવ્યા.

વિશ્વયુદ્ધમાં બંધી તરફ પોતાનાં વળતાં પાણી થતાં હોવા છતાં સામુદાયની અને શોગનની ખુમારીવાળું જાપાન પરાજય સ્વીકારવા તૈયાર ન હતું. લડત આપવાનું તેણે ચાલુ રાખ્યું, એટલે સૈનિકખુવારીનો જુમલો પણ વધતો રહ્યો. બેઉ પક્ષોના હિતમાં અમેરિકા વહેલી તકે યુદ્ધ સમેટવા માગતું હતું, માટે જાપાનને ફરજિયાત શરણે લાવવા જૂન ૧૫, ૧૯૪૪ ના રોજ તેના પાટનગર ટોકિયો તથા બીજાં ઔદ્યોગિક શહેરો પર B-29 બોમ્બરો વડે મોટા પાયે આકાશી હુમલો શરૂ કરવામાં આવ્યા. બોઈંગ કંપનીનું B-29 બીજા વિશ્વયુદ્ધ દરમ્યાન બનેલું સૌથી વિરાટ કદનું બોમ્બર હતું. લંબાઈ ૩૦.૨ મીટર (૧૦૦ ફીટ) હતી અને તેનાં ચાર એન્જિનો કુલ ૮,૮૦૦ હોર્સપાવર પેદા કરતાં હતાં. હુમલા માટે ૯,૦૬૦ કિલોગ્રામ જેટલા બોમ્બ સાથે B-29 એકધારે ૬,૪૦૦ કિલોમીટરનો પ્રવાસ ખેડી શકતું હતું. બોઈંગ કંપનીએ આવાં ૧,૬૦૦ લોન્ગ-રેન્જ પ્લેન બનાવવાનું શરૂ કર્યા બાદ જાપાન માટે પહેલીવાર એવી નોબત આવી કે યુદ્ધના તરખાટનો પરચો તેને ઘરઆંગણે મળવા લાગ્યો. સરેરાશ ૧૨ ચાલકો સાથેના વિરાટકાય B-29 વિમાનોની લાંબી પહોંચ એ માટે જવાબદાર હતી.

આરંભમાં તો પચાસેક B-29 ભારતના અને ચીનના રન-વે પર દોટ મૂકીને ઊડ્યાં, પણ તે પછી અમેરિકાએ પ્રશાન્ત મહાસાગરના મરિઆના ટાપુસમૂહનો કબજો પરત મેળવ્યો ત્યારે આવાં સો કરતાં વધુ પ્લેનનો કાફલો ત્યાં મોકલવામાં આવ્યો. અમેરિકાની વાયુસેનાએ થોડા વખતમાં તો જુમલો ત્રણસોનો કરી દીધો. હવે લશ્કરી વ્યૂહ જાપાનના દરેક ઔદ્યોગિક શહેરના ભુક્કા કાઢી નાખવાનો હતો, જેથી એ શહેરોમાં બનતી શસ્ત્રસામગ્રી વગર જાપાની સૈન્ય લડી શકે નહિ.



જાપાનના વિવિધ શહેરો પર હવાઈ હુમલા માટે જઈ રહેલી અમેરિકન B-29 વિમાનોની ટુકડી. વિમાનોના બેકગ્રાઉન્ડમાં જાપાનનો પ્રખ્યાત માઉન્ટ ફુજિયામા ધર્વત દેખાય છે

નાગરિકોનાં રહેઠાણોને નુકસાન પહોંચાડવું એ પણ જાપાનની હઠીલી સરકાર પર સુલેહનું દબાણ લાવવા માટે જરૂરી હતું--અને તે બહાને અમેરિકાના પ્રહારબળનો પણ તેને અહેસાસ થાય તેમ હતો.

જાપાનમાં ઘણાં ખરાં મકાનો લાકડાનાં હતાં. આથી પેટ્રોલિયમ જેલી અને ફોસ્ફરસ જેવા આગ ચાંપનારા પદાર્થો ધરાવતા incendiary પ્રકારના બોમ્બ વડે ટોકિયો, ઓસાકા, યોકોહામા વગેરે મળીને ૬૭ જાપાની શહેરો પર અહર્નિશ મારો ચલાવવામાં આવ્યો. દરેક B-29 નાના કદના આવા ૩૮ બોમ્બ ધરાવતાં ૪૦ ઝૂમમાં વડે (કુલ ૧,૫૨૦ બોમ્બ વડે) સજ્જ હતું અને તે શસ્ત્રબંડાર ૧૬ એકરના વિસ્તારમાં આગ ચાંપી શકે એટલો હતો.


લગભગ દરરોજ રાત્રિના સમયે કરાતા હુમલાએ જે તારાજી ફેલાવી તે ગજબનાક હતી. સૌથી ગોઝારી કાળરાત્રિ માર્ચ ૯, ૧૯૪૫ ની હતી, જ્યારે સામટાં ૨૭૯ વિમાનો ૬ થી ૮ ટન જેટલા બોમ્બ સાથે ટોકિયો પર ત્રાટક્યાં અને લગભગ ૪૦ ચોરસ કિલોમીટરના વિસ્તારને લંકામાં ફેરવી નાખ્યો. શહેરનાં ૨,૬૭,૦૦૦ લોકડિયાં મકાનો ભસ્મીભૂત થયાં અને ૧,૮૫,૦૦૦ લોકો ભડયું બન્યા. ટોકિયો પછી આવો જ બોમ્બમારો ઓસાકા, કોબે, નગોયા અને યોકોહામા જેવાં શહેરો પર કરવામાં આવ્યો. વિમાનોએ



એડમિરલ કન્તારો સુઝુકી, જેઓ એપ્રિલ ૭, ૧૯૪૫ થી ઓગસ્ટ ૧૭, ૧૯૪૫ સુધીના અત્યંત દુઃખદરમ્યાન જાપાનના વડા પ્રધાનપદે રહ્યા

૧૦ દિવસમાં કુલ ૧૦,૦૦૦ ટન બોમ્બ ઠાલવી દીધા. અધું મળીને તો ૧,૦૦,૦૦૦ ટન બોમ્બ ફેંકવામાં આવ્યા, જેમણે શસ્ત્રોના પૂરજા બનાવતાં આશરે ૬૦૦ કારખાનાંનો નાશ કરી નાખ્યો. જાપાન ત્યાર પછીયે શરણાગતિ સ્વીકારીને શાંતિસુલેહ કરવા તૈયાર ન હતું.

એપ્રિલ, ૧૯૪૫ માં પરિસ્થિતિએ કરવટ બદલી અને જાપાનના યુદ્ધખોર નેતા જનરલ હિદેકી તોજોની જગ્યાએ એડમિરલ કન્તારો સુઝુકી વડા પ્રધાન બન્યા. સુઝુકીને બળુકા અમેરિકા સાથે લડવામાં સાર દેખાતો ન હતો. જાપાનના શહેનશાહ હિરોહિતો પણ યુદ્ધનો અંત લાવવા માગતા હતા. મુશ્કેલી એ નડી કે અમેરિકા સાથે જાપાનના રાજકીય સંબંધો તૂટી ચૂક્યા હતા, એટલે વોશિંગ્ટન સરકારને શાંતિપ્રસ્તાવ શી રીતે મોકલવો એ પ્રશ્ન હતો. વડા પ્રધાન સુઝુકીએ રશિયાને જાપાન સરકારનો પ્રસ્તાવ વાયરલેસ દ્વારા પાઠવ્યો અને તે અમેરિકાના પ્રમુખ હેરી ટ્રુમનને પહોંચતો કરવા જણાવ્યું. રશિયાના ખંધા અને પ્રપંચી સરમુખત્યાર જોસેફ સ્ટાલિને હકાર તો ભણ્યો, પરંતુ જાપાનનો સંદેશો તેણે દાબી



રાખ્યો. (જુઓ, 'સફારી' અંક નં. ૧૬૩; 'એક વખત એવું બન્યું' વિભાગ). અમેરિકાને જાણ ન કરી, કેમ કે પશ્ચિમમાં યુરોપના મોરચે હિટલરના જર્મનીને હરાવ્યા બાદ તે

પૂર્વમાં જાપાન પર હુમલો કરી ત્યાં પણ રશિયાના વાલીપણા હેઠળનો સામ્યવાદ ઠોકી બેસાડવા માગતો હતો. જાપાનને પૂર્વ જર્મની, પોલેન્ડ, બલ્ગેરિયા વગેરે પોણો ડઝન પૂર્વ યુરોપી દેશોની જેમ સામ્યવાદી છાવણીમાં ભેળવી દેવું એ તેની યોજના હતી. ઇતિહાસનું નવું પ્રકરણ જો કે તેના ધાર્યા કરતાં જુદી રીતે લખાવાનું હતું. સ્ટાલિનનો ગુપ્ત પ્લાન અમેરિકન નૌકાદળના જાસૂસોએ વાયરલેસના મોનિટરિંગ દ્વારા જાણી લીધો અને પ્રમુખ હેરી ટ્રુમનને તેના અંગે વાકેફ કરી દીધા.

હવે અમેરિકાને વખત ગુમાવવાનું પાલવે તેમ ન હતું. રશિયાનું લશ્કર આક્રમણ કરે એ પહેલાં જાપાનને અમેરિકાના શરણે લાવી દેવું જોઈએ. વિમાની હુમલા જો તેને ઘૂંટણિયે પાડી શકતા ન હોય તો પછી સમુદ્રમાર્ગે તેની ભૂમિ પર અત્યંત જંગી પાયે હલ્લો કરવો રહ્યો. કોઈ બીજી રીત ન હતી. જાપાન પર અમેરિકાનો સંપૂર્ણ લશ્કરી કબજો સ્થપાયા બાદ સામ્યવાદી રશિયાએ પોતાની યોજના પડતી મૂક્યા વગર છૂટકો નહિ.

પ્રમુખ હેરી ટ્રુમનના આદેશ મુજબ પેલા નોર્મન્ડી પરના 'ધ લોન્ગેસ્ટ ડે' જેવા પ્રચંડ આક્રમણ માટે 'ઓપરેશન ઓલિમ્પિક' નામના ફોજ મિશનનું આયોજન શરૂ કરી દેવાયું, જેની વ્યૂહાત્મક રૂપરેખાનો ખ્યાલ આપતા બધા આંકડા સુપરલેટિવ હતા. વિમાનવાહક જહાજોની સંખ્યા ૪૨ હતી. કિનારા પર ધસી જતા સૈનિકોને એ જહાજોના ફાઈટર-બોમ્બર કાફલાએ આકાશી છત્ર પૂરું પાડવાનું હતું; એટલે

કે જાપાનના સંભવિત એર અટેક સામે તેમને સુરક્ષિત રાખવાના હતા. કિનારે ગોઠવાયેલા રાક્ષસી કદનાં ૨૫ યુદ્ધજહાજો/battleships હતાં. વિનાશિકા/destroyer પ્રકારની મનવારો ૨૧૨ અને બીજી લડાયક મનવારો ૧૮૩ હતી, જેમણે પણ ગોલંદાજી સતત ચાલુ રાખી દુશ્મન હરોળને ફટકા મારવાના હતા. વિમાનવાહક જહાજોનાં કેટલાંક વિમાનોએ અંતરિયાળ વિસ્તારો પર બોમ્બમારો કરી પુરવઠાના માર્ગો કાપી નાખવાના હતા. સૈનિકોની ડિવિઝનો ૯



હોસ્પિટલોમાં બધું મળીને ૫૪,૦૦૦ બિછાનાંની જોગવાઈ કરવામાં આવી હતી. જાપાનના સાગરકાંઠે જ્યાં પણ હલ્લો કરાય તે દરેક સ્થળ પાસે બ્લક ટ્રાન્સફ્યૂઝન માટે લોહીના સેંકડો બાટલા ધરાવતું લેન્ડિંગ ક્રાફ્ટ પ્રકારનું અનેક જહાજ હાજર રહેવાનું હતું. ‘ઓપરેશન ઓલિમ્પિક’ કેટલા મોટા પાયે ઘડાયું તેનો ખ્યાલ એ વાતે આવે કે તેમાં કુલ મળીને ૭,૫૦,૦૦૦ સૈનિકોએ, પાયલટોએ અને નાવિકોએ ભાગ લેવાનો હતો.

અભિયાનની વ્યૂહાત્મક રૂપરેખા ૪૦૦ પાનાંની હતી, જેને અમલી બનાવવામાં કેટલાક મહિના નીકળી જવાના હતા. આમ છતાં જૂન ૧૮, ૧૯૪૫ ના રોજ પ્રમુખ હેરી ટ્રુમને તેના પર મંજૂરીનો શેરો માર્યા પછી અગ્રીમતાના ધોરણે પૂર્વતૈયારી થવા માંડી હતી.



એક તરફ જાપાન પર બહુપાંખિયા હુમલા માટે ‘ઓપરેશન ઓલિમ્પિક’ના સિકેટ બેનર નીચે અમેરિકાના ખુશ્કીદળ, હવાઈદળ અને નૌકાદળ એમ ત્રણેય લશ્કરી પાંખોએ તેમનું કામ ઘડિયાળના કાંટે ચલાવ્યું ત્યારે બીજી તરફ ‘મેનહટન

પ્રોજેક્ટ’ નામની ક્યાંય વધુ સિકેટ યોજના હેઠળ જુદા પ્રકારની કાર્યવાહી ચાલી રહી હતી. પ્રોજેક્ટનો સૂત્રધાર બ્રિગેડિઅર-જનરલ લેસ્લી શોન્સ નામનો બાહોશ ફીજી અફસર હતો. ઈટાલિ, જર્મની તથા હંગેરી છોડીને અમેરિકામાં વસી ગયેલા અનુક્રમે એનરિકો ફર્મી, જે. રોબર્ટ ઓપનહેઈમર તથા લિઓ ઝિલાર્ડ સહિત શ્રેષ્ઠ ભૌતિકનિષ્ઠાતોને તેણે અણુબોમ્બ બનાવવા માટે ભેગા કર્યા હતા. હિટલરનું નાઝી જર્મની અણુબોમ્બના સર્જન માટે સંશોધન ચલાવતું હોવાનું જાણ્યા બાદ ‘મેનહટન પ્રોજેક્ટ’ ૧૯૪૧ માં જ



અમેરિકી વિમાનોના બોમ્બમારોએ જાપાનનાં ઘણાંજણ શહેરોને કાટમાળમાં ફેરવી નાખ્યાં. લક્ષડિવા મહાનોમાં વસનારા લાખો જાપાનીઓ રાતોરાત બેચર બન્યા હતા

હતી, જ્યારે બીજી ૪ ડિવિઝનોને ‘સ્ટેન્ડબાય’ તરીકે અનામત રાખવાનું નક્કી થયું હતું. લડાઈમાં ઘાયલ થતા સૈનિકોની તબીબી સારવાર માટે ૧૨ હોસ્પિટલ જહાજોનો બંદોબસ્ત કરાયો હતો, જ્યારે ઓકિનાવા, ફિલિપાઈન્સ અને મરિઆના ટાપુસમુહો પર આવેલી

આરંભી દેવાયો હતો, પણ વિજ્ઞાનના અમુક તકાદાને લીધે કામકાજમાં વિલંબ થતો હતો. સૌથી મોટી સમસ્યા યુરેનિયમ અણુના fission/વિભાજન અંગેની હતી. સંક્ષિપ્તમાં U-238 તરીકે ઓળખાતું કુદરતી યુરેનિયમ વિપુલ જથ્થામાં મુલબ હોવા છતાં અને ન્યૂટ્રોન પરમાણુનો ફટકો તેના અણુનું વિભાજન કરી નાખતો હોવા છતાં એ પ્રક્રિયા આગળ ચાલતી ન હતી. થેઈન રિએક્શન ગોઠવાતી ન હતી. આના માટે યુરેનિયમ U-238 નું શુદ્ધિકરણ કરી U-235 અલગ તારવવું જરૂરી હતું, કારણ કે તેનો જ પ્રથમ અણુ વિભાજન પામ્યા બાદ તત્કાળ પોતાના ન્યૂટ્રોન વડે બીજા અણુનું વિભાજન કરતો હતો અને બીજો વળી ત્રીજા અણુની નાભિને તોડતો હતો.

શુદ્ધિકરણની ટેકનોલોજિ હસ્તગત કરવામાં ખાસ્સો સમય નીકળી ગયો

અને ડિસેમ્બર ૨, ૧૯૪૨ ના રોજ પહેલી અંકુશિત ચેઇન રિએક્શન સ્થાપવાનું શક્ય બન્યું. વૈજ્ઞાનિક ટીમે અંદાજ માંડ્યો કે ૪૫૦ ગ્રામ જેટલું એટલે કે ગોલ્ડના દડા જેવડું U-235 આશરે ૯,૦૦૦ ટન TNT જેટલી સ્ફોટકશક્તિ પેદા કરી શકે તેમ હતું. (TNT એટલે તોપગાળમાં અને બોમ્બોળામાં વપરાતો TriNitroToluene નામનો અત્યંત સ્ફોટક બાફુદ). અણુબોમ્બમાં જો કે ચેઇન રિએક્શન નિરંકુશ રીતે થવી જોઈએ.

બધા અણુ લગભગ સામટા વિભાજન પામવા જોઈએ, કારણ કે એ વિના $E=mc^2$ ના ધોરણે પ્રચંડ વિસ્ફોટ થાય નહિ. સાદા ચારસો ગ્રામ જેટલું યુરેનિયમ એ માટે પર્યાપ્ત ન હતું. વિજ્ઞાનની પરિભાષામાં જેને critical mass કહેવાય એટલો જથ્થો કમ સે કમ હોવો જોઈએ. 'મેનહટન પ્રોજેક્ટ'માં ભાગ લેતા ભૌતિકનિષ્ણાતોને તે જથ્થાનો અંદાજ કાઢવામાં પણ ખાસ્સો સમય લાગ્યો. અલબત્ત, છેવટે જે અણુબોમ્બ તેમણે બનાવ્યો તેમાં U-235 ના ક્રિટિકલ માસને બે ભાગે વહેંચી નાખ્યો--કહો કે subcritical એવા બે હિસ્સા પાડ્યા, જેથી બોમ્બ ભૂલેચૂકે પટકાય અને જામગરી ચંપાય તો પણ એ ફાટે નહિ.



તારીખ જુલાઈ ૧૬, ૧૯૪૫, સ્થળ અમેરિકાના ન્યૂ મેક્સિકો રાજ્યનો વેરાન પ્રદેશ અને સમય પરોઢના પ:૨૯ વાગ્યાનો.

દુનિયાનો પહેલો અણુબોમ્બ ૩૦ મીટર (૧૦૦ ફીટ) ઊંચા પોલાદી મિનારાની ટોચે ગોઠવવામાં આવ્યો હતો, જ્યારે તેને ચકાસવા માગતા ભૌતિકનિષ્ણાતોનાં નિરીક્ષણ મધ્યકો ૧૬ કિલોમીટર છેટે હતાં. રાત્રિનો અંધકાર હજી દૂર થયો ન હતો. એક મિનિટ પછી બરાબર પ:૩૦ વાગ્યે અણુબોમ્બની ફાયરિંગ સર્કિટને રેડિઓ કમાન્ડ મોકલાયો અને તે સાથે જ અનેક સૂર્યો જાણે સામટા પ્રગટ થયા હોય તેમ દસે દિશાઓ ઝળહળી ઊઠી. વિરાટ અગનગોળાના પ્રકાશે ચોતરફ ૪૦૦ કિલોમીટર સુધી રાતને દિવસમાં ફેરવી નાખી. આગનો જાંબલી અને કેસરી ગભારો જોતજોતામાં પ્રસરીને ૧.૫ કિલોમીટર વ્યાસનો બન્યો. આઈનસ્ટાઈનના $E=mc^2$ સૂત્ર મુજબ પેદા થયેલી ઊર્જા ૨૧,૦૦૦ ટન TNT બાફુદના ધડાકા જેટલી હતી, જેના લાખો અંશ સેલિશયસ ઉષ્ણતામાનમાં પોલાદનો મિનારો બાખ્યોબવન પામ્યો. ધરતીનો પોપડો ધણધણ્યો, આઘાતનાં મોજાં તેમજ ધગધગતા પવનના સૂસવાટા ચોમેર ફેલાયા અને બિલાડીના ટોપ જેવું (મશરૂમ ક્લાઉડ તરીકે ઓળખાતું) કાર્બનનું તેમજ કિરણોત્સર્ગી કણોનું વાદળ ઉત્તરોત્તર વિશાળ બનીને વાતાવરણના ઊર્ધ્વમંડળમાં ૧૨,૧૯૫ મીટર (૪૦,૦૦૦ ફીટ) ઊંચે સુધી વિસ્તર્યું.

વિસ્ફોટ માનવસર્જિત હતો, પણ કુદરતે સર્જેલા અત્યંત સૂક્ષ્મ અણુનું આવું રૌદ્ર સ્વરૂપ જોયા પછી જર્મનવંશી તેમજ હિન્દુ પુરાણોના અભ્યાસી અમેરિકન ભૌતિકશાસ્ત્રી રોબર્ટ ઓપનહેઈમર તેને વર્ણવવા માટે ભગવદ્ગીતાનું કથન ટાંક્યા વિના ન રહી શક્યો : 'I become death, the shatterer of worlds.' ગુપ્ત રીતે



કરાયેલું અણુબોમ્બનું પરીક્ષણ છાનું રહેવાનું ન હતું, કેમ કે ન્યૂ મેક્સિકો રાજ્યમાં દૂરદરાજના અનેક લોકોએ દિવસનું અજવાળું પથરાતું જોયા બાદ ફરી રાત્રિનો

અંધકાર વ્યાપતો દીકો હતો. આ વાત ગાજ્યા વગર રહેવાની ન હતી, એટલે સમાચાર માધ્યમો અટકળો તેમજ અફવાઓ વડે મામલાને ચગાવે એ પહેલાં સરકારે નિવેદન બહાર પાડ્યું કે ન્યૂ મેક્સિકોના વેરાન પ્રદેશમાં વાયુસેનાના એરબેઝ પાસે રખાયેલો દારૂગોળાનો ભંડાર સામટો ફાટ્યો હતો અને તેનો પ્રકાશ ચોતરફ ૪૦૦ કિલો-મીટર છેટે સુધી જોવામાં આવ્યો હતો.



દુનિયાનો પહેલો અણુબોમ્બ બનાવવા માટે રોબર્ટ ઓપનહેઈમર, એનરિકો ફર્મી અને લિઓ ઝિલ્બર્ડ જેવા

ન્યૂ મેક્સિકો ખાતે અણુબોમ્બના સફળ પરીક્ષણ બાદ ઘટનાસ્થળનું નિરીક્ષણ કરી રહેલા ઓપનહેઈમર (ડાબે) અને ઝિનેડિયર-જનરલ લેરલી ઓસ



ટોચના ભૌતિકનિષ્ણાતોએ સંશોધન ચલાવ્યું એ દરમ્યાન પ્રોજેક્ટના નિયામક બ્રિગેડિઅર-જનરલ લેસ્લી ગ્રોવ્સે જુદા રેગિસ્તાનમાં જુદી ક્વાયત શરૂ કરાવી દીધી હતી.



પ્રમુખ હેરી ટ્રુમન કદાચ 'ઓપરેશન ઓલિમ્પિક' પડતું મૂકી અણુબોમ્બ વાપરવાનું નક્કી કરે એમ ધારી તેણે વાયુસેનાના ૧,૫૦૦ અફસરોનું ગ્રુપ નં. ૫૦૯ રચ્યું. આ ગ્રુપના સરદાર તરીકે કર્નલ પોલ ટિબેટ્સ નામના ૨૯ વર્ષીય હવાબાજને પસંદ કર્યો, જેને B-29 બોમ્બરના સંચાલનનો પૂરો અનુભવ હતો અને વધુમાં ઘણા તાલીમાર્થી પાયલટો તેના હાથ નીચે તૈયાર થયા હતા. ક્વાયતનો હેતુ અણુબોમ્બની ડિલિવરી અંગે મહાવરો લેવાનો હતો. જાપાનના એકાદ શહેર પર અણુબોમ્બ ફેંકવો એ બહુ મોટી વાત ન હતી, પણ સવાલ એ કે બોમ્બ નાખ્યા બાદ B-29 પોતે વિસ્ફોટના સપાટામાં આવ્યા વિના સહીસલામત પાછું ફરી શકે કે નહિ? વિસ્ફોટ થતા પહેલાં B-29 દૂર નીકળી જાય તો પણ વાતાવરણમાં ચોમેર પ્રસરતાં આઘાતનાં મોજાં એ પ્લેન સુધી પહોંચી તેના માળખાને તોડી નાખે એવી બ્રિગેડિઅર-જનરલ લેસ્લી ગ્રોવ્સને દહેશત હતી. સદ્ભાગ્યે ક્વાયતે એ શંકાનું નિરાકરણ લાવી દીધું. વિમાને પેરાશૂટ સાથેનો બોમ્બ ફેંક્યા બાદ તરત ૧૫૮° નો ટર્ન મારીને તેમજ વધુ ઝડપ પ્રાપ્ત કરવા

મોરો નમાવીને પાછા વળી જવાનું હતું. પેરાશૂટ વડે હળવે રહીને નીચે જતો બોમ્બ ૪૩ સેકન્ડ પછી ફાટે ત્યાં સુધીમાં પ્લેન ૧૨.૮ કિલોમીટર દૂર નીકળી ગયું હોય, માટે અણુબોમ્બના કિરણોત્સર્ગી મશરૂમ વાદળના સપાટામાં આવે નહિ. અલબત્ત, વિમાન તાત્કાલિક મહત્તમ સ્પીડ પકડી શકે એ માટે તેનો અમુક કાઢી શકાતા પાર્ડસ નાબૂદ કરી વજનમાં કાપ મૂકવાનું જરૂરી હતું.

આ જાતનો પ્લાન નક્કી થયા બાદ ગ્રુપ નં. ૫૦૯ ના મુખ્ય પાયલટ કર્નલ પોલ ટિબેટ્સે B-29 ને ડિફો એ જ રીતે અનેક વખત સફળતાપૂર્વક ડ્રિડાડ્યું. વિશેષ મહાવરો લેવા માટે તે કેરિબિયન સમુદ્રમાં આવેલા ક્યૂબા તરફ ડ્રિડાડ્યો, કારણ કે જાપાન સાથે ક્યૂબાને ભૌગોલિક આકારની બાબતે સાફ એવું સામ્ય હતું. એક વાર તેની માતા એનોલા ગેય પણ તેને મળવા જુદા પ્લેન દ્વારા ક્યૂબા પહોંચી હતી. કર્નલ ટિબેટ્સને ત્યારે હજી પાકી ખાતરી નહોતી કે જાપાન પર તેણે પહેલો અણુબોમ્બ ફેંકવાનો હતો અને વધુમાં એવી કલ્પના પણ ન હતી કે પોતાના B-29 નું નામ તે એનોલા ગેય રાખવાનો હતો.

અણુબોમ્બ બન્યા પછી અમેરિકાના પ્રમુખ હેરી ટ્રુમન દ્વિધામાં આવી પડ્યા, કેમ કે જાપાનને તાત્કાલિક શરણે લાવવા માટે 'ઓપરેશન ઓલિમ્પિક'ના લશ્કરી



B-29નો તુકાની પાયલટ કર્નલ પોલ ટિબેટ્સ

પ્લાન મુજબ તેની ભૂમિ પર જંગી આક્રમણ કરવું કે પછી અણુબોમ્બ ફેંકીને ટૂંકેથી કામ પતાવી નાખવું તે અત્યંત મૂંઝવનારો સવાલ હતો. અણુપ્રહારમાં જાપાની સૈનિકો કરતાં વધુ તો નિર્દોષ એવાં સ્ત્રી-પુરુષો અને બાળકો માર્યા જાય અને તે કૃત્ય અમેરિકાને નિર્દયી પ્રજાના દેશ તરીકે હંમેશ માટે બદનામ કરી નાખે. અમેરિકા સ્વબચાવમાં ગમે તેટલી દલીલો કરે, પણ એ કલંક ભૂંસાય નહિ. અમેરિકાના સેનાપતિ જનરલ આર્થરનહોવરની પણ સલાહ એ પડી કે પહેલો અણુબોમ્બ વાપર્યાની તવારીખી નોંધ અમેરિકાના નામે લખાય એ યોગ્ય નહિ.

સિક્કાની બીજી સાઈડને પણ અવગણી શકાય તેમ ન હતી. 'ઓપરેશન ઓલિમ્પિક'ની વ્યૂહાત્મક યોજના હેઠળ જાપાન પર જે હુમલો કરાય તેમાં લગભગ ૫,૦૦,૦૦૦ અમેરિકન સૈનિકો અને તેના કરતાં બમણી સંખ્યાના જાપાની સૈનિકો માર્યા જાય તેવો અંદાજ હતો.

આની સામે રોબર્ટ ઓપનહેઈમરના ખ્યાલ મુજબ અણુબોમ્બ વડે થતી માનવખુવારીનો આંક ૨૦,૦૦૦ થી વધવાનો સંભવ બહુ ઓછો હતો. હુમલાની ચેતવણીનું સાયરન વાગે કે તરત અનેક શહેરીજનો બોમ્બમારા સામે રક્ષણ આપતાં મજબૂત બાંધણીનાં અન્ડરગ્રાઉન્ડ ભોયરામાં આશ્રય લેવા જતા રહે એમ ધારી ઓપનહેઈમરે નીચો મૃત્યુઆંક ધાર્યો હતો. જાનહાનિનો નીચો ફિગર જોતાં પ્રમુખ ટ્રુમન 'ઓપરેશન ઓલિમ્પિક'ના વિકલ્પ તરીકે અણુહુમલાને જ પસંદગી


આપે તે દેખીતી વાત હતી. આમેય 'લે બોધું ને કર સીધું'નો શોર્ટ-કટ અપનાવવા માટે તેમની પાસે બીજું સબળ કારણ હતું. 'ઓપરેશન ઓલિમ્પિક'ની પૂર્વતૈયારીમાં હજી કેટલાક મહિના નીકળી જવાના હતા. વિસ્તારવાદી અને સામ્મવાદી રશિયા એ પહેલાં જાપાનનું બક્ષણ કરી જાય એવી પૂરી વકી હતી.

નિર્ણય વહેલી તકે લેવાય એ જરૂરી હતું, કારણ કે સમય કિમતી હતો. આમ છતાં પ્રમુખ ટુમને છેલ્લી વખત પોતાના રાજકીય તેમજ લશ્કરી સલાહકારોને એકઠા કરી તેમના અભિપ્રાયો માગ્યા. દરેક અભિપ્રાય સાથે અકેક કૂટપ્રશ્ન પણ જોડાયેલો હતો. એક જણે પ્રસ્તાવ મૂક્યો કે જાપાનને તેના માથે અણુબોમ્બ તોળાતો હોવાનું સ્પષ્ટ શબ્દોમાં જણાવવું અને શરણે થવા માટે તેને ચોક્કસ સમયગાળો બાંધી આપવો, પરંતુ એ પ્રસ્તાવ સામે પ્રશ્ન એ જાગ્યો કે જાપાન તેણે કેદ પકડેલા અમેરિકન યુદ્ધકેદીઓને મુખ્ય શહેરોમાં વહેંચી એ શહેરો પર અણુહુમલો કરવાનો અમેરિકાની સામે પડકાર ફેંકે તો શું? બીજો પ્રસ્તાવ અમેરિકાની બહાર ક્યાંક નિર્જન ભૂમિ પર છોડ્યોક રીતે અણુબોમ્બ ફોડી જાપાનને એ શસ્ત્રની ભયંકરતાનો અહેસાસ કરાવવા અંગેનો હતો, પરંતુ અમેરિકાની મુશ્કે જાણ્યા પછી જાપાન તેનાં સેંકડો ફાઈટર વિમાનોને ચોવીસે કલાક આકાશમાં તૈનાત રાખે તો અણુબોમ્બ સાથેનું B-29 એટેક વખતે સલામત રહી શકે ખરું?

આ જાતના ઘણા પ્રસ્તાવો મૂકાયા અને બધા નકામા ઠર્યા. છેવટે પ્રમુખ ટુમને ઓગસ્ટ ૨, ૧૯૪૫ ના રોજ પ્રશાન્ત મહાસાગરના ગુઆમ ટાપુ ખાતે આવેલા લશ્કરી હેડક્વાર્ટરને સાંકેતિક ભાષામાં સંદેશો પાઠવ્યો કે ચાર દિવસ બાદ દુક્રી ઓગસ્ટે જાપાનના હિરોશિમા, કોકુરા અને નાગાસાકી એ ત્રણ પૈકી એક શહેર પર અણુબોમ્બ ફેંકવાનો હતો. શહેર કયું હોય તે અમેરિકન વાયુસેનાએ હવામાનના સંજોગો તપાસીને નક્કી કરવાનું હતું.

પ્રશાન્ત મહાસાગરમાં મરિઆના ટાપુસમૂહનો ટિનિઆન તરીકે ઓળખાતો ૧૦૧ ચોરસ કિલોમીટરનો ટાપુ કર્નલ પોલ ટિબેટ્સના ગ્રૂપ નં. 509 માટે હવાઈ અડ્ડો બન્યો. વિરાટ કદનાં પંદર B-29 બોમ્બર પ્લેનને અહીં લાવી દેવામાં આવ્યાં. દુનિયાના સૌથી લાંબા ૨૧-વે ટિનિઆન પર હતા અને ટાપુનો તદ્દન સપાટ પ્રદેશ તે માટે અનુકૂળ પણ હતો. બીજા વિશ્વયુદ્ધના પ્રથમ દૈરમાં લગભગ તમામ પ્રશાન્ત મહાસાગર પર આજ ફેલાવી ચૂકેલા જાપાને મરિઆના ટાપુસમૂહ જીતી લીધો હતો, પણ ૧૯૪૪ માં અમેરિકન લશ્કરે જાપાનીઓને તગેડી મૂક્યા પછી જાપાન પર આકાશી હુમલા કરવા બોમ્બરો માટે ટિનિઆન

ટિનિઆન ટાપુના એર-બેઝની એરિઅલ તસવીર, જેમાં B-29 વિમાનો કતારબંધ ટિબેટ્સ દેખાય છે



પર ૨૧-વે બનાવ્યા હતા. અહીંથી જાપાન ૨,૫૬૦ કિલો-મીટર છેટે હતું, છતાં પ્રશાન્ત મહાસાગરના બીજા અમેરિકન ટાપુઓ જોડે સરખામણી કરો તો ટિનિઆન અને જાપાન

વચ્ચેનું અંતર મિનિમમ હતું.

નાગાયેરીના વૃક્ષોથી ઘેરાયેલા ટિનિઆન પર કર્નલ પોલ ટિબેટ્સના ગ્રૂપને જુદો એરિઆ ફાળવવામાં આવ્યો. ચોતરફ તારની વાડ બાંધ્યા પછી એટલો કડક લશ્કરી પહેરો ગોઠવાયો કે જનરલની કક્ષાના અફસરે પણ અંદર પ્રવેશ માટે પોતાનું ફોટાવાળું ઓળખપત્ર બતાવવું જરૂરી હતું. ગ્રૂપ નં. 509 નો ૨૧-વે પણ જુદો હતો અને વખતોવખત તેના પર દોટ મૂકી ટેક-ઓફ કરતાં B-29 ક્યાં જતાં હોય તે ટિનિઆનના બીજા પાયલટો માટે રહસ્યનો (અને સર્ચાનો) મુદ્દો હતો. કોઈને ખબર ન હતી કે વિમાનો સેંકડો કિલોમીટર છેટેના ટાપુ પર બોમ્બમારાની પ્રેક્ટિસ કરવા જતાં હતાં. ઊંચાઈ દસેક હજાર મીટર જેટલી રાખીને તેમજ ચોક્કસ માર્કિંગની નેમ સાધીને બોમ્બ ફેંક્યા બાદ ૧૫૮° નો ટર્ન મારતાં હતાં. વાસ્તવિક મિશન હાથ ધરતા પહેલાંનું તે રિહર્સલ હતું.



જુલાઈના છેલ્લા અઠવાડિયે ત્રણ અમેરિકન વિમાનો ટિનિઆનના ઝૂપ નં. 509 ના રન-વે પર ઉતર્યા. ત્રણેયમાં કિરણોત્સર્ગી U-235 ના અકેક નાના ચક્કાનું સીલબંધ પાર્સલ હતું. ત્રણેય ચક્કા ભેગા કર્યા પછીયે અણુબોમ્બમાં નિરંકુશ ચેઈન રિએક્શન સર્જતો critical mass જેટલો મિનિમમ જથ્થો બનવાનો ન હતો, કારણ કે બાકીનું ખૂટતું U-235 ભૌતિકનિષ્પ્રાપ્તોએ બનાવેલા અણુબોમ્બમાં હતું. 'ઈન્ડિઆનાપોલિસ' નામનું કૂઝર યુદ્ધજલાજ તે બોમ્બના લોખંડી પટારા સાથે અમેરિકાના સાન ફ્રાન્સિસ્કો બંદરેથી નીકળી ચૂક્યું હતું. પ્રવાસ શરૂ થતાં પહેલાં કેપ્ટનને સ્પષ્ટ શબ્દોમાં સૂચના અપાયેલી કે રખે જલાજને કશુંક થાય અને તે ડૂબવા માડે તો સી પહેલાં એ પટારાને મોટી લાઈફબોટમાં મૂકી બચાવી લેવાનો હતો. નાવિકોએ પોતાની સલામતી માટેની




તજવીજ એ પછી કરવાની હતી—અને રખે તેના માટે મુંજાશ ન હોય તો ફરજના નામે જાનનો ભોગ આપી દેવાનો હતો.

દિવસો સુધી પ્રશાન્ત મહાસાગરમાં હંકારીને 'ઈન્ડિઆનાપોલિસ' જુલાઈ ૨૬, ૧૯૪૫ ના રોજ ટિનિઆન પહોંચ્યું. પ્રશાન્ત મહાસાગરના અમેરિકન વાયુસેનાપતિને ભેદી અને ભારેખમ પટારો સુપરત કરવામાં આવ્યો. ભીતરમાં 'લિટલ બોય' એવું સાંકેતિક નામ ધરાવતો નળાકાર

અણુબોમ્બ હતો. લંબાઈ ૩ મીટર (૧૦ ફીટ), વ્યાસ ૦.૭૧ મીટર (૨૮") અને વજન ૪,૩૯૪ કિલોગ્રામ હતું. આંતરિક રચના એવી કે ક્રિટિકલ માસના બે હિસ્સા અણુબોમ્બના સામસામા છેડે જુદા રહે અને જેવો પહોંતો સંપાદ કે તરત પ્રથમ હિસ્સો તોપગોળાના વેગે ધસી સામા હિસ્સા સાથે ટક્કરભેર જોડાણ પામી

હિંદોશિમાનો આતુલ્ય અણુબોમ્બ : 'લિટલ બોય'



વિલિયમ પાર્સન્સે B-29 ના ચાલક સભ્યોને બ્રિફિંગ રૂમમાં બોલાવ્યા અને ન્યૂ મેક્સિકો ખાતે ભૌતિકનિષ્પ્રાપ્તોએ દાગેલા સર્વપ્રથમ અણુબોમ્બની ફિલ્મ તેમને સ્ક્રીન પર દેખાડી એ શસ્ત્રની ભયાનકતાનો ખ્યાલ આપ્યો. વિસ્ફોટ બાદ ઝડપભેર પ્રસરતું કિરણોત્સર્ગી મશરૂમ વાદળ જોયા પછી ચાલકોને સમજાયું કે તાત્કાલિક ૧૫૮° નો ટર્ન લેવા પર શા માટે ભાર મૂકાયો હતો. વિમાન રખે એવા વાદળમાં

ક્રિટિકલ માસ રચી દે. બીજી જ ક્ષણે નિરંકુશ ચેઈન રિએક્શન થતાં અણુબોમ્બ ફાટીને ભસ્માસુર બને. (જુઓ, બાજુનું ગ્રાફિક). આ જાતના અણુબોમ્બને gun type કહેવાય, કેમ કે તેમાં થતી પ્રક્રિયા તોપના ફાયરિંગ કરતાં ખાસ જુદી હોય નહિ.

મિશનના બે દિવસ પહેલાં ઓગસ્ટ ૪, ૧૯૪૫ ના રોજ અમેરિકન નૌકાદળના કેપ્ટન

ઠાઠમાંઠ ડાઠોઠોઠો મોઠ ડાઠે ઝઝૂમેલા બહાદુરોઠો ઠોમાંઠઠ ઠાઠઠઠઠા...

ઠાઠઠ ઠોમાં હિમઠો ઠોમ ડંઢે છે!



જિંદગી જિંદગી

લેખક : વિજયનુપ્ત મોર્ય સંપાદન : નગેન્દ્ર વિજય

પૃષ્ઠસંખ્યા : ૯૬ કિંમત : રૂ. ૨૫ રૂપિયા

આજે જ આપના ફેરિયા પાસે 'જિંદગી જિંદગી'નો અંક માગો. દરેક જાણીતા બુક-સ્ટોલ પર પણ મળે છે.

સંગ્રેવાયું તો જીવતા બચવું અશક્ય હતું. કેપ્ટન વિલિયમ પાર્સન્સ અણુબોમ્બની રચનાનો જાણકાર હતો એટલું જ નહિ, પણ 'લિટલ બોય' અણુબોમ્બને 'ક્રિયાશીલ' બનાવવાનું કામ તેણે બજાવવાનું હતું અને તે માટે બાર જાપાની ચાલક ટુકડીમાં તેને પણ સામેલ કરાયો હતો. વિમાનના ટેક-ઓફ વખતે રખે અકસ્માત થાય કે પછી ચાલુ પ્રવાસે અકસ્માત નડે એ બીકે અણુબોમ્બને છેવટ સુધી 'નિષ્ક્રિય' રાખવાનું નક્કી થયું હતું, જેથી તે પટકાય તો પણ ફૂટે નહિ. નિશાન બનનારા જાપાની શહેર નજીક પહોંચ્યા બાદ જ તેનાં સેફ્ટી ફ્યૂઝ ઉપરાંત બીજાં ઉપકરણો કાઢી પા બદલી નાખવાનાં હતાં.



જવાનો કુલ સમય ગણો તો ૧૩ કલાક લાંબી સફરનો આરંભ થયો. જાપાનની દિશા પકડવા વિમાને U-ટર્ન લીધો, ટિનિઆનથી બાજુ ના સાઈપાન ટાપુને પસાર કર્યો

અને ત્યાર બાદ અફાટ પ્રશાન્ત મહાસાગરના આકાશમાં મહત્તમ સરેરાશ આપત્તી ઝડપે આગળ વધવા લાગ્યું. વિમાનની આગળ ત્રણ B-29 ગયાં તેમ પાછળ ત્રણ B-29 આવી રહ્યાં હતાં. એક પ્લેનમાં હુમલા પછી અણુબોમ્બના ફોટોગ્રાફ્સ લેવા માટેના કેમેરા હતા. બીજું પ્લેન અણુબોમ્બની વિસ્ફોટશક્તિ તેમજ કિરણોત્સર્ગ માપતાં

તારીખ ઓગસ્ટ ૬, ૧૯૪૫ અને સમય મધરાત પછી ૧:૩૭ વાગ્યાનો.

ટિનિઆનના રન-વે પર વારાફરતી દોટ મૂકીને ત્રણ B-29 પ્લેન આકાશમાં ચડ્યાં અને જાપાન તરફનો પ્રવાસ શરૂ કર્યો. આ પ્લેનના ચાલકોએ અનુક્રમે હિરોશિમા, કોકુરા અને નાગાસાકી એમ ત્રણ જાપાની શહેરોના હવામાનનો જાણજો લેવાનો હતો, માટે ત્રણેયનો સફરમાર્ગ આગળ જતાં ત્રણ દિશામાં ફેંટાવાનો હતો. નિશાન બરાબર દેખાય એવું વાદળરહિત હવામાન ક્યા શહેરનું છે તેનો સાંકેતિક મેસેજ તેમણે પાછળ આવી રહેલા 'લિટલ બોય'ના B-29 ને વાયરલેસ રેડિઓ વડે આપવાનો હતો. ત્રણમાંથી જે શહેરનું હવામાન ચોખ્ખું હોય તેના પર મુખ્ય પાયલટ કર્નલ પોલ ટિબેટ્સના પ્લેને અણુબોમ્બ ફેંકવાનો હતો. હવાઈદળે એ પ્લેન વસાવ્યું ત્યારથી એ માત્ર ૮૨ નંબર વડે ઓળખાતું રહેલું, પણ કર્નલ ટિબેટ્સે મિશન પહેલાં તેને પોતાની માતા એનોલા ગેયનું નામ એનાયત કર્યું. ભવિષ્યમાં તવારીખકારો એ મહાકાય બોમ્બરની નોંધ Enola Gay તરીકે જ લેવાના હતા.




એનોલા ગેય વિમાનમાં રવાના થયેલી ટુકડીમાં બાર સભ્યો હતા. તસવીરમાં કર્નલ ટિબેટ્સ પાછલી હરોળમાં ડાબેથી ચોથો ઉભો છે

હવામાનની તપાસ માટે ત્રણ B-29 રવાના થયાં તેના કલાકેક પછી રાત્રે ૨:૪૫ વાગ્યે સવા ચાર ટનના વજનદાર અણુબોમ્બ વડે લદાયેલા કર્નલ પોલ ટિબેટ્સના B-29 બોમ્બરે ટિનિઆનના રન-વે પર દોટ મૂકી. ચાર એન્જિનોનો કુલ હોર્સપાવર ૮,૮૦૦ હતો, છતાં બોજાને લીધે રાબેતામુજબના દરે સ્પીડ પકડાતી ન હતી. વિમાનના કો-પાયલટ કેપ્ટન રોબર્ટ લુઈસનું ધ્યાન સ્પીડોમીટર તરફ મંડાયેલું હતું. કલાકના ૧૨૦ કિલોમીટર... ૧૬૦ કિલોમીટર... ૨૦૦ કિલોમીટર... રન-વે ૨,૬૦૦ મીટર (૮,૫૦૦ ફીટ) લાંબો હતો. થોડી સેકન્ડોમાં તો પ્લેને પોણા ભાગ જેટલું અંતર કાપી નાખ્યું. લગભગ છોડા પાસે રફતાર ૨૫૦ કિલોમીટરે પહોંચી ત્યારે કર્નલ ટિબેટ્સે વિમાનના એલેવેટરને ઉપર તરફ વાળવા દાંડો ખેંચ્યો અને તે ભેગું વિમાન રન-વે છોડીને ઉપર ચડવા લાગ્યું. આવવા-

વિવિધ વૈજ્ઞાનિક સાધનો વડે સજ્જ હતું. ત્રીજા પ્લેનનું કામ એનોલા ગેયને અધરસ્તે યાંત્રિક ખરાબી નડે તો માર્ગમાં આવતા ઈલો જિમા ટાપુ પર રોકાણ કરી તેનું સ્થાન લેવાનું હતું. એનોલા ગેયના અણુબોમ્બને તેમાં ટ્રાન્સફર કરી દેવાનો હતો. આ ટાપુ પણ સફરમાર્ગમાં લગભગ અધરસ્તે હતો. (૨૩ મે પાને રજૂ કરેલો નકશો જુઓ). ટિનિઆનથી તેનું અંતર

૯૯૫ કિલોમીટર હતું. સારા નસીબે એનોલા ગેયનાં ચારેય ધરખમ એન્જિનો બરાબર કામ આપતાં રહ્યાં, માટે બેક-અપ પ્લેનની જરૂર પડવાની ન હતી.



દરમિયાન નૌકાઅફસર કેપ્ટન વિલિયમ પાર્સન્સ B-29 ના ફાલકામાં નીચે ઉતર્યો, જ્યાં અણુબોમ્બ ગોઠવેલો હતો. આ ભયાનક શસ્ત્રને 'છવંત' બનાવવાની કામગીરી તેણે શરૂ કરી દીધી. પહેલાં તો અણુબોમ્બનું નિયમન કરનારાં સાધનો બરાબર છે કે કેમ એ તપાસી લીધું. એક કન્ટ્રોલર સાધન એવું કે પેરાશૂટ વડે ઉતરાણ કરી રહેલો અણુબોમ્બ ૩,૦૦૦ મીટરથી ઊંચા લેવલે હોય ત્યાં સુધી એ તેને ફૂટવા ન દે. બોમ્બ 'છવંત' હોવા છતાં નહિ. બીજું સાધન રેડાર ઓલ્ટિમીટર હતું, જેની એન્ટેના બહાર ડોકાતી હતી. ઉતરાણ દરમિયાન રેડારનાં મોજાંને જમીન સુધી પહોંચવામાં અને પરાવર્તિત થયા બાદ પાછાં આવવામાં કેટલો સમય લાગ્યો એ ગણીને ઓલ્ટિમીટરે ઊંચાઈનું લેવલ માપવાનું હતું. ઊંચાઈને લગતી ચોકસાઈ જળવાય એ માટે પૂરક સાધન તરીકે બેરોમીટર પણ હતું. ઉતરાણ સાથે

ઉતરોત્તર ઘટતું લેવલ ૫૬૪ મીટરનું (૧,૮૫૦ ફીટનું) થાય કે તરત બોમ્બ ફાટે એ જાતની વીજાણુ તેમજ યાંત્રિક રચના કરવામાં આવી હતી. પલીતો દાગવા માટે ચાર ફ્લૂઝ હતા, જેમાંથી ગમે તે બે ફ્લૂઝ ઊંચાઈના ફિગર બાબતે સહમત થાય તો જ અણુબોમ્બ ફાટી શકે તેમ હતો. આ દરેક સાધનને ચકાસ્યા બાદ કેપ્ટન વિલિયમ પાર્સન્સે અણુબોમ્બને છેવટે 'છવંત' બનાવ્યો ત્યારે તેની (ટિનિઆન ટાપુની)

ઘડિયાળ મુજબ રાત્રિના ૩:૧૮ વાગ્યા હતા. જાપાનનો સમય બરાબર ૧ કલાક પાછળ હતો, માટે ત્યાંની ઘડિયાળો રાત્રિના ૨:૧૮ બતાવતી હતી. અલબત્ત, જાપાનના હોન્શુ ટાપુના દક્ષિણ-પશ્ચિમ છેડે હિરોશિમા શહેરમાં રહેતા ઘણા ખરા લોકો માટે તો સવાર પડે ત્યારે કાળરાત્રિ શરૂ થવાની હતી.

વિમાનો ૬:૦૭ વાગ્યે ઈવો જિમા ટાપુ સુધી પહોંચ્યા, પણ ત્યાં લેન્ડિંગ ટોપ સિકેટ એવા નામે ઓળખાતા બેક-અપ વિમાને જ કર્યું. એનોલા ગેયના વિકલ્પ તરીકે હવે તે વિમાનની જરૂર ન હતી. બાકીનાં ત્રણ વિમાનોએ જાપાન તરફનો પ્રવાસ ચાલુ રાખ્યો. હવામાનની તપાસ માટે અગાઉનાં ત્રણ વિમાનો ક્યાંય આગળ નીકળી ચૂક્યાં હતાં, જેમણે અનુક્રમે હિરોશિમાની, કોકુરાની અને નાગાસાકીની ઊડતી મુલાકાત લેવાની હતી. કર્નલ પોલ ટિબેટ્સના એનોલા ગેયમાં અણુબોમ્બ યાંત્રિક રીતે 'છવંત' થયો હતો, પણ યંત્રોના વીજસપ્લાય માટે બેટરીને સ્વિચ-ઓન કરવાનું હજી બાકી હતું. આ કામ સવારે ૭:૩૦ વાગ્યે (જાપાનના સમય મુજબ ૬:૩૦ વાગ્યે) નૌકાઅફસર કેપ્ટન વિલિયમ પાર્સન્સના મદદનીશ એન્જિનિઅર સેકન્ડ લેફ્ટનન્ટ મોરિસ જેપ્સને પતાવ્યા બાદ પંદરમી મિનિટે ત્રણેય વિમાનોએ ૯,૩૬૦ મીટર (૩૦,૭૦૦ ફીટ) ઊંચે જવા મોરો ઊંચક્યો. હિરોશિમા, કોકુરા તથા નાગાસાકી એ ત્રણ પૈકી કયા શહેર પર બોમ્બ ફેંકવાનો થાય એ હજી નક્કી ન હતું, કેમ કે હવામાનનાં નિરીક્ષક વિમાનો દ્વારા મેસેજ પ્રાપ્ત થયો ન હતો. બરાબર ૮:૩૨ વાગ્યે ત્રણેય B-29 ને હિરોશિમા ગમેલા પ્લેનનો કોડેડ વાયરલેસ સંદેશો મળ્યો : 'Y-2, Q-3, B-2, C-1.' સાંકેતિક મેસેજનો અર્થ એ કે હિરોશિમાના આકાશમાં ફક્ત ૩૦% વાદળો હતાં. બાકીનું ૭૦% આકાશ ચોખ્ખું હતું. 'નિશાન હિરોશિમા છે!' ઈન્ટરકોમ દ્વારા કર્નલ પોલ




હવાખન સાથે ચાર ટનનું વજનદાર 'સુપેરફુ' લઈને કર્નલ ટિબેટ્સનું B-29 ઓગસ્ટ ૬, ૧૯૪૫ની વહેલી પરીકે જાપાન તરફ જવા રવાના થયું

દ્વારા કાળા નળાકાર સાથેની ત્રણ પેરાશૂટ નીકળે છે, માટે હિરોશિમાના કેટલાક નાગરિકો આનંદના પોકાર કર્યા વગર રહી શકતા નથી. આ નળાકાર વાસ્તવમાં તેમનો કાળ છે, કારણ કે એ જ 'હિટલ બોય' નામનો રાજસી દેવ છે.

દસ સેકન્ડ... વીસ સેકન્ડ... ત્રીસ સેકન્ડ... ચાલીસ સેકન્ડ... અને છેલ્લે તેંતાલીસમી સેકન્ડ!

એક પ્રચંડ ધડાકા પછીની સણે સામટા ૧૦ સૂર્યોના પ્રકાશ જેટલો તેજસ્વી અગનગોળો હિરોશિમાના આકાશને ભરી દે છે. આરંભમાં પ્રખર શ્વેત અને ત્યાર બાદ જાંબલી, કેસરી અને ભૂરા રંગોની મિલાવટનો તે અગનગોળો જોતજોતામાં સાથરો વધારીને ૫૫૦ મીટર વ્યાસનો ઘાય છે. આશરે



૧૨,૨૦૦ મીટર (૪૦,૦૦૦ ફીટ) સુધી આકાશમાં પ્રસરી બિલાડીના ટોપ યાને મશરૂમ જેવો આકાર ધારણ કરે છે. ઉષ્ણતામાન ૫,૫૦,૦૦,૦૦૦° સેલ્સિયસ જેટલું છે.

વિસ્ફોટની લગભગ નીચે કે નજીક ઊભેલા જે લોકોએ ઊંચે પેરાશૂટ તરફ નજર માંડી રાખી તેમની આંખોમાં ધડાકાનો શ્વેત ચમકારો તત્કાળ અંધાપો લાવી દે છે, પરંતુ અંધાપો વેઠવા માટે તેઓ જીવ્યા નથી.

ધગધગતી ગરમીએ પલકવારમાં તેમના શરીરનું પૂરેપૂરું બાષ્પીભવન કરી નાખ્યું છે અને સડક પર શરીરની માત્ર પડછાયા જેવી છાપ બાકી રહી છે. આસપાસના સેંકડો મીટર વ્યાસના વિસ્તારમાં બીજા હજારો લોકોને પણ વિષમ તાપમાને વરાળમાં ફેરવી નાખ્યા છે. ચારેબાજુ આવી માનવાકૃતિઓ ઠેર ઠેર અંકાય છે. લોખંડના થાંભલા, પતરાં, વાહનો, તાર, પોસ્ટ બોક્સ વગેરે ધાતુમય એવી બધી ચીજો પીગળીને તેમના લાવારસ જેવા રેલા વહે છે. વિસ્ફોટથી સહેજ છેટેના વિસ્તારમાં જે સ્ત્રી-પુરુષો અને બાળકો વરાળ ન બની ગયાં તેમને વધુ કમનસીબ ગણવાં જોઈએ. ધગધગતી ગરમીને લીધે શેકાયેલી હાલતે તેઓ જાણે કાર્બનમાં ફેરવાયા હોય તેમ કાળા પડી ગયા છે. કેટલાક તો એટલી હદે શેકાયાં અને ચીમળાયાં છે કે તેમનાં શરીરનો આગલો ભાગ ક્યો અને પાછલો ક્યો તે પહેલી નજરે પામી શકાય નહિ. ચોતરફ વાતાવરણ ચીસો વડે કંપે છે. દાઝી ગયેલા, અંધળા બની ગયેલા તેમજ ઘવાયેલા લોકો વેદના અને ગભરાટના માર્યા આમેતેમ દોડે છે. કોઈના મોં, કાન, નાક અને મળદ્વાર વાટે લોહી ગળી રહ્યું છે. કોઈના



પાનાં : ૮૮

કિંમત : રૂ. ૨૫/-

ફરી પ્રગટ થઈ ગયું છે

**વીસમી સદીના ઇતિહાસને બદલી નાખનાર
પચાસ અજોડ સત્યઘટનાઓનું
બેસ્ટ-સેલર સંસ્કરણ**

સંપાદન : હર્ષલ પુષ્કર્ણા

આજે જ નજીકના બુક સ્ટોલ પરથી ખરીદી લો અથવા
નીચેના સરનામે પોસ્ટેજ ચાર્જ સહિત રૂ. ૪૦/- નો
મનીઓર્ડર કરી ઘરબેઠા મેળવી લો.

મીર્ચ મીડિયા

૨૦૯, આનંદ મંગલ-૩, કોર હાઉસની સામે,
પરિમલ કોર્સિંગ પાસે, અમદાવાદ ૩૮૦૦૦૬.
ફોન : ૨૬૪૬૧૬૯૮

ચહેરાને અણુબોમ્બનાં ગામા કિરણોએ ફૂલાવીને લગભગ ફૂટબોલ જેવડો તેમજ દેખાવમાં ડરામણો કરી દીધો છે. કોઈના હાથ, પેટ, ચહેરા અને પીઠે ચામડી લબડે છે. એક ભાગતી સ્ત્રીનું મુખ કાન સુધી ચીરાયું છે, જ્યારે બીજા ભાગતા યુવાનની આંખમાં ૧૨" લાંબી અણીદાર ખપાટ અને શરીર પર કાચના ટુકડા ખૂંપેલા છે.

ભાગીને જવું પણ ક્યાં? ઉકળતા ચરુ જેવા વાતાવરણમાં ગરમી અસહ્ય છે. હિરોશિમાની વચ્ચોવચ ઓતા નામની નદી છે અને કેટલાંક જળાશયો છે. બાળી નાખતી ગરમીમાં પાણી જરાતરા રાહત આપી શકે એમ ધારી હજારો માણસો રથવાટના માર્યા એ તરફ દોડે છે, તો અમુક જણા પેટે ઘસડાતા એ દિશામાં જવા મથે છે. દુર્ભાગ્યે જળાશયોનું પાણી લાખો અંશ સેલ્ફિયસ ગરમીમાં બાષ્પીભવન પામી ચૂક્યું છે. એકાદ ટીપું પણ બચ્યું નથી--અને નદી માટેની આશાભરી ધારણા પણ કેટલી કઠારી છે! વિસ્ફોટ જન્માવેલા ઉષ્ણતામાને ઓતોના પાણીનું ટેમ્પરેચર ઉત્કલન બિન્દુ કરતાં પણ વધારે કરી મૂક્યું છે, માટે તેમાં પડતા દાઝેલા લોકોને તે પાણી જોતજોતામાં બાફી નાખે છે.

વિસ્ફોટ પછી કાળઝાળ ગરમી સાથે આઘાતનાં મોજાં/shock waves પણ જન્મ્યાં છે, જેમના તાંડવની સરખામણીએ ચરમ ક્ષાના વાવાઝોડની સંહારકતા પણ કશી ગણનામાં લેખાય નહિ. આ મોજાં પ્રતિસેકન્ડે ૪,૮૦૦ મીટરની ઝડપે બધી દિશામાં પ્રસરીને વિસ્ફોટ ફરતેના ૧૨ ચોરસ કિલોમીટર વિસ્તારમાં દરેક

મકાનના ભુક્કા કાઢી નાખે છે. હજારો જણા એ મકાનોના કાટમાળ નીચે દફન પામે છે. દટાઈ ગયા પછીયે જેઓ ન મર્યા તેમને કિરણોત્સર્ગ જીવતા રહેવા દેતો નથી. અણુબોમ્બનાં ગામા કિરણો એટલાં વેધક હોય કે સીસાને બાદ કરતાં બીજો એકેય પદાર્થ તેમની સામે ઢાલની ગરજ સારી શકે નહિ. શરીરનાં હાડ-માંસની તો પછી શી વિસાત? વિસ્ફોટથી બે કિલોમીટર છેટેની વ્યક્તિનું પણ શરીર આવાં વિકિરણોને શોષે અને કોષોને જેનેટિકલ નુકસાન થવા ઉપરાંત હાડકાંની મજજામાં રોગના પ્રતિકારક શ્વેતકણો ઉત્પન્ન થાય નહિ. કોષોને થતું નુકસાન તાત્કાલિક નહિ તો કેટલાક સમય બાદ જાનલેવા બને. શિબાઈ શિબાઈને ધીમા મોતે મરવામાં દિવસો, મહિના અને ક્યારેક વર્ષો નીકળી જાય, પણ એટલું ચોક્કસ કે કિરણોત્સર્ગ આવી વ્યક્તિને પૂરું આયુષ્ય ભોગવવા ન દે.

અમેરિકાના ભસ્માસુર અણુબોમ્બે ૬૯% હિરોશિમાનો વિનાશ કરી નાખ્યો છે અને ૧૨ ચોરસ કિલોમીટરનો વિસ્તાર ૮૦,૦૦૦ લોકો માટે સ્મશાન બની ચૂક્યો છે. ૪૬ અને ચૈતન બધું લુપ્ત થયું છે. મકાનોનાં બાંધકામમાં પુષ્કળ લાકડું



વપરાયું હોવાને લીધે ચોતરફ આગ ભડભડે છે. નુકસાન જો કે આટલા પૂરતું સીમિત રહેવાનું નથી. ઊર્ધ્વમંડળ સુધી પહોંચેલું અણુબોમ્બનું મશરૂમ વાદળ આસ્તે આસ્તે ઘાળે પડી

રહ્યું છે અને તેનાં કિરણોત્સર્ગી ગોઝારા કણો નીચે આવી રહ્યા છે. (આ પ્રક્રિયાને સાયન્સની ભાષામાં fallout કહે છે). હિરોશિમાના તેમજ આજુબાજુના નજદીકી પ્રદેશના લોકો પર તે અદૃશ્ય કણો વરસવા માંડ્યા છે, માટે સરવાળે



ભૂતપાલીથી કેટલાક મીટર ઊંચે અણુબોમ્બ ઠાટ્યો તેની જૂજ સેકન્ડો બાદ પહોંચતું હિરોશિમા નગર કાટમાળમાં ફેરવાઈ ગયું

જાનહાનિનો આંક ૨,૪૦,૦૦૦ સુધી પહોંચવાનો છે. હિરોશિમાનું અસ્તિત્વ લગભગ મિટાવી દેતો અણુબોમ્બ ફેંકીને પાછા જતી વખતે B-29 એનોલા ગેયનો કો-પાયલટ કેપ્ટન રોબર્ટ લુઈસ 'હે ભગવાન! અમે શું કરી નાખ્યું?' ('My God, what have we done?') એમ બોલી પડ્યો તેમાં આશ્ચર્ય નથી.

મિશન પતાવીને એનોલા ગેય સાડા છ કલાક લાંબી સફર ખેડી બપોરે ૨:૫૮ વાગ્યે પ્રશાન્ત મહાસાગરના ટિનિઆન ટાપુ પર પાછું ફરે છે, જ્યાં તેમના કથિત સાહસ બદલ મુબારકબાદી આપવા માટે

તેમજ ચંદ્રકો પહેરાવવા માટે અમેરિકન ખુશકીદળના, હવાઈદળના તથા નૌકાદળના તમામ સીનિઅર અફસરો હાજર છે. સૌને પાકો વિશ્વાસ છે કે જાપાનને અણુશસ્ત્રનો પરચો દેખાડવા પછી વિશ્વયુદ્ધમાં હાર કબૂલ્યા વિના તેનો આરો નથી. શરણાગતિની જાહેરાત થવા આડે ગણતરીના કલાકો જ બાકી છે.



અમેરિકાના પાટનગર વોશિંગ્ટનમાં પ્રમુખ હેરી ટ્રુમને હિરોશિમા પર અણુબોમ્બ ફેંકવાની જાહેરાત તરત કરી દીધી. નિર્દોષ એવા પોણો લાખ નાગરિકોનો ભોગ લેવાયા બદલ દિલગીરી વ્યક્ત કરવાને બદલે તેમણે ચીમકી આપી કે જાપાન હજી પણ શરણે ન આવવા માગતું હોય તો આવા જ બીજા વિનાશો માટે તેણે તૈયાર રહેવું જોઈએ.

જાપાનની સરકાર દ્વારા પ્રમુખ ટ્રુમનને કશો પ્રતિભાવ મળ્યો નહિ. સરકાર પોતે શરણાગતિના પક્ષે હતી, કેમ કે વિશ્વયુદ્ધમાં લગભગ બધા મોરચા ગુમાવ્યા પછી વિજય મળવાની શક્યતા લગભગ શૂન્ય હતી અને જાનમાલની વધુ ખુવારી થાય એવી સંભાવના લગભગ સો ટકા હતી. આમ છતાં જાપાનના યુદ્ધખોર સેનાપતિઓ હજી લડવાના મૂડમાં હતા. સામુરાઈ મિજાજના સૈનિકોને પણ અમેરિકાના શરણે થવાનું માન્ય ન હતું. જાપાનની સરકારને શહેનશાહ હિરોહિતોનું પીઠબળ હોવા છતાં લશ્કરી દળો હથિયારો હેઠાં મૂકવા તૈયાર ન થાય ત્યાં સુધી જાપાન સરકાર શરણાગતિની જાહેરાત કરી શકે તેમ ન હતી.

આ ગજગ્રાહે પરિસ્થિતિને નવો

વળાંક આપ્યો. વિસ્તારવાદી રશિયા પોતાનો સામ્યવાદ ફેલાવવા માટે જાપાનને કબજે લેવા માગતું હતું, માટે અમેરિકા તે કોળિયો ઝૂંટવી જાય એ પહેલાં ઓગસ્ટ ૮, ૧૯૪૫ ના રોજ જાપાન સામે યુદ્ધ જાહેર કરી દીધું. લશ્કરને પણ તાત્કાલિક આક્રમણ કરવા ફરમાન આપ્યું. પ્રમુખ હેરી ટ્રુમન માટે એ ચોકવનારા સમાચાર હતા. રશિયાનું પતું કાપવા તેમણે જાપાનને વહેલી તકે અમેરિકાના શરણે લાવવું પડે તેમ હતું અને તે માટે જાપાન પર દબાણ વધારવું જરૂરી હતું—પછી ભલે તેના પર બીજો અણુબોમ્બ ફેંકવાનું આવશ્યક બને.

છેવટે એમ જ બન્યું. નિશાન તરીકે જાપાનના કોકુરા શહેરને પસંદ કરવામાં આવ્યું. (જુઓ, પાના નં. ૨૩ નો નકશો). વિકલ્પ તરીકે નક્કી થયેલું બીજું શહેર નાગાસાકી હતું. ઓગસ્ટ ૯, ૧૯૪૫ ની સવારે મરિઆના ટાપુસમૂહના જ ટિનિઆન પરથી બે B-29 જાપાન તરફ રવાના થયાં, જેમણે કોકુરાના અને નાગાસાકીના હવામાનનો ચિતાર મેળવવાનો હતો. એકાદ કલાક પછી બોક્સકાર નામનું મેજર ચાર્લ્સ સ્વીનીનું B-29 ઊપડ્યું. આ પ્લેનમાં ૩.૨૫ મીટર લાંબો,



હિરોશિમા પર ભસ્માશુર અણુબોમ્બ ઝીંકીને ટિનિઆન પાછું કરેલું કર્નલ રિમેલ્ટનું B-29

૧.૫૨ મીટરના વ્યાસનો અને ૪,૬૩૦ કિલોગ્રામ વજન ધરાવતો 'ફેટ મેન' નામનો જુદો રચનાવાળો અણુબોમ્બ હતો. જુદો એ રીતે કે તેમાં યુરેનિયમ U-235 ને બદલે પ્લુટોનિયમ Pu-239 અને બેરિલિયમ વપરાયું હતું. ઉપરાંત તે gun type ને બદલે

implosion type નો હતો.

(પદાર્થો કેન્દ્રત્યાગી ઢબે બહાર તરફ થાય તેને explosion કહેવાય, જ્યારે અંદર તરફ કેન્દ્રગામી રીતે થતા પદાર્થોની ક્રિયા એટલે implosion યાને કે અંતઃસ્ફોટન). નામ પ્રમાણે તગડા કદના અણુબોમ્બમાં વચ્ચોવચ પ્લુટોનિયમનો ગઢો હતો અને તેની ફરતે અત્યંત સ્ફોટક એવા બારુદનું જાડું આવરણ હતું. બારુદનો પલીતો ચંપાયા બાદ તે અંદર તરફ એટલું દબાણ કરે કે કેન્દ્રના બેરિલિયમ સાથે ભીંસાતા પ્લુટોનિયમ Pu-239 માં નિરંકુશ ચેઇન રિએક્શન શરૂ થાય અને બોમ્બ તરત વિસ્ફોટ પામે. (નીચેનું ગ્રાફિક). આ જાજરમાન 'ફેટ મેન' અણુબોમ્બ સાથે મેજર ચાર્લ્સ સ્વીનીનું B-29 બોક્સકાર રવાના થયું એ પછી ફોટોગ્રાફી કરવા માટેના તેમજ કિરણોત્સર્ગ માપવા માટેનાં બે B-29 વિમાનોએ પણ ટેક-ઓફ કર્યું.

અગાઉ ગયેલાં બે વિમાનોએ જાપાન પહોંચ્યા બાદ આપેલા ખબર મુજબ કોકુરા શહેરનું ૭૦% આકાશ વાદળધેરું હતું.





નાગાસાકીનું આકાશ પણ સાવ ચોખ્ખું ન હતું, છતાં વાદળો ઓછાં હતાં. મેજર સ્વીનીએ B-29 ને એ તરફ વાળ્યું. સવારે ૧૧:૦૦ વાગ્યે કિરણોત્સર્ગ માપનારાં સાધનોને પેરાશૂટ વડે નાગાસાકીના આકાશમાં પડતાં મૂકાયાં પછી મેજર સ્વીનીએ પોતાના B-29 ના ફાલકાના દરવાજા ખોલી નાખ્યા. વિશાળ કદની ત્રણ પેરાશૂટ સાથેના અણુબોમ્બને બોકસકાર વિમાને તરત ઓકી કાઢ્યો. વિસ્ફોટ થાય એ પહેલાં સલામત અંતરે નીકળી જવા માટે વિમાને તીવ્ર વળાંક લીધો. અણુબોમ્બમાં પ્લુટોનિયમ ફક્ત ૬.૪ કિલોગ્રામ જેટલું હતું, છતાં ૪૩ સેકન્ડ પછી જે ધડાકો થયો તે ૨૧,૦૦૦ ટન TNT બારૂદના વિસ્ફોટ બરાબર હતો. વિનાશ ફેલાવતું જે તાંડવ શરૂ થયું તે હિરોશિમાએ ત્રણ દિવસ અગાઉ જોયેલી તારાજી કરતાં જુદું ન હતું. એક જ વાતે ફરક હતો. હિરોશિમા લગભગ વર્તુળાકારે પથરાયેલું શહેર, જ્યારે નાગાસાકીનું ભૌગોલિક સ્વરૂપ બે અલગ તથા સહેજ ત્રાંસા ફાંટા તરીકેનું હતું અને તે ફાંટા વચ્ચે ભૂશિર જેવો ટેકરાળ તેમજ વસ્તીરહિત પહો હતો.

આ સંજોગોમાં નુકશાનનું પ્રમાણ ઓછું રહ્યું. આમ છતાં પ્રતિસેકન્ડે ૪,૦૦૦ મીટરના વેગે ફેલાતાં shock waves/આઘાતનાં મોજાંએ નાગાસાકીનાં ૫૫,૦૦૦ મકાનો પૈકી ૨૦,૦૦૦ મકાનોને ધરાશયી કરી દીધાં. કિરણોત્સર્ગ અને કાળઝાળ ગરમીએ નાગાસાકીના ૪૦,૦૦૦ નાગરિકોનો ભોગ લીધો. વિસ્ફોટની બરાબર નીચે બે કિલોમીટર વ્યાસના વર્તુળમાં કશું જ સલામત રહેવા ન પામ્યું. કારખાનાં નહિ, જહાજવાડો નહિ, શાળાઓ કે હોસ્પિટલો નહિ અને વીજળીના થાંભલા પણ નહિ. કેટલાંક દશ્યો કંપારીજનક અને કલ્પનાતીત હતા. એક ટ્રામના બધા પેસેન્જરોને ૩,૦૦,૦૦૦° સેલ્શિયસ ગરમીએ વરાળમાં ફેરવી નાખ્યા પછી સીટ પર તેમના શરીરની માત્ર છાપ રહી હતી. સ્થાનિક જેલના દરેક કેદીનું શરીર રાખના ઢગલારૂપે પડ્યું હતું.

સંજોગવશાત્ જેઓ રીબાવા માટે જીવતા બચ્યા તેમનાં વસ્ત્રો બળી ગયા પછી કાળા દેહ પર બટન, કમરપટ્ટા અને રિસ્ટ વોચ જેવી ચીજોની ધોળી પ્રિન્ટ દેખાતી હતી, કેમ કે એટલો ભાગ પૂરો દાઝ્યો ન હતો. શરીરની ત્વચા ઠેર ઠેર લબડી રહી હતી.

ફેટ મેનના ધડાકા બાદ નાગાસાકીના આકાશમાં સર્જાયેલું મશરૂમ ક્લાઉડ ૧૮ કિલોમીટર ઊંચે પહોંચ્યું હતું



કિરણોત્સર્ગનો ગોઝારો અભિષેક પામેલા આવા લોકો અકથ્ય પીડા વેદીને ધીમા મોતે મરવાના હતા અને ૧૯૪૫ના અંત સુધીમાં નાગાસાકીનો ખુવારીઆંક લગભગ

૮૦,૦૦૦ સુધી પહોંચવાનો હતો. બીજા અનેક જઘાના નસીબે વિકૃત ચહેરા તથા વિકૃત શરીર સાથે બાકીનું જીવન ગુજારવાનું લખાયું હતું.

ઉપરાઉપરી બે અણુબોમ્બ ફેંકાયા પછી જાપાનના શહેનશાહ હિરોહિતોએ યુદ્ધખોર સેનાપતિઓની ઉપરવટ જવાનું નક્કી કરી પરિસ્થિતિની લગામ પોતાના હાથમાં લીધી. નિર્દોષ અને નિઃશસ્ત્ર એવા જાપાની નાગરિકો પ્રત્યે અમેરિકાનું હિંસક માનસ તેઓ પારખી ચૂક્યા હતા, જેનો પૂરાવો નજર સામે હતો. હિરોશિમાને તારાજ કર્યા બાદ અમેરિકન

વિમાનોએ જાપાનમાં ૪૭ શહેરો પર કુલ ૧,૬૦,૦૦,૦૦૦ પરિપત્રો ફેંક્યા હતા. જાપાન તાત્કાલિક શરણે ન થાય તો બીજો અણુહુમલો કરવાનું તેમાં અલ્ટિમેટમ હતું—અને તે હુમલો અમેરિકાએ નાગાસાકી પર કરી બતાવ્યો હતો. (હિરોહિતોને ખબર ન હતી કે અમેરિકાએ વધુ બે અણુબોમ્બ તૈયાર રખાવ્યા હતા એટલું જ નહિ, પણ ઓગસ્ટના ત્રીજા સપ્તાહમાં અને સપ્ટેમ્બરના પહેલા સપ્તાહમાં તેમને વાપરવાનું નક્કી કરી રાખ્યું હતું). શહેનશાહ હિરોહિતોના આદેશ મુજબ જાપાન સરકારે

ઓગસ્ટ ૧૦, ૧૯૪૫ ના રોજ તટસ્થ દેશ સ્વિટ્ઝરલેન્ડ મારફત અમેરિકાને શરણાગતિ માટે તૈયારી દર્શાવતો સંદેશો પાઠવ્યો.

વિગ્રહ ચાલુ રાખવાની તરફદારી કરતા સામુરાઈ મિજાજના સેનાપતિઓ ઢીલા પડે એ માટે પ્રજાજનોને વિશ્વાસમાં લેવાનું જરૂરી હતું, માટે ઓગસ્ટ ૧૪, ૧૯૪૫ ના દિવસે રેડિઓ દ્વારા રાષ્ટ્રજોગ સંબોધનમાં હિરોહિતોએ જણાવ્યું કે, 'દુશ્મનો પાસે નવા પ્રકારનું ભયાનક શસ્ત્ર છે, જે નિર્દોષ એવા કેટલાય

નાગરિકોનો ભોગ લેવા ઉપરાંત અસીમ નુકસાન પહોંચાડી શકે છે. આપણે જો યુદ્ધ ચાલુ રાખીએ તો જાપાનનું પતન થવા સાથે તેનું રાષ્ટ્ર તરીકેનું અસ્તિત્વ પણ ભૂંસાય તેમ છે. આ કારણસર જ અમે (દુશ્મનોની) સંયુક્ત માગણી સ્વીકારવાનું નક્કી કર્યું છે.' હિરોહિતોનો આવો ખુલાસો સેનાપતિઓના તેમજ સૈનિકોના મન હેઠે આવે તેમ ન હતો. કોઈ પણ સંજોગોમાં તેઓ અમેરિકાને કોઈ આપવા તૈયાર ન હતા. આથી મુત્સદી શહેનશાહે ત્રણ દિવસ પછી તેમને રેડિઓ સંબોધનમાં રશિયાના આક્રમણનો ભય બતાવ્યો. અમેરિકનો કે અણુબોમ્બનો ઉલ્લેખ ન કર્યો અને સામ્યવાદી રશિયાનો હુમલો ટાળવા માટે શરણાગતિનું પગલું આવશ્યક હોવાનું જણાવ્યું.

સપ્ટેમ્બર ૨, ૧૯૪૫ ના રોજ અમેરિકન યુદ્ધજહાજ 'મિસૂરી'ના તૂટક પર જાપાનના મુખ્ય સેનાપતિ યોશિજિરો ઉમેજોએ અમેરિકાના સેનાપતિ જનરલ ડગ્લાસ મેક્આર્થરને શરણાગતિનો પત્ર લખી આપ્યો. લગભગ ૫.૫ કરોડ



લોકોનો ભોગ લેનાર ૨,૧૯૪ દિવસ લાંબા બીજા વિશ્વયુદ્ધનો અંત તે સાથે આવી ગયો.

આજે હિરોશિમા તેમજ નાગાસાકી ખાતે બે સ્મારકો છે. બે અણુહુમલામાં તત્કાળ જેઓ મર્યા તે સ્ત્રી-પુરુષો અને બાળકો તો બેનામ રહ્યાં, પરંતુ કિરણોત્સર્ગની માઠી અસર વેકીને જેમણે પીડાદાયક જીવન વીતાવવું પડ્યું તેઓ વર્ષો બાદ વારાફરતી જેમ મરતાં ગયાં તેમ સ્મારકો પર દરેકનું નામ લખાતું રહ્યું. છેલ્લા પ્રાપ્ય આંકડા મુજબ હિરોશિમાનો જુમલો ૨,૫૮,૩૧૦ નો અને નાગાસાકીનો ૧,૪૫,૯૮૪ નો છે. દર થોડા વખતે સ્મારકો પર વધુ નામો લખાતાં જાય છે.

માનવસંહારના આંકડા જોતાં પ્રશ્ન થાય કે જાપાનને પરાજિત કરવા માટે અણુબોમ્બ વાપરવાનું ખરેખર જરૂરી હતું? અમેરિકાએ પોતાના બચાવમાં એવી દલીલ કરી કે જાનહાનિનો સવાલ છે ત્યાં સુધી પરંપરાગત બોમ્બ અને પરમાણુ

બોમ્બ વચ્ચે કશો તફાવત ન હતો. દા.ત. માર્ચ ૯, ૧૯૪૫ ની રાતે પરંપરાગત બોમ્બ વડે ટોકિયો પર આકાશી હુમલો કરાયો ત્યારે ૧,૮૫,૦૦૦ જાપાનીઓ માર્યા ગયા હતા, જ્યારે હિરોશિમા અને નાગાસાકી શહેરોમાં હુમલા વખતે થયેલી કુલ માનવખુવારી ૧,૨૦,૦૦૦ જેટલી હતી. અમેરિકાની બીજી દલીલ એ કે અમેરિકન લશ્કરે 'ઓપરેશન ઓલિમ્પિક' હેઠળ જાપાન પર સમુદ્રમાર્ગે હલ્લો બોલાવ્યા પછી જે ખૂનખાર ભૂમિયુદ્ધ ખેલાત



તેમાં બન્ને પક્ષે મળીને પંદરેક લાખ સૈનિકો માર્યા જાત, જ્યારે અણુબોમ્બે ક્યાંય ઓછી 'કિમતે' વિશ્વયુદ્ધનો અંત લાવી દીધો. અમેરિકાની કેફિયત સામે કરાતી વળતી દલીલ એ છે કે ઓગસ્ટ, ૧૯૪૫ સુધીમાં જાપાન પાસે ભૂમિયુદ્ધ ખેલવા માટે પૂરતા સૈનિકો ન હતા—અને શસ્ત્રો તો લગભગ નહિ. દરિયાઈ માર્ગે ભૂમિ પરના સંભવિત આક્રમણનો મુકાબલો કરવા અમુક જાપાની સૈનિકોને તો વાંસના ભાલા બનાવી આપવામાં આવ્યા હતા.

એકમેક સાથે ટકરાતી આવી બીજી ઘણી દલીલો છે. સૌથી અગત્યનો મુદ્દો જો કે ભૂલી જવાય છે. મૂડીવાદી અમેરિકાએ 'મેનહટન પ્રોજેક્ટ' હાથ ધરી અણુબોમ્બ બનાવ્યા અને વળી આસુરી શસ્ત્ર તરીકે વાપર્યા, એટલે પછી સામ્યવાદી રશિયાને પણ ડર પેડો અને તેણે અણુબોમ્બ બનાવવાનો કાર્યક્રમ મોટા પાયે હાથ ધર્યો. પરિણામે અત્યંત ખર્ચાળ એવી શસ્ત્રદોડનો આરંભ થયો, જેણે ૧૯૬૦-૭૦ દરમિયાન જગતને ત્રીજા વિશ્વયુદ્ધના આરે લાવી દીધું. દુનિયાની સંપૂર્ણ માનવવસ્તીનો નાશ કર્યા પછીયે વધી પડે એટલી સંખ્યામાં પરમાણુ શસ્ત્રો બન્યાં—અને વળી એ નાણાંના ભોગે બન્યાં કે જે નિરક્ષરતા, ગરીબી, ભૂખમરો, રોગચાળો વગેરેની નાબૂદી માટેનાં કલ્યાણકાર્યો માટે વપરાવાં જોઈએ. હવે તો આવાં ભસ્માસૂર શસ્ત્રો પોણો ડઝન દેશોમાં પ્રસરી ચૂક્યાં છે અને જતે દહાડે આતંકવાદી જૂથો તે સૂચિમાં જોડાવાનાં છે.

આ તમામ અનર્થોનું મૂળ શોધવા બેસો તો અંતે તપાસ બે શહેરો સુધી પહોંચે : હિરોશિમા અને નાગાસાકી. ■

સિંહ, વાઘ અને દીપડાની જેમ ચિત્તાની પણ વર્ષો પહેલાં ભારતમાં વસતી હતી, પરંતુ શિકારીઓની બંદૂકનો વખતોવખત શિકાર બનતું રહેલું એ પ્રાણી આપણે ત્યાં ૧૯૪૭માં નામશેષ બન્યું. હવે લગભગ છ દાયકા પછી ભારત સરકાર ચિત્તાને ફરી અહીં વિહરતા કરવા માગે છે

ભારતીય ચિત્તાનું અસ્તિત્વ પુનઃઆપણે પછી આપણે ચિત્તાનું જીવનિંગ કરવાનો પ્લાન

દુનિયાના સૌથી ઝડપી પ્રાણી તરીકે નામના પામેલો ચિત્તો આપણે ત્યાં નામશેષ થયો તેને ૬૦ વર્ષ કરતાં સહેજ વધુ સમય વીતી ચૂક્યો છે—આમ છતાં ‘મૂઆ પછી મસાણામાં વખણાય’ એ કહેવત મુજબ ભારત સરકારનું પર્યાવરણ મંત્રાલય આજે ચિત્તાને ફરી ફરીને યાદ કરી રહ્યું છે એટલું જ નહિ, પણ ભારતના વનવગડામાં તેને ફરી દોડતો કરવા માગે છે. ચિત્તાની બોલબાલાના વીતી ગયેલા યુગને પરત લાવવાનો પ્લાન છે, જેના અમલ માટે સરકારે ગયા મહિને કરેલી જાહેરાત મુજબ આફ્રિકી દેશ નામિબિયાના બે માદા અને બે નર ચિત્તા આયાત કરવાનું સરકારે નક્કી કર્યું છે.


આ પ્રાણીનું નખબોદ કાઢી નાખ્યા પછી નવે નાકે દિવાળી

શરૂ કરવાનો પ્લાન આજકાલનો નથી. ઈરાનના ચિત્તા આપણા ભૂતકાલિન ચિત્તા જોડે વધુ સામ્ય ધરાવતા હોવાને લીધે ભારત સરકારે ૧૯૭૦ના અરસામાં પ્રથમ ટહેલ એ દેશના આંગણે નાખેલી, પણ ત્યાંની સરકારે ના પાડી દીધી. ઈન્કાર કરવા પાછળનું કારણ એ બતાવ્યું કે ખુદ ઈરાનમાં માંડ ૭૫ ચિત્તા બચ્યા હતા.

શકાય નહિ. ઈરાનમાં આયાતો હલાહ પછી તો ભારતને કશી હતો. પચ્ચીસેક વર્ષ ઠંડાગાર મૈત્રીસંબંધોમાં લાગ્યો અને ઈરાનના



એટલે વંશવેલો ટકાવવા માટે કામ લાગી શકતો એકેય ચિત્તો ભારતને ફાળવી રૂઢિચુસ્ત ધાર્મિક નેતા ખોમેનીનું રાજ આવ્યા દાદ મળવાનો પ્રશ્ન ન બાદ ઈરાન સાથેના વળી ગરમાટો આવવા પ્રમુખ મહમ્મદ ખતામી ૨૦૦૩માં ભારતની મુલાકાતે પર્યાર્યા એટલું જ નહિ, પણ

એક સમયે આફ્રિકા ઉપરાંત એશિયાઈ દેશોમાં પણ વસતા ચિત્તા આજે વધુ ફરીને આફ્રિકાના સીમિત વિસ્તારોમાં જોવા મળે છે



ઈરાની ચિત્તાના ક્લોનિંગનો પ્રયોગ કરવા માગતા હૈદરાબાદ ખાતેના CCMB/સેન્ટર ફોર સેલ્યુલર એન્ડ મોલેક્યુલર બાયોલોજિની મુલાકાત લીધી. ચિત્તાનો સોદો લગભગ નક્કી જ હતો, પણ એવામાં ભારતે અણુશસ્ત્રોના નિયંત્રણને મુદ્દે આંતરરાષ્ટ્રીય મંચ પર ઈરાનની વિરુદ્ધ આપી તેને વંકાવ્યું. ભારતમાં ચિત્તાના પુનર્વસવાટનો મહત્વાકાંક્ષી પ્રોજેક્ટ હવામાં લટકતો રહી ગયો, માટે ભારત હવે આફ્રિકી દેશ નામિબિયાના ચિત્તા આયાત કરવા માગે છે. સૌથી વધુ (લગભગ ૨,૫૦૦) ચિત્તા ધરાવતો દેશ નામિબિયા છે. સ્વાભાવિક બાબત છે કે સારો એવો ભાવ મળે તો ચારેક ચિત્તા વેચવામાં એ ગરીબ દેશને વાંધો હોય નહિ. નામિબિયન સ્પિસિસ આપણી મૂળ સ્પિસિસ કરતાં જુદી છે, છતાં બન્ને વચ્ચે ઝાઝો તફાવત નથી. રંગરૂપમાં નહિ અને રીતભાતમાં પણ નહિ.


તફાવતની કે સામ્યની વાત જવા દો. પર્યાવરણ મંત્રાલયના પ્રોજેક્ટ જોડે સંકળાયેલા અમુક પાયાના મુદ્દા વધુ મહત્વના છે, કેમ કે તેમણે કેટલાક પ્રશ્નાર્થો જગાડ્યા છે. દા.ત. ચાર આફ્રિકી ચિત્તાનું સંવર્ધન કરી તેમની સંખ્યાને ચારસો જેવા સેંકડો લેખે ગણાતા આંકડા સુધી પહોંચાડવાનું શક્ય છે ખરું? ભારતના પર્યાવરણને તેઓ અનુકૂળ થાય કે નહિ? શિકારીઓ ચિત્તાના હાલ પણ વાઘ જેવા ન કરે તેની ગેરન્ટી શી? ચિત્તાને



શરીર પર ટપકાંની પેટર્ન : દીપડાની (ડાબો ફોટો) અને ચિત્તાની

ભોજન માટે છીંકારા, ચિત્તળ, કાળિયાર વગેરે જનાવરો પ્રર્યાપ્ત સંખ્યામાં મળી રહે એવી શક્યતા કેટલી? આ બધા પ્રશ્નોના વિજ્ઞાનની દૃષ્ટિએ ખુલાસા તપાસતા પહેલાં તો એ જાણવું આવશ્યક ગણાય કે ભારતમાં ચિત્તાનું નિકંદન કાઢી આપણે કેવું સ્ફૂર્તિલું, છટાદાર, ઘાટીલું અને નંબર વન દોડવીર પ્રાણી ગુમાવી દીધું છે.

ચિત્તો cat family/બિડાલ કુળનું પ્રાણી છે. સિંહ, વાઘ, દીપડો, જેઘુઆર, પુમા, રાની બિલાડો વગેરે મળીને ૩૭ પ્રકારનાં જનાવરોનો એ કુળમાં સમાવેશ થાય છે. આજથી લગભગ ૨.૫ કરોડ વર્ષ પહેલાં આદિપૂર્વજ સાથે વંશવેલો શરૂ થયા પછી કુળના અમુક સભ્યોએ તેમના આવાસો બદલ્યા, માટે અલગ પર્યાવરણને અનુકૂળ થવા માટે તેમની



શરીરરચનામાં પણ ખાસ્સો બદલાવ આવ્યો. નિકટનું સગપણ ધરાવતા સભ્યો વચ્ચે પણ ઝાઝું સામ્ય ન હતું. વિવિધ સ્પિસિસ વિકસી. (જુઓ, બાજુનો ચાર્ટ). ધણા લોકો ચિત્તા અને તેના નજદીકી સંબંધી દીપડા વચ્ચે બોટાળો કરી નાખે છે, પરંતુ બેયની શરીરરચના, રીતભાત અને શિકારપદ્ધતિ તદ્દન જુદી છે. ચિત્તાના શરીરે કાળાં ગુલ હોય છે, જ્યારે દીપડો મોટાં ચકામાં ધરાવે છે. આ સિવાય ચિત્તાના લાંબા પગ, નાનું માથું અને બેય આંખો દ્વારા નીકળતી કાળા રંગની સેર તેને દીપડાથી એકદમ જુદો પાડે

છે. રીતબાતની વાત કરો તો દીપડો ગાઢ જંગલનું નિશાચર પ્રાણી છે, જ્યારે દિવાચર ચિત્તો ખુલ્લા વગડામાં રહેવાનું પસંદ કરે છે. ઊંચા વૃક્ષની ડાળે ચડી જવું દીપડા માટે સહજ વાત છે, જ્યારે ચિત્તા માટે એમ કરવું સહેજ કઠિન છે. બન્નેની


શિકારપદ્ધતિમાં તો જમીન આસમાનનો ફરક છે. ખંધો અને મખમલપગો દીપડો ઝાડી આડે લપાયેલો રહે છે, ગાફેલ શિકાર સહેજ નજીક આવે ત્યાં સુધી રાહ જુએ છે અને પછી મોકો જાણાય ત્યારે ઓચિંતી તથાપ મારે છે. ચિત્તો આવી પદ્ધતિ અપનાવતો નથી. આમેય ખુલ્લા વગડામાં તેને લપાવા માટે યોગ્ય આડશ પણ મળે નહિ, એટલે તે પોતાની ઝડપ પર મદાર રાખે છે--અને ઝડપ વળી એટલી કે બીજું એકેય ભૂચર પ્રાણી એ બાબતમાં ચિત્તાની બરોબરી કરી શકે નહિ.

ચિત્તો જગતનું પહેલા નંબરનું વેગવાન પ્રાણી છે એટલું કહીને જો કે તેની ચીલઝડપનો ખ્યાલ આપી શકાય તેમ નથી. તેજ રફતારના પૂરેપૂરા ચિતાર માટે ચિત્તાને પવનવેગે દોડતો નરી આંખે નિહાળવો રહ્યો, એક ક્ષણે તે ઘાસ વચ્ચે પેટભર બેઠો હોય અને બીજી ક્ષણે એવી દોટ મૂકે કે પ્રકાશનો શેરડો જોઈ લો. દોડવાનું આરંભ્યા પછી માત્ર બે સેકન્ડમાં તો એ કલાકના ૭૦ કિલો-મીટરનો વેગ હાંસલ કરી લે છે. દોટ વખતે તેની લાંબી છલાંગો જોતાં ઘડીભર એમ થાય કે તેના પગમાં અંદરખાને સ્પ્રિંગ જડેલી હોવી જોઈએ. દરેક ક્ષણે તે ૬.૭૫ થી ૭.૭૫ મીટર જેટલું અંતર કાપી નાખે છે.

આ ચોપગા પ્રાણીની ટોપ સ્પીડ ખરેખર કેટલી ગણાય તે અંગે વર્ષો સુધી પ્રકૃતિવિદો વચ્ચે મતભેદ હતો, કેમ કે સચોટ રીતે ઝડપ માપતાં સાધનો ભૂતકાળમાં ન હતાં. ઉપરાંત ચિત્તો કુદરતી ખુલ્લા વગડામાં શિકાર પાછળ જે દોટ મૂકે તેનું જ માપન કરવું જોઈએ. કોઈ બીજી જગ્યા ન ચાલે. બ્રિટનના કેટલાક પ્રકૃતિવિદોએ ૧૯૩૭માં પ્રાણીસંગ્રહાલયના ચિત્તાને ગ્રેહાઉન્ડ કૂતરાના રેસિંગ માટે વપરાતા ટ્રેક પર દોડાવ્યો એ પરીક્ષણ થયું કરીને પહેલવહેલું હતું. ટ્રેકનું લંબગોળાકાર વર્તુળ ૩૧૬ મીટરનું હતું. ચિત્તાએ તેના પર ત્રણ ચકરાવા લીધા, જે દરમિયાન તેનો

સરેરાશ વેગ કલાકના ૬૯.૫ કિલોમીટરનો પૂરવાર થયો-- અને તે ફિગર બેશક આધારભૂત ન હતો. ચિત્તો લંબગોળાકાર ટ્રેક પર દોડતો હતો અને દરેક વળાંકે તેણે પોતાના વેગને સહેજ બ્રેક મારવી પડતી હતી.

નાનું માથું અને આંખો તરફથી મોટા સુધી લંબાતી કાળી શેર ચિત્તાની યુનિક આઈડિન્ટિટી છે



આ પરીક્ષણ બાદ ચિતાની સર્વોચ્ચ અને સાચી ઝડપ માપવાના વધુ પ્રયાસો થતા રહ્યા, પરંતુ દર વખતે જુદાં તારણો નીકળતાં હતાં. અમેરિકન મ્યુઝિયમ ઓફ નેચરલ હિસ્ટ્રીના પ્રાણીશાસ્ત્રી જ્યોર્જ ગુડવિને સ્ટોપવોચ વડે ચિતાની ઝડપ ૧૨૦ કિલોમીટર મધ્યાની નોંધ તેના પુસ્તકમાં લખી, જ્યારે બીજા ત્રણ પ્રકૃતિવિદોએ અનુક્રમે ૧૧૩, ૧૧૮ અને ૧૪૪ કિલોમીટરની ઝડપનો દાવો કર્યો. સ્પષ્ટ વાત કે દરેકમાં અતિશયોક્તિ હતી. ચિતાની અધિકતમ ઝડપનું આધારભૂત મેઝરમેન્ટ વર્ષો પછી હાઈ-સ્પીડ મૂવી કેમેરા વડે લેવામાં આવ્યું. ટેસ્ટિંગ દરમ્યાન ૫૫૦ મીટરનું ટૂંકું અંતર કાપનાર ચિતાની દોટ કેમેરામાં અંકિત કરી લેવાયા પછી ફિલ્મ તપાસતાં ખબર પડી કે તમામ દોટમાં ચિતાનો સરેરાશ વેગ ૧૦૦ કિલોમીટર હતો. એક સમયે વધીને ૧૧૨ કિલોમીટર થયો હતો.

આ સહેજ નીચા આંકના તારણને ફૂલપૂક અને ફાઈનલ ગણવામાં આવે તો પણ ચિત્તો જગતનું ઝડપીમાં ઝડપી પ્રાણી છે. ઉત્ક્રાંતિના લાંબા દોરમાં તેની શરીરરચના ઝડપના જ ઉદ્દેશ સાથે ઘડતર પામી હોય એમ જણાય છે. મિજાગરાની ગરજ સારતા બે સાંધાને કારણે તેના પગ પૂરા ફોલ્ડમાં વાળી

શકે છે. (બાજુનો ડાયાગ્રામ). આ રચના તેને સ્પ્રિંગ એક્શન પ્રદાન કરે છે, એટલે તે




જમીનસરસો દોડવાને બદલે છલાંગભેર દોટ મૂકી શકે છે. ઉપરાંત બિડાલ કુળના જ સિંહ, દીપડા અને વાઘ કરતાં તેની કમર વધુ લાંબી અને લચીલી છે. ચિત્તો દોડે ત્યારે કમર તાલ-બદ્ધ રીતે વળીને ટૂંકાય છે, વિસ્તરીને લંબાય છે અને ફરી સંકોચન પામે છે. દરિયાના મોજા પેઠે ઉપરનીચે થતી રહે છે.

આ છટાદાર હલનચલન ચિતાની ઝડપમાં શી રીતે વધારો કરે તેનું 'રલો મોશન' વર્ણન સમજવા જેવું છે. (વર્ણન વાંચતી વખતે નીચે આપેલું ગ્રાફિક પણ જોતા રહેજો). પૂરપાટ દોડતી વખતે પાછળના સ્પ્રિંગબ્રાપ પગ વડે લોન્ગ જમ્પ કરી રહેલો ચિત્તો હવામાં જ એ બન્ને પગને ફરી વાર આગળ લાવે છે. આમ કરતી વખતે તેની કમર જાણે ધનુષની પછછ ખેંચાતી હોય તેમ વળે છે અને વળ્યા બાદ (હવામાં જ) ફરી સીધી થાય ત્યારે આગલા બે પગ વધ આગળ જાય છે. ઉછળેલો



વરણમાં ટોળામાં એકદમ ઝડપી ચિત્તરને શોધી કાઢ્યા બાદ ચિત્તો તેની તરફ સીધીના લીસોટાની માડક થતી જાય છે



ચિત્તો એ રીતે વધુ છેટે ઉતરાણ કરી શકે છે. ઉતરાણ બાદ કરી એ જ ક્રિયાનું પુનરા-

વર્તન થાય છે. ચિત્તો દોડવા માટે જ સર્જાયો હોય એમ તેની શરીરરચનામાં બીજી ખાસિયતો પણ છે. સિંહ, વાઘ, દીપડો વગેરે તેમના નહોરને પૂરેપૂરા અંદર ખેંચી પંજામાં સમાવી શકે છે, જ્યારે ચિતાના નહોર અમુક હદે બહાર રહે છે. આથી લોન્ગ જમ્પ લગાવવા માટે જમીન પર તે યોગ્ય પકડ જમાવી શકે છે—એટલે કે તેના પંજા સ્લિપ મારતા નથી. ઉપરાંત વધુ ઓક્સિજન લેવા માટે તેનાં નસકોરાં મોટાં છે અને લગભગ ૬૦ કિલોગ્રામના તથા ૧.૩ મીટર લાંબા શરીરના પ્રમાણમાં ફેંફસાંનું તથા હૃદયનું કદ પણ એકંદરે મોટું છે. પૂંછડી બહુ લાંબી અને જાડી છે, જેથી વાંકાચૂકા માર્ગે દોડતા હરણનો પીછો કરતી વખતે તીવ્ર વળાંક લેવા માટે તે સુકાન તરીકે મદદરૂપ બને.

આ બધી વિશેષતાઓ જોતાં ઓલિમ્પિકના ભલભલા

દોડવીરો પણ ઝડપની બાબતે ચિતા પાસે કશી વિસાતમાં નથી. કેટલાક આંકડા જુઓ : ચિત્તો ૪૦૦ મીટરનું અંતર ફક્ત ૧૬ સેકન્ડમાં કાપી નાખે છે, જ્યારે મનુષ્યના નામે બોલતો વર્લ્ડ રેકોર્ડ ૪૩.૨૮ સેકન્ડનો છે. આના કરતાં બમણો એટલે કે ૮૦૦ મીટરનો ફાસલો તય કરવા માટે ચિત્તો ૩૨ સેકન્ડ લે, તો મનુષ્યનો કીર્તિમાન ૧ મિનિટ ૪૧.૭૩ સેકન્ડનો છે. બિલકુલ એ જ રીતે ચિત્તો ૧,૫૦૦ મીટરની દોટ સરેરાશ ૧ મિનિટમાં પૂરી કરી નાખે, જ્યારે ઓલિમ્પિક ચેમ્પિયનને ૩ મિનિટ અને ૨૫ સેકન્ડ જોઈએ.

ચિતાની એકમાત્ર તકલીફ હોય તો એ કે તેજ રક્તારને લાંબો સમય જાળવવાનું તેના માટે શક્ય નથી. સ્નાયુતંત્રનું હલનચલન તેના શારીરિક તાપમાનને જોતાજોતામાં વધારી મૂકે છે. ચિત્તો આરામ કરમાવતો હોય એ વખતે પણ તેનું નોર્મલ ટેમ્પરેચર ૧૦૨° ફેરનહીટ જેટલું રહે છે, જે માણસના શરીર માટે તાવ સમાન છે. શિકારની પાછળ ચિત્તો દોટ મૂકે એ વખતે તાપમાનને ૧૦૫° સુધી પહોંચવામાં અમુક સેકન્ડો કરતાં વધુ સમય લાગતો નથી. ગરમી જે દરે વધે એ દરે તેનો નિકાલ થતો નથી, એટલે ગરમ લોહી મગજને અસર કરવા





ઉપર : શિકારની પૂર્વતૈયારીરૂપે ચિત્તો ખડક પરથી હરણાંનાં ટોળાંનું ઓવ્જાવૈશન કરી રહ્યો છે નીચે : ચિત્તાનો શિકાર બનેલા ઈમ્પાલા હરણની જિંદગીનાં સો વર્ષ પૂરા થવાની અણી પર છે



માટે છે. શિકારને એ પહેલાં જો આંખી ન શકાય તો ચિત્તાએ દોટ પડતી મૂઢી તેને ભૂલી જવો રહ્યો.

આ મર્યાદાને ધ્યાનમાં લેતાં ચિત્તાએ પોતાનાં જમા-ઉધાર પાસાં બરાબર સમજીને જ શિકારની વ્યૂહરચના ગોઠવવી પડે તેમાં આશ્ચર્ય નથી. ઊંચાણવાળી જગ્યા પર થડી પહેલાં તે

આસપાસના વગડાઉ પ્રદેશનું વિહંગાવલોકન કરે છે. ઈમ્પાલાનું કે ગઝેલ હરણાંનું ટોળું ચરતું દેખાય તો એમાં કોણ ગાફેલ છે અથવા કોણ નજીક છે તેનો ક્યાસ મેળવ્યા વગર ચિત્તો ધસી જતો નથી. આંધળુકિયું કરીને ટોળા પર ત્રાટકવા જતાં તો કશું હાથ લાગે નહિ. લાગ એસે તેવા એકાદ શિકારને જ પસંદ કરવો જોઈએ. પસંદગી કર્યા પછી ચિત્તો બીડની કે ઝાંખરાંની ઓથે દબાતા પગલે આગળ વધે છે. પવનની દિશા પોતાના તરફ હોવાની પણ ખાતરી કરી લે છે, કેમ કે શિકારને તેની ગંધ પહોંચવી ન જોઈએ.

ચિત્તો બહુ જલદી ધાકી જતો હોવાને લીધે પોત પ્રકાશવાનું ધાય એ પહેલાં તેણે શિકારની વધુમાં વધુ નજીક જવું અનિવાર્ય છે. નિકટ જવામાં મુસીબત એ છે કે ખુલ્લા વગડામાં તેને ઝાઝી આડશો મળતી નથી. આથી બગલાને પણ શરમાવે એટલી ધીરજ તેણે દાખવવી પડે છે. એક ડગલું ભર્યા પછી ક્યારેક તે મિનિટો સુધી ‘સ્ટેચ્યૂ’ બની જાય છે. બધાં હરણાં જો ચરવામાં જ મશગૂલ રહેતાં હોય તો ચિત્તાનું કામ આટલું કપરું ન બને, પણ ટોળાનાં એકાદ-બે હરણ સંગી તરીકે ચારેબાજુ નજર ફેરવતાં રહે છે. નજર બીજી દિશામાં હોય ત્યારે જ અંતર ઘટાડવા માટે ચિત્તો બેએક ડગલાં આગળ વધી શકે છે. અંતર ઘટીને મિનિમમ ૩૦ મીટર જેટલું ન થાય ત્યાં સુધી દોટ આરંભવાનો મતલબ નહિ, કેમ કે ઈમ્પાલા તથા ગઝેલ તેમની પ્રત્યેક હરણકાળે ૮ થી ૯ મીટરનું અંતર કાપી શકે એવાં વેગીલા જનાવરો છે.

શિકારને હવે પકડી લેવાય તેમ છે એવી ખાતરી થયા પછી ચિત્તો ઓચિંતી જે દોટ મૂકે તેને રેસિંગ કારના પિક-અપ કરતાં પણ ચડિયાતી ગણવી જોઈએ, કેમ કે ચિત્તો ફક્ત ૩ સેકન્ડમાં પોતાના વેગને ૦ થી ૧૧૦ કિલોમીટર સુધી પહોંચાડી દે છે. શિકાર અને શિકારી વચ્ચેની સ્પર્ધામાં એકેક સેકન્ડ તથા એકેક સેન્ટિમીટર કિમતી બની રહે છે. આશરે ૫૦૦ મીટરનું (અડધા કિલોમીટરનું) અંતર કપાય એટલા વખતમાં ચિત્તો જો હરણને પકડી ન પાડે તો હોઠે આવેલો કોળિયો ઝૂંટવાયો સમજો. છવસટોસટની રેસમાં બન્ને પક્ષે તમામ મદાર ઝડપ પર રહે છે. આથી ખેલના આરંભે શિકાર અને શિકારી વચ્ચેનો ફાસલો ઓછો હોય તો ખેલની પૂર્ણાહુતિ મોટે ભાગે ચિત્તાની તરફેણમાં થાય છે.

આ પ્રાણીનું દેખીતી રીતે એકવડા બાંધાનું શરીર મુખ્યત્વે ઝડપ માટે સર્જાયું છે, એટલે હ્રષ્ટપુષ્ટ શિકારને ભોંયભેગો કરવા જેટલું તેનું ગજું નથી. માત્ર ૨૦ કિલોગ્રામ સુધીનું વજન ધરાવતા જનાવરને તે પાડી શકે છે. શિકાર કરવાની રીત પણ જુદી છે. સિંહ, વાઘ, દીપડો વગેરે બિડાલ કુળનાં

બળુકાં પ્રાણીઓ શિકારની જાડી ગરદન પર બટકું ભરી તેની કરોડરજજુના સંધાણને જ કાપી નાખે છે, જેને કારણે શિકાર તત્કાળ મૃત્યુ પામે છે. ચિત્તાનું જડબું મોટું નથી તેમ મજબૂત પણ નથી, એટલે તે ગરદન બટકાવી નાખવાને બદલે શ્વાસનળીને કે ધોરી નસને કાપે છે. શિકાર ગૂંગળામણને લીધે અગર તો રક્તસ્ત્રાવને લીધે મૃત્યુ પામે ત્યાં સુધી ચિત્તો જડબાની પકડ છોડતો નથી.

વિશ્વના સૌથી ઝડપી પ્રાણી તરીકેની શાખ ચિત્તાએ વિના કિમતે મેળવી નથી. ઝડપને ખાતર શારીરિક બાંધો એકવડો રહી ગયો છે, એટલે હરીકો સામે તે લડી શકતો નથી. આફ્રિકામાં સિંહ કે દીપડો તો ઠીક, એકાદ જરખ પણ જો તેનું ભોજન આંચકી લેવા ટપકી પડે તો ચિત્તો મુકાબલો કરવાને બદલે ચૂપચાપ ખસી જવાનું પસંદ કરે છે. લડવું તેને પોસાય નહિ, કારણ કે એમ કરવામાં જખમી થવાનું જોખમ છે. ચિત્તાનું અસ્તિત્વ ફક્ત ઝડપ પર અવલંબતું હોય એવા સંજોગોમાં નજીવો જખમ વેઠવાનું પણ તેને પરવડે નહિ. અલબત્ત, શિકાર માટે તેની આક્રમક દોટ જોતી વખતે એમ થાય કે આફ્રિકી વગડામાં તેનું સ્થાન ચકવર્તી સમ્રાટનું હોવું જોઈએ.

ચિત્તાની આક્રમક ચીલઝડપે તેમજ આગવી શિકારપદ્ધતિએ વર્ષો પહેલાં તેને મનુષ્યજાતના સમ્રાટોનો પણ માનીતો બનાવી દીધો હતો— અને ત્યારે આફ્રિકા, પશ્ચિમ એશિયા તથા ભારત સુધી તેની વસ્તીનો ફેલાવો હતો. (આગામી પાને નકશો જુઓ). આ પ્રાણીને બહુ આસાનીપૂર્વક હેળવી અને કેળવી શકાય, એટલે તેને શિકાર કરતો જોવાના શોખ માટે પાળવાનો ધારો બહુ વ્યાપક હતો. મોગલ બાદશાહ અકબર પાસે લગભગ ૧,૦૦૦ ચિત્તા અને તેમને આયોજનપૂર્વક તાલીમ આપનારા સોએક ચિત્તેવાનો હતા. હૈદરાબાદના નિઝામે ડઝનબંધ ચિત્તા પાળ્યા હતા, જ્યારે કાઠિયાવાડમાં ભાવનગર જેવાં અમુક દેશી રાજ્યોના પ્રકૃતિપ્રેમી રાજા-મહારાજાઓ પાલતુ ચિત્તાને રજવાડી ઠાઠમાં રાખતા હતા અને તેમની પાસે કાળિયારનો શિકાર કરાવતા હતા. દરેક ચિત્તાને તાલીમ આપવા ખાસ ચિત્તેવાન હોય, દરેકનો અલગ રેંકડો હોય, ડોકથી પુંછડી સુધી રેશમનો જરીકામ કરેલો સાજ હોય અને ચામડાનો કોતરણીવાળો ગળાપટ્ટો પણ ખરો.

વગડાઉ પ્રદેશમાં ચિત્તો જે ચપળતા અને ચીલઝડપ દાખવી કાળિયારને પાડી લે તેનું દૃશ્ય રાજા-મહારાજાઓ માટે અનોખું મનોરંજન બની રહેતું હતું. અલબત્ત, મનોરંજનનો ખેલ યોજી શકાય તે પહેલાં જંગલી ચિત્તાને માવજતપૂર્વક પાળીને મહિનાઓ સુધી તાલીમ આપવી જોઈએ. આ માટે કુશળ ચિત્તેવાનોનો ખાસ વર્ગ અસ્તિત્વમાં આવ્યો હતો અને કાઠિયાવાડ આવા કસબીઓ માટે જાણીતું હતું.

કસબ ટૂંકમાં આવો હતો : જંગલમાંથી પકડી આણેલા ચિત્તાને સૌ પ્રથમ ત્રણ બાજુ પાટિયાં અને ચોથી બાજુ

ગૌટખૂંમાં ગોંધી લો

■ ઈમાલત કે ગઝેલ જેવા હરણનો પીછો કરતી વખતે ચિત્તાનું હૃદય અઢી ગણું કાર્ય બજાવે છે. મિનિટલીક ૬૦ ધબકારા તેના માટે નોર્મલ છે, પણ દોટની ધરાકાષ્ટાએ તે વધીને ૧૫૦ થાય છે. શિકાર કર્યા બાદ હાંફી ગયેલો ચિત્તો મારણને તાત્કાલિક આરોગી શકતો નથી. સ્વસ્થ બનવા માટે તેણે અડધો કલાક આરામ કરવો પડે છે.

■ ભાવનગરના રાજકુટુંબને ચિત્તા પાળવાનો અનહદ શોખ હતો. દેશની આઝાદીના વર્ષે જ આપણે ત્યાં ચિત્તા સદંતર લુપ્ત થયા એ પછીયે કેટલોક સમય આફ્રિકાના ચિત્તા મંગાવીને શોખ જારી રાખવામાં આવ્યો હતો. (નીચેનો ફોટો). ભાવનગરના



પ્રકૃતિશાસ્ત્રી રાજકુમાર ધર્મકુમારસિંહજીએ પોતાના અનુભવો ટાંકીને લખ્યું છે કે, ‘સર્વશ્રેષ્ઠ ચિત્તો હજુર પ્રસાદ નામનો હતો. કાળિયારને પકડવામાં તે નાકામિયાબ રહે એવું ભાગ્યે જ બનતું હતું.’

■ ચિત્તો શબ્દ મૂળ સંસ્કૃત ભાષાના ચિત્રકાયાનું અપભ્રંશ છે. ચિત્તાના શરીરે ૨ થી ૩ સેન્ટિમીટર વ્યાસના ગુલની બિછાત હોવાને કારણે તેનું એવું નામ પડ્યું છે. ચિત્તાને અંગ્રેજીમાં પણ cheetah કહે છે. બીજો શબ્દ hunting leopard છે, પણ વૈજ્ઞાનિક રીતે સાચો નથી.


■ શિકાર પાછળ માત્ર ટૂંકી દોટ મૂકી શકતા ચિત્તાને માંડ ૫૦% કેસોમાં સફળતા મળે છે. બાકીના અડધોઅડધ શિકારો તેના સંકંજામાં આવતા નથી. શિકાર મેળવ્યા પછીયે તેમાંનાં ૧૨% થી ૧૫% મારણોને બીજાં જનાવરો આંચકી જાય છે. ■

સળિયાવાળા પાંજરાની અંદર પૂરી રખાતો હતો. ચિત્તેવાનોનું આખું કુટુંબ દિવસરાત પાંજરાની બાજુમાં જ પડાવ નાખતું હતું. માણસોના સાન્નિધ્યમાં જંગલી ચિત્તો ઊંઘી શકે નહિ. ઉજાગરાને લીધે ઢીલો પડતો જાય અને સ્વભાવે તદ્દન નરમ બને. એકાદ સપ્તાહ એ રીતે વીત્યા બાદ પાંજરાની ત્રણેય બાજુનાં પાટિયામાં હાથ પેસી શકે એવડાં બાકાં (નાનાં બાકોરાં) પાડવામાં આવતાં, જેમાંથી ચિત્તેવાન ગાળિયા જેવો આમડાનો પકો ચિત્તાના ગળામાં પહેરાવી દેતો હતો.

કોઈ પણ જંગલી પ્રાણીને તાબેદાર બનાવવું હોય તો તેની ખુમારી તોડી નાખવી જોઈએ. ઉજાગરાથી તેમજ ગળાપટ્ટાના બંધનથી ચિત્તો નરમ પડવાની ખાતરી થાય ત્યારે ચિત્તેવાન તેની કમર કરતે બીજો પટ્ટો નાખી એ પટ્ટાને દોરડા વડે ચિત્તાના ગળાપટ્ટા સાથે જોડી દેતો હતો. આ તકેદારી એટલા માટે લેવામાં આવતી કે ચિત્તો કદાચ ગળાપટ્ટાને માથા પરથી સરકાવીને કાઢી નાખવા મથે તો કમરનો પટ્ટો એ ગાળિયાને નીકળવા ન દે. ચિત્તેવાન ત્યાર બાદ પાંજરાના દરવાજા આગળ મોટી થોપાઈ ગોઠવી અને તેના પર ચડી બંદીવાન ચિત્તાને ઘેટાના માંસની લાલચે બહાર કાઢતો હતો. બરાબર એ જ વખતે ચિત્તા પર ધાબળો નાખી તેનું માથું બાંધી દેવામાં આવતું હતું. ઉપરાંત તેના પગમાં દોરડાના ગાળિયા નાખી દેવાતા હતા. આમ બધી

રીતે તેના પર અંકુશ જમાવ્યા પછી ચિત્તેવાન તેને બહાર સાર્વજનિક રસ્તા પર લાંબો સમય થાંભલે બાંધી રાખતો હતો. આ પણ તાલીમનો જ ભાગ હતો, કારણ કે ચિત્તાને માણસોના રોજિંદા અવાજો સાંભળવાની ટેવ પડવી જોઈએ. ભડકીને

શિયાળો પસપાટપટ્ટા : ઝઈ કાલે ઝઈ ઝાળે



બળવાન હોવાનો અહેસાસ થતો હતો. દિવસો પછી તો ખુલ્લા વગડાનો એ ભૂતપૂર્વ સમ્રાટ એટલો ટેવાય કે તેની આંખો ખુલ્લી હોય ત્યારે માણસો હોંકારા-પડકારા કરતા તેની નજીક આવે તો પણ તે ગુસ્સો દાખવે નહિ.

આ મહત્વપૂર્ણ તબક્કા સુધી તાલીમનો દોર પહોંચ્યા બાદ ચિત્તાને છૂટો કરવા માટે રેંકડા (શિકાર માટેના ગાડા) પર બેસાડી ખુલ્લા વગડામાં લઈ જવામાં આવે, જ્યાં શરૂઆતે ત્રણ-ચાર જણા તેને બરાબર પકડી રાખી આધોપાછો થવા ન દે. એક જણ ધાબળો ઓઢી લગભગ ૧૨૫ મીટર દૂર ઊભો રહે, એટલે ચિત્તેવાન હળવે રહી ચિત્તાની આંખો પરનો નકાબ કાઢી નાખે. ચિત્તો જેવો છૂટે કે તરત ધાબળાવાળો માણસ દોડવાનું શરૂ કરી દે. આ ધાબળા પ્રત્યે તો ચિત્તાને લાંબા

સમયનું વેર હોય, માટે તેની પાછળ એ ઝનૂનપૂર્વક દોટ મૂકે અને ત્યારે જ પેલો માણસ ધાબળાને જમીન પર નાખી દે. ચિત્તો ધાબળા તરફ વળી જાય અને માણસ તથા ધાબળા બન્ને જુદી હસ્તી છે એવો ખ્યાલ તેના મનમાં રોપાય પછી માણસને તે પોતાનો દુરમન ગણે નહિ.

અહીં સુધીની તાલીમ પૂરી થવામાં છએક મહિના સહેજે નીકળી જતા હતા. ચિત્તેવાન તાલીમના ભાગરૂપે એ દરમ્યાન ચિત્તાને રેંકડા પર ઠેકીને ચડતા અને ઉતરતા પણ શીખવી દેતો હતો. કાઠિયાવાડની અને તેમાંય ખાસ તો ભાવનગર જેવાં દેશી રાજ્યોની વાત કરો તો આવી રીતે કેળવાયેલા ચિત્તા પાસે કાળિયારનો

પાલતુ ચિત્તાને શિકાર માટે મોકલતા પહેલાં તેના મોઢા પરથી નકાબ હટાવી લેતા ચિત્તેવાનોનું એનિમાલિક પેઈન્ટિંગ, જેમાં જમણી તરફ સાબર ઊભેલું દેખાય છે



પહેલો શિકાર કરાવવો એ તાલીમનો છેલ્લો તબક્કો હતો. આ માટે ચિત્તાને લગભગ ચોવીસ કલાક ભૂખ્યો રાખ્યા બાદ વગડાનો સપાટ પ્રદેશ હોય ત્યાં રૅકડા પર બેસાડીને તેમજ આંખે નકાબ બાંધીને લઈ જવામાં આવતો હતો. કાળિયારની વસ્તી આજે ભલે વેળાવદરના અભયારણ્ય જેવા અમુક પ્રદેશોમાં સીમિત રહી હોય, પણ વીસમી સદીના પૂર્વાર્ધમાં એ સ્ફૂર્તિલાં અને સોહામણાં હરણોની આબાદી પુષ્કળ હતી. એક સમયે ભારતમાં અંદાજે ૪૦,૦૦,૦૦૦ કાળિયાર/ blackbuck હતાં અને ૧૯૪૭ માં એકલું સૌરાષ્ટ્ર લગભગ ૮૦,૦૦૦ કાળિયારો વડે શોભતું હતું. (કાળિયારને ગુજરાતીમાં હરણ કહેવાય, પરંતુ શાસ્ત્રીય વર્ગીકરણ મુજબ તે deer નથી. પ્રકૃતિવિદો તેને antelope તરીકે ઓળખાવે છે). ઉછાળામેર દોડતા કાળિયારની ઝડપ કલાકના ૬૦ કિલોમીટરથી ઓછી હોય નહિ, એટલે શિકાર માટે તેની શક્ય એટલી નજીક જવું પડે અને તે સમયે રૅકડાનો સહેજ પણ અવાજ થવો ન જોઈએ.

ઊંચા તેમજ આંટીવાળાં બે લાંબા અછીદાર શીંગડાં ધરાવતાં આવાં હરણાંનું ટોળું ચરતું હોય એ તરફ રૅકડાને ચૂપકીદીપૂર્વક આગળ વધાર્યા બાદ ચિત્તેવાનને ફાવતો લાગ આવ્યો જણાય ત્યારે એ ચિત્તાની આંખો પરનો નકાબ કાઢી લે. હરણોને જોતાં જ ભૂખ્યો ચિત્તો દોટ મૂકે એટલે ચિત્તેવાનના માણસો પણ તેની પાછળ દોડે, કેમ કે ચિત્તો એકાદ કાળિયારને પાડી લે એ પછી મોકો સાધી તેને ફરી જકડી લેવો જોઈએ. આ કામ શરૂઆતે એટલે કે પહેલા શિકાર દરમ્યાન બરાબર ન થાય તો છટકી ગયેલો ચિત્તો પાછો જંગલી બને.

ચિત્તો પાલતુ કૂતરા જેવો કઠ્ઠાગરો થાય એટલે સુધીની તાલીમ પૂરી કરવામાં વધુ બે-ત્રણ મહિના નીકળી જતા હતા. ચિત્તેવાન ત્યાર પછી જ શિકારનો ખેલ રાજા-મહારાજાને દેખાડવાની હિંમત કરી શકતો હતો.

એક સમયે ચિત્તા પાસે આવી રીતે કાળિયારનો શિકાર કરાવવાનો ખેલ આપણે ત્યાં દક્ષિણના અમુક વિસ્તારો સિવાય બાકીના તમામ પ્રદેશોમાં વ્યાપક હતો. રાજા-મહારાજાઓનો શોખ બેશક કાળિયારના ભોગે પૂરો થતો હતો. કાળિયારની સામુદાયિક કતલનો આરંભ લગભગ સાડા ચાર સૈકા પહેલાં મોગલોએ કર્યો હતો. આજે રહી રહીને તેના પર અફસોસ ગુજારવો એ બહુ મોટું કહેવાય, પરંતુ કાળિયારનાં કૂટ્યાં કરમનો ખ્યાલ આપતું ઘોડુંક બયાન કરવું રહ્યું. હાલ જ્યાં દિલ્હીનું પાલમ એરપોર્ટ છે ત્યાં મોગલ બાદશાહ જહાંગીરે ૧૩ દિવસનો પડાવ નાખી ચિત્તાઓ પાસે ૪૨૬ કાળિયારોનો આડેધડ શિકાર કરાવ્યો હતો. પ્રાણીસૃષ્ટિ માટે સહેજ પણ રહેમદિલી ન ધરાવતા

જહાંગીર સહિતના મોગલ બાદશાહો સંખ્યાબંધ કાળિયારને ચોક્કસ મેદાનમાં લાવવા માટે ચોતરફી હાંકો કરાવતા હતા. કદાચ અતિશયોક્તિ જેવું લાગે, છતાં પ્રમાણભૂત ઐતિહાસિક નોંધ મુજબ લાહોર નજીક યોજાયેલા એક હાંકામાં ૫૦,૦૦૦ માણસોએ ભાગ લીધો હતો. લગભગ ૧૦૦ ચોરસ કિલોમીટરમાં પથરાતું વર્તુળ તેમણે બનાવ્યું અને નગારાં પીટતાં તે વર્તુળને ક્રમશઃ નાનું કરતા ગયા. ચોકેલાં કાળિયારો સ્વાભાવિક રીતે વર્તુળના કેન્દ્ર તરફ ભાગ્યાં, જ્યાં સંખ્યાબંધ ચિત્તેવાનો તૈયાર જ બેઠા હતા. ચિત્તાનો ભોગ બનેલાં કાળિયારોની સંખ્યાનો ચોક્કસ આંકડો કેટલો એ તો કોણ જાણે, પરંતુ હાંકાનો વ્યાપ જોતાં સમજી શકાય કે સેંકડો કાળિયારો માર્યા ગયાં હોવા જોઈએ.

મોગલો પછી દેશી રાજા-મહારાજાઓ પાલતુ ચિત્તાને નિમિત્ત બનાવી કાળિયારોનો નિરંકુશ રીતે સંહાર કરતા રહ્યા. બાકી હતું તે અંગ્રેજ ગોરા સાહેબોએ પૂરું કર્યું. બ્રિટિશરાજના ધોળિયા પ્રતિનિધિઓ જે રીતે રજવાડાની મુલાકાતે પધારે ત્યારે તેમના મનોરંજન ખાતર ચિત્તાનો 'શો' ગોઠવવાનું ચૂકે નહિ. ચિત્તળને કે ચિંકારાને બદલે કાળિયારની પસંદગી એટલા માટે કરાતી કે જીવ બચાવવા ભાગતું કાળિયાર વધુમાં વધુ ૮૦ કિલોમીટરની ઝડપે દોડે, એટલે શિકાર અને શિકારી વચ્ચેની સ્પર્ધા અત્યંત રસાકસીભરી બને. બ્રિટિશરાજનાં

લગભગ દોઢસો વર્ષ સુધી આવા ખેલ ભારતમાં કેકેકાણે યોજાતા રહ્યા અને

મનોરંજનના નામે કાળિયારોનો મોટા પાયે

ભોગ લેવાતો રહ્યો. કુદરતનો નિયમ છે કે સંજોગોવશાત્ ચિત્તાની વસ્તી ઓછી થાય ત્યારે શિકારીની આબાદી પણ તેના પ્રમાણમાં ઘટી જવા પામે. પરિણામે ભારતના વગડાઉ પ્રદેશોમાં કુદરતના ખોળે મુક્તાવસ્થામાં વિહરતા જંગલી



સરેરાશ એકાદ મીટરની ઊંચાઈ અને ત્રીસેક કિલો વજન ધરાવતું કાળિયાર

ચિત્તાની સંખ્યા ધીમે ધીમે ઓછી થવા લાગી, જેનું બીજું કારણ એ પણ ખરું કે ખુદ ચિત્તાને બંદૂકે દેનારા 'સાહસિક' શિકારીઓ ઓછા ન હતા. ગાઢ જંગલમાં

વસતા દીપડાનો કે વાઘનો શિકાર કરવો જરા મુશ્કેલ, પરંતુ ચિત્તો ખુલ્લા વગડાનું પ્રાણી હોવાને લીધે તેનું નિશાન લેવું સહેલું હતું. કથિત બહાદુરીનું પ્રદર્શન કરવા ઉપરાંત બીજી લાલચ ચિત્તાની સુંદર ખાલ મેળવવાની હતી, કારણ કે યુરોપમાં ઓવરકોટ માટે વપરાતી દરેક ખાલના સેંકડો પાઉન્ડ ઉપજતા હતા. એક સમયે ભારતના ૭૫% પ્રદેશમાં ૧,૦૦,૦૦૦ જેટલી વસ્તી ધરાવતા ચિત્તાની સંખ્યા ૧૯૪૦ પછી તો માત્ર ૬૦૦માં ગણાય એટલી રહી જવા પામી.

એક પ્રભાવશાળી સ્પેસિસ તરીકે આપણે ત્યાં ચિત્તાનું ડેથ સર્ટિફિકેટ લખી નાખતી શરમજનક ઘટના ૧૯૪૭ માં બની. મધ્ય પ્રદેશના કોરેયા નામના દેશી રજવાડાના મહારાજા રામાનુજ પ્રતાપસિંહ દેવ પોતાના અંગત મદદનીશ સાથે રાત્રિના સમયે વગડાઉં પ્રદેશમાં હંકારી રહ્યા હતા. એકાએક હેડલાઈટના પ્રકાશમાં ત્રણ નર ચિત્તા નજરે ચડ્યા. ત્રણેય બાલ્યાવસ્થામાં હતા. અંગત મદદનીશે કેટલાક સમય પછી બોમ્બે નેચરલ હિસ્ટ્રી સોસાયટીના મુખપત્રને પાઠવેલી નોંધમાં જણાવ્યું તેમ પ્રકાશ વડે અંજાયેલા ત્રણેય ચિત્તાને મહારાજાએ બંદૂક વડે ઠાર માર્યા. એક ગોળીએ પહેલા ચિત્તાને વીંધી નાખ્યો અને ત્યાર પછીની ગોળી બીજા ચિત્તાની આરપાર નીકળ્યા બાદ ત્રીજાને વાગી અને તે પણ મૃત્યુ પામ્યો.


મહારાજાની સરાસર મૂર્ખામીભરી હરકતે ભારતમાં ચિત્તાના લાખો વર્ષ લાંબા યુગનો હંમેશ માટે અંત લાવી દીધો. ત્રણેય ચિત્તા નાની વયના હોવાને લીધે પ્રકૃતિવિદોએ શરૂ શરૂમાં આશા બાંધી કે તેમનાં માતા-પિતા આસપાસમાં ક્યાંક હોવા જોઈએ. કેટલાક પ્રકૃતિવિદો બાંસર તરીકે ઓળખાતા તે પ્રદેશમાં ખોજ કરવા નીકળ્યા, પરંતુ મહિના સુધી ભટક્યા છતાં અંતે કશું વળ્યું નહિ. આકસ્મિક રીતે ક્યાંક એકાદ ચિત્તો દેખાયાના ખબર મળે તેની રાહ જોવામાં કેન્દ્ર સરકારે પાંચ વર્ષ વીતાવ્યાં બાદ આખરે ૧૯૫૨ માં સત્તાવાર યાદી બહાર ધાડી કે ભારતમાં

ચિત્તાનું અસ્તિત્વ નાબૂદ થયું હતું.

બાંસરની ઘટના પછી આજે ૬૦ વર્ષ કરતાં વધુ સમય વીતી ચૂક્યો છે, જે દરમિયાન એકેય ચિત્તો જોવામાં આવ્યો નથી. બુંદની બિગડી હોજ વડે સુધારવા માટે હવે કેન્દ્ર સરકારનું પર્યાવરણ મંત્રાલય આફ્રિકી દેશ નામિબિયાના ચારેક નર-માદા ચિત્તા મંગાવીને સંવર્ધનનો પ્રોજેક્ટ શરૂ કરવા માગે છે. વર્લ્ડ વાઈલ્ડલાઈફ ફંડની ભારતીય શાખાનું અધ્યક્ષપદ સંભાળતા વાંકાનેરના પ્રિન્સ એમ. કે. રણજિતસિંહે તેમજ વાઈલ્ડલાઈફ ટ્રસ્ટ ઓફ ઇન્ડિયાના પ્રમુખનો હોદ્દો સંભાળતા માણસાના પ્રિન્સ દિવ્યભાનુ ચાવડાએ પણ સૂચિત પ્રોજેક્ટને આવકાર્યો છે. ઉમદા પ્રાણી વડે ભારતના સૂના વગડાઓને ફરી પાછા શોભાવવાના હેતુને બેશક ઉમદા જ કહેવો જોઈએ. આમ છતાં, સારો હેતુ સારું રિઝલ્ટ પણ લાવે તે જરૂરી નથી. ચિત્તાના કેસમાં તો ચોક્કસ નહિ. આ રહ્યાં કારણો :

■ આફ્રિકાના ચિત્તા તેમનું જેનેટિક વૈવિધ્ય ક્યારના ગુમાવી બેઠા છે, એટલે ત્યાં પણ તેના માટે આવતીકાલ ધૂંધળી છે. ઉત્કાંતિની નેચરલ સિલેક્શન કહેવાતી પ્રક્રિયાનો લાભ તેમને

મળતો નથી. આ પ્રોસેસમાં ઘાય એવું કે કુદરતી સંજોગો અચાનક પ્રતિકૂળ રીતે ગોઠવાય ત્યારે ઘણા ખરા ચિત્તા (કે બીજા સજીવો) નાશ પામે, પરંતુ જેમની બ્લૂપ્રિન્ટમાં અમુક વિશિષ્ટ પ્રકારના જિન્સ હોય તેઓ એવી બ્લૂપ્રિન્ટના જોરે નવા પર્યાવરણ સાથે અનુકૂલન સાધી લે. બદલાયેલા સંજોગો વચ્ચે તેઓ ટકી જાય એટલું જ નહિ, બલકે તેમના વંશજો પણ વિશિષ્ટ જિન્સ વારસામાં મેળવી નવા સંજોગોમાં જીવવાને




સક્ષમ બને. વંશવેલો એ રીતે આગળ ચાલે. ઉત્કાંતિનો દોર પણ વાસ્તવમાં આવા નેચરલ સિલેક્શન વડે આગળ ચાલતો હોય છે. પૂર્વશરત એ કે અનેક પૈકી અમુક ચિત્તામાં તેમની જીવાદોરી બની શકતા જુદા પ્રકારના જિન્સ હોવા જોઈએ. આફ્રિકાના ચિત્તાની જેનેટિક બ્લૂપ્રિન્ટમાં એવી વેરાયટી નથી.

બધા લગભગ સરખી બ્લૂપ્રિન્ટ ધરાવે છે.

એક પ્રયોગમાં સંશોધકોએ ચિત્તા નં. ૧ ની ખાલ નીચેની આંતરત્વચાનો ટુકડો ચિત્તા નં. ૨ ની આંતરત્વચાના સ્થાને ટ્રાન્સપ્લાન્ટ કરી દીધો. ઉપરાંત ચિત્તા નં. ૨ ની પણ ઉપલા પડખાની આંતરત્વચા પડખાના નીચલા ભાગે એટલી જ ખાલ કાઢીને ત્યાં રોપી દીધી. (જુઓ, સામેના પાને ડયાગ્રામ). આ

સ્થાનબદલો ટ્રાન્સપ્લાન્ટને બદલે ટ્રાન્સફર હતો, કેમ કે આંતરત્વચા પારકી હોવાને બદલે ચિત્તા નં. ૨ ની પોતાની હતી. સંશોધકોએ ધરેલું બિલાડીની પણ આંતરત્વચાનું ચિત્તા નં. ૨ ના પડખામાં રોપણ કર્યું—અને તે કેસ સ્વાભાવિક રીતે ટ્રાન્સપ્લાન્ટનો હતો. ડયાગ્રામમાં બતાવ્યા મુજબ ચિત્તાએ ત્વચારોપણના ૧૨ દિવસ પછી બિલાડીની આંતરત્વચાને નકારી કાઢી, જેનો મતલબ એ કે ચિત્તાનું immunologi-



cal/રોગપ્રતિકારક તંત્ર દુરસ્ત હતું અને બિલાડીની ત્વચા ચિત્તાની દૃષ્ટિએ પારકી હોવાનું તેણે ઓળખી કાઢ્યું હતું. અગત્યની વાત એ કે ચિત્તા નં. ૧ ની પણ ત્વચા પારકી હતી, છતાં તે જાણે ખુદ ચિત્તા નં. ૨ ની હોય તેમ સ્વીકૃતિ પામી.

આનો દેખીતો અર્થ એ કે બન્ને ચિત્તાની જેનેટિક બ્લૂપ્રિન્ટ વચ્ચે ખાસ કશો ફરક ન હતો. એકમેકથી જુદા પડે એવા એકેયમાં નહિ. આથી પર્યાવરણના સંજોગો પ્રતિકૂળ થાય (દા.ત. રોગચાળો ફાટી નીકળે) તો લગભગ બધા જ ચિત્તા સામટા નાશ પામે, કારણ કે જીવાદોરી બની શકતા અર્થાત્ નેચરલ સિલેક્શન માટે કામ લાગી શકતા વિશિષ્ટ જિન્સ હોય જ નહિ. આ હાલતમાં આફ્રિકન ચિત્તાનું આપણે ત્યાં સફળ રીતે સંવર્ધન કરાય તો પણ તેમના વંશજો કેટલો વખત ટકે એ પ્રશ્ન છે. ખુદ આફ્રિકામાં ચિત્તાની વસ્તીનો આંક વર્ષોવર્ષ ઘટતો જાય છે.

■ બંધનાવસ્થામાં એટલે કે પાલતુ અવસ્થામાં ચિત્તાનું સંવર્ધન થાય એ લગભગ શક્ય નથી. મોગલ બાદશાહ અકબરે ૧,૦૦૦ ચિત્તા રાખતા હોવા છતાં જન્મનો એક જ કિસ્સો બન્યો એવી તવારીખી નોંધ છે. આશરે ૩૫૦ વર્ષ સુધી તે એક માત્ર કિસ્સો રહ્યો. જન્મની બીજી ઘટના છેક ૧૯૫૬ માં અમેરિકાના ફેલાડેલ્ફિયા પ્રાણીસંગ્રહાલયમાં બની, જેણે પ્રકૃતિ-જગતના તજજ્ઞોને ચકિત્ કરી દીધા. આ કંગાળ ટ્રેક રેકૉર્ડ જોતાં ભારતના CCMB/સિન્ટર ફોર સેલ્યુલર એન્ડ મોલેક્યુલર બાયોલોજિના નિષ્ણાતો સંકડો નહિ તો ડઝનેક ચિત્તાનુંય સંવર્ધન કરી શકે એવી શક્યતા કેટલી? નિષ્ણાતો જો કે કુદરતી સંવર્ધનને બદલે ક્લોનિંગનો સહારો લેવા માગે છે. હકીકતે એ પણ સહેલું કામ નથી. આજથી બારેક વર્ષ પહેલાં સ્કોટિશ

નિષ્ણાતોએ ઘેંટાના ક્લોનિંગ માટે ૧૭૫ જેટલા પ્રયાસો કર્યા ત્યારે છેક ‘ડોલી’ નામની ક્લોન ઘેંટી જન્મી—અને તે પણ માંદગીને લીધે અકાળે મૃત્યુ પામી.

■ ચિત્તાનું જેનેટિક બંધારણ અત્યંત નબળું છે, માટે ૧૯૫૬ પછી બંધનાવસ્થા દરમ્યાન એટલે કે પ્રાણીસંગ્રહાલયમાં જે થોડાં ઘણાં બચ્યાં જન્મ્યાં તે પૈકી ૩૦% બચ્યાં પ્રથમ છ

મહિનામાં જ મૃત્યુ પામ્યાં. વાઈરસનો ચેપ તાવ, કમળો વગેરે બિમારીઓ તેના માટે જાનલેવા બની. ઊછરી આવેલાં બચ્યાં પણ તેમનું પૂરું આયુષ્ય ભોગવી શક્યા નહિ. પુખ્તવયના ચિત્તા પણ ઝાઝી રોગપ્રતિકારક શક્તિ ધરાવતા નથી. ૧૯૮૩ માં અમેરિકાના વાઈલ્ડલાઈફ સફારી પાર્કમાં બિડાલ કુળના દરેક પ્રાણીને અસર કરતા વાઈરસનો ચેપ ફેલાયો ત્યારે પાર્કના સિંહો તદ્દન સાજાનરવા રહ્યા, પરંતુ અડધોઅડધ

ચિત્તા એ ચેપને લીધે મૃત્યુ પામ્યા.

■ છેલ્લી સમસ્યા : માનો કે ભારતમાં ચિત્તાનું સંવર્ધન કે પછી ક્લોનિંગ સફળ રહ્યું, તો પણ ચિત્તાને વસાવવા માટે ખુલ્લા વગડા ક્યાં છે? ઉછેર બંધનાવસ્થામાં થયો હોય તે જોતાં તેઓ શિકાર મેળવવાનો રોજિંદો સંઘર્ષ કરી શકે ખરા? ઉપરાંત ગાઢ જંગલોમાં ઘૂસીને દીપડાનો અને વાઘનો ખુરદો કાઢતા બંદૂકધારી હત્યારાઓ ખુલ્લા વગડામાં ચિત્તાને સલામત રહેવા દે? સરકાર આપણા રાષ્ટ્રીય પ્રાણી વાઘને ગેરકાયદે શિકાર સામે રક્ષણ આપી શકતી નથી, તો ચિત્તાની ખેરિયત માટે શી આશા રાખી શકીએ?

વિજ્ઞાનના અનુસંધાનમાં પૂછવા જેવો સવાલ બહુ જુદો છે: ચિત્તાનું જેનેટિક બંડોળ અત્યંત લીણ બન્યાનું કારણ શું? વિજ્ઞાનીઓ પાસે તેનો કશો જવાબ નથી, છતાં તેમણે કરેલું અનુમાન તર્કસંગત જણાય તેવું છે. આજથી ૧૦,૦૦૦ વર્ષ પહેલાં એકાદ કુદરતી આફતે મોટા ભાગના ચિત્તાને ખતમ કરી નાખ્યા. માંડ થોડા ઘણા બાકી રહ્યા, જેમની વચ્ચે ત્યાર પછીનો નાતો સગોત્ર લગ્ન જેવો હતો. આને કારણે સકારાત્મક જિન્સ પેઢી દર પેઢી ઘસાતા ગયા અને નકારાત્મક જિન્સ બળવત્તર થયા એટલું જ નહિ, પણ ચિત્તાની તમામ જમાતમાં તેઓ પ્રસર્યા. જેનેટિક વૈવિધ્ય નાશ પામ્યું, એટલે પછી સારા જિન્સનું નેચરલ સિલેક્શન થવાનો પ્રશ્ન ન રહ્યો.

આ તર્ક સાચો હોય કે ખોટો, પરંતુ આજે ચિત્તાની લગભગ સમાન એવી જેનેટિક બ્લૂપ્રિન્ટ જોતાં એટલું નક્કી છે કે એ પ્રાણી માટે આફ્રિકામાં પણ લાંબું ભવિષ્ય નથી. પરિણામે ત્યાંથી આયાત થયેલા ચિત્તા ભારતના વગડાની રોનક વધારે એવું ભવિષ્યનિદાન તો સહેજે કરી શકાય તેમ નથી. ■

બસો વર્ષથી બ્રિટિશ એડી નીચે દબાયેલા ભારતને મુક્ત કરવા માટેનું પહેલું મુખ્ય
૨૨ જૂન, ૧૯૪૮નું નીકળ્યું હતું. આમ છતાં બ્રિટિશહિન્દના છેલ્લા વાર્ષિકરોય લુઈસ
માઉન્ટબેટને નવું મુખ્ય થી કાઢ્યું અને ઓગસ્ટ ૧૫, ૧૯૪૭નો દિવસ ભારતની
સ્વતંત્રતા માટે નક્કી કર્યો. આવું તેમણે શા માટે કર્યું? અહીં વાંચો તેનો ખુલાસો

ભારતનો આઝાદી માટે ઓગસ્ટ ૧૫,

૧૯૪૭નો જ દિવસ કંમ પસંદ કરાયો?

સપ્ટેમ્બર, ૧૯૩૯થી શરૂ કરીને ઓગસ્ટ, ૧૯૪૫ સુધી ચાલેલા બીજા વિશ્વયુદ્ધ દરમ્યાન મિત્રરાષ્ટ્રોના ભીષણ અને ભસ્માસુર બોમ્બમારાએ અનુક્રમે જર્મનીને તથા જાપાનને મોટા ભંગારવાડામાં પલટી નાખ્યા હતા. સાડા છ દાયકા પછી આજે તે બન્ને દેશો કાયાપલટ પામ્યા છે અને લશ્કરી મોરચે તેમનો દાટ વાળી નાખનાર અમેરિકાને તથા બ્રિટનને આર્થિક મોરચે હંફાવે છે. ભારતમાં અંગ્રેજ હકૂમતના વાવટા સંકેલાયા તેના બે વર્ષ પછી ચીનમાં આપખુદ ક્વોમિંગટાન સરકારનું પતન થયું, જે પ્રસંગ ચીની પ્રજા માટે આઝાદી જેવો અવસર હતો. આજે ચીનનો દરજ્જો મહાસત્તાનો છે, જ્યારે ભારતના ભાગ્યે એ દરજ્જો ક્યારે લખાશે તે કોણ જાણે!

ઓગસ્ટ ૧૫, ૧૯૪૭ના રોજ ભારતને આઝાદી મળી તેની નજીકના અરસામાં જર્મની, જાપાન અને ચીન એ ત્રણેય રાષ્ટ્રોમાં પણ રાજકીય પલટા આવ્યા. આમ છતાં સાઠ વર્ષમાં એ ત્રણેય દેશોએ સાધેલી આર્થિક તેમજ ટેકનોલોજિકલ પ્રગતિ ભારતની તુલનાએ અકલ્પ્ય છે. એન્જિનિયરિંગના ક્ષેત્રે જર્મનીએ, તો ઇલેક્ટ્રોનિક્સના ક્ષેત્રે જાપાને જગતભરમાં કાઢું કાઢ્યું છે, જ્યારે ઉદાર આર્થિક નીતિના પાટે દોડતું ચીની અર્થતંત્ર અનેક દેશોની ઇકોનોમિને ઓવરટેક કરી ગયું છે.

આપણા દેશની વાત કરો તો તેને શુલ્લક રાજકીય મુદ્દાઓની હજારો બગાઈ હજી પણ ચોંટેલી છે. સૌથી મોટા કૌભાંડના વિક્રમો એક પછી એક તૂટતા રહે છે. નક્સલવાદી પ્રદેશોમાં એક પણ હત્યાકાંડ વગરનો દિવસ કોરો જાય અથવા કાશ્મીરમાં અમુક દિવસે પાકિસ્તાનનો એક પણ ત્રાસવાદી છમકલું ન કરે તો એ દિલાસાની વાત ગણાય છે. આઝાદી પછી ભારતે



પાંચ લોહિયાળ યુદ્ધો જોયાં છે, જ્યારે શ્રીલંકામાં છઠ્ઠું (અને પારકું) યુદ્ધ તેણે શા માટે વહોરી લીધું એ વાત હજી દેશના અનેક લોકોને સમજાતી નથી.

આ બધી દુર્દશા માટે શોધવા બેસો તો ઘણા કસૂરવારો જડી આવે, પણ કેટલાક જ્યોતિષીઓ પાસે તેનો વધુ સરળ ખુલાસો છે. જ્યોતિષશાસ્ત્રના અભ્યાસુ જાણકારોનો બહુ મોટો વર્ગ એમ માને છે કે વાંક ભારતની જનતાનો કે પછી રાજકીય આગેવાનોનો નહિ, પણ આઝાદ ભારતની જન્મકુંડળીનો છે. જન્મના ખોટા ચોઘડિયાનો છે, જે આજથી બાસઠ વર્ષ પહેલાં બ્રિટિશહિન્દના છેલ્લા વાર્ષિકરોય લુઈસ માઉન્ટબેટને પસંદ કર્યું હતું. ભારતના કેટલાક રાજકીય આગેવાનોને તેની સામે વાંધો હોવા છતાં તેઓ પોતાના નિર્ણયને વળગી રહ્યા હતા. આગેવાનોને જ્યોતિષ-શાસ્ત્રીઓ દ્વારા જાણવા મળ્યું તેમ ઓગસ્ટ ૧૫, ૧૯૪૭નો દિવસ જ ભારત નામના સ્વતંત્ર રાષ્ટ્રના જન્મ માટે સપરમો ન હતો. મહર્ષિ અરવિંદે પણ નહેરુને જણાવ્યું હતું કે જો શક્ય હોય તો દિવસ બદલો અને જુદી તારીખ નક્કી કરો. મહર્ષિના પ્રસ્તાવે નહેરુને સહેજ વિચારતા તો કરી મૂક્યા, છતાં માઉન્ટબેટનને જ્યોતિષીઓના મંતવ્ય અંગે



ફક્ત વાકેફ કર્યા સિવાય બીજી દલીલબાજીમાં તેઓ ન પડ્યા. બીજી તરફ ભારતને આઝાદી આપવાની તારીખ માઉન્ટબેટન પોતાની મુનસફી મુજબ દૃઢપણે નક્કી કરી ચૂક્યા હતા. ખરું પૂછો તો ૧૫મી ઓગસ્ટે જ ભારતને સ્વતંત્રતા આપવા માટે લોર્ડ માઉન્ટબેટન પાસે તેમનાં પોતાનાં 'સેન્ટિમેન્ટલ' કારણો હતાં. ખાસ કરીને બ્રિટિશ સૈન્યમાં તેમના કાર્યકાળ દરમ્યાન જે તે વર્ષે ઓગસ્ટની ૧૫મી તારીખે બનેલાં કેટલાંક સુખદ પ્રસંગોએ તે તારીખ પ્રત્યે તેમને વિશેષ આકર્ષણ જન્માવ્યું હતું. દા.ત.--

■ ઓગસ્ટ, ૧૯૪૦માં બેટલ ઓફ બ્રિટન નામનું જબરજસ્ત આકાશી યુદ્ધ ખેલાયું હતું. ખુશ્કી લડાઈમાં તેમજ દરિયાઈ મોરચે વિવિધ સંગ્રામોમાં બ્રિટનને ખોખરું કરનાર એડોલ્ફ હિટલર બ્રિટનના આકાશ પર જર્મનીનું પ્રભુત્વ સ્થાપી ચર્ચિતને શરણાગતિ માટે ફરજ પાડવા માગતો હતો. જર્મન ફાઈટર બોમ્બરો બ્રિટનની આકાશી કિલ્લેબંધીને તોડી નાખે અને તે દેશના વાયુસૈન્ય પર પૂરેપૂરું વર્ચસ્વ જમાવે, એટલે પછી 'ઓપરેશન સી-લાયન'ના બેનર નીચે હિટલરે બ્રિટન પર દરિયાઈ રસ્તે પ્રચંડ આક્રમણ લઈ જવાનું નક્કી કર્યું હતું.

આ પ્લાનને ફળીભૂત કરવા માટે ઓગસ્ટ, ૧૯૪૦માં જર્મન વાયુસેનાપતિ હેરમાન ગોરિંગનાં હજારો લડાયક વિમાનો બ્રિટન તરફ ધસી ગયાં અને હજારો ટનના હિસાબે તેના પર બોમ્બ ઝીંક્યા. બ્રિટને પહેલાં ફક્ત વિમાનવિરોધી તોપો વડે તેમનો પ્રતિકાર કર્યો, પણ અંતે રક્ષણાત્મક નીતિને બદલે આક્રમક વ્યૂહરચના જરૂરી બની ત્યારે બ્રિટનનાં પણ હજારો વિમાનો આકાશમાં ચડ્યાં. ઓગસ્ટ ૧૨, ૧૯૪૦ના દિવસે બેટલ ઓફ બ્રિટન કહેવાતું પ્રચંડ હવાઈ યુદ્ધ શરૂ થયું. સતત ત્રણ દિવસ સુધી આકાશમાં ડોગફાઈટના ઘાવપેચ ખેલાતા રહ્યા, જેમાં આયોજિત યુદ્ધનીતિ કરતાં અંધાધૂંધી વિશેષ હતી. આમ છતાં ત્રીજે દિવસે યુદ્ધનું પરિણામ દેખાવા લાગ્યું. બ્રિટિશ હવાબાજોએ માત્ર ચોવીસ કલાકના ગાળામાં ૧૮૦ જર્મન વિમાનો બ્રિટનની ધરતી પર તેમજ ઇંગ્લિશ ખાડીમાં તોડી પાડ્યા. જર્મનીના પક્ષે વિમાનોની કુલ ખુવારી એ સાથે ૨,૪૦૦ના આંકડે પહોંચી, એટલે ગોરિંગે ઓગસ્ટ ૧૫, ૧૯૪૦ના રોજ તેનું મહત્વાકાંક્ષી આક્રમણ પાછું ખેંચી લેવું પડ્યું. બ્રિટન માટે ઓગસ્ટની એ ૧૫મી તારીખ આગળ 'ઐતિહાસિક' લેબલ હંમેશ માટે લાગી ગયું.

■ બીજા વિશ્વયુદ્ધને બ્રિટનની તરફેણમાં વાળનારો વધુ એક બનાવ ૧૯૪૪માં બન્યો. વિશ્વયુદ્ધના ઉત્તરાર્ધમાં મરણિયો બનેલો હિટલર રશિયા પર આક્રમણ કરવાની ગફલત કરી બેઠો અને એમ કરવા જતાં લાખો જર્મન સૈનિકોનો ભોગ તેણે આપવો પડ્યો. આ યુદ્ધના નતીજારૂપે તેની યુરોપી હરોળમાં ગાળડાં પડ્યાં એટલે બ્રિટન, અમેરિકા તથા બીજા મિત્રદેશોની

ફોજે જર્મન કબજાના ફાન્સ પર આક્રમણ કર્યું. આ મોરચે હિટલર લડી શકે તેમ ન હતો. પોતાની ડાયરીમાં તેણે નોંધ ટપકાવી કે : 'ઓગસ્ટની ૧૫મી તારીખ મારા જીવનમાં સૌથી ખરાબ છે. આ તારીખ હંમેશાં મારી કસોટી લે છે.' ફાન્સ પરના બ્રિટિશ-અમેરિકી ખુશ્કી આક્રમણનો તે દિવસ ઓગસ્ટ ૧૫, ૧૯૪૪નો હતો. આ ઘોડાપુર જેવા આક્રમણ બાદ હિટલરે બીજું વિશ્વયુદ્ધ જીતવા માટે બધી તાકાત લડાવ્યા છતાં જર્મની પૂરા ભાર મહિના પણ ટકી શક્યું નહિ. ગંજાવર કબાડીખાના જેવા દેશને પ્રજાજનોના ભરોસે મૂકી હિટલરે આત્મહત્યા કરી, જેથી વિજેતા દુશ્મનો તેના ગળામાં ફાંસીનો ગાળિયો નાખી તેને શરમજનક મોતના હવાલે કરે નહિ. આમ, ઓગસ્ટની પંદરમી તારીખ બ્રિટનના ઇતિહાસને વધુ એક સુખદ વળાંક આપવામાં યોગાનુયોગે કારણભૂત બની.

■ પંદરમી તારીખનો યોગાનુયોગ ત્યાં પણ અટક્યો નહિ.



ઓગસ્ટ ૧૫, ૧૯૪૭ના દિવસે યોજાયેલી ટ્રાન્સફર ઓફ પાવર્સની ઔપચારિક વિધિ

શહેનશાહ હિરોહિતોના જાપાને પણ અમેરિકાના બે ભરમાસૂર અણુબોમ્બનો પ્રહાર વેઠ્યા પછી ઓગસ્ટ ૧૫, ૧૯૪૫ના રોજ શરણાગતિ સ્વીકારી લીધી. દક્ષિણ કોરિયા પણ એ જ દિવસે જાપાની હકૂમતના પંજામાંથી આઝાદ થયું.

આમ, અંગ્રેજ હકૂમતના છેલ્લા વાઈસરોય તરીકે લુઈસ માઉન્ટબેટન ભારત આવ્યા તે પહેલાં તેમના મગજમાં ઓગસ્ટ, ૧૫મી તારીખ 'વિજયાદસમી' તરીકે ઠસી ગઈ હતી. ચર્ચિત પછી બ્રિટનના સત્તાધીશ બનેલા વડા પ્રધાન ક્લેમેન્ટ એટલીની સૂચના મુજબ બ્રિટને જૂન ૨૨, ૧૯૪૮ ના રોજ ભારતને આઝાદ કરી દેવાનું હતું. અલબત્ત, ૧૯૪૭માં કોંગ્રેસના અને મુસ્લિમ લીગના આગેવાનો વચ્ચે તડ પડી, દેશના ભાગલા માટે ખેંચતાણો થવા લાગી અને કોમી હુલ્લડો ફાટી નીકળ્યાં ત્યારે જૂન ૨૨, ૧૯૪૮ સુધી રાહ જોવામાં માઉન્ટબેટનને જોખમ લાગ્યું. કરોડો હિન્દુ-મુસ્લિમો તેમનાં રમખાણોને નિરંકુશ આંતરવિગ્રહનું સ્વરૂપ આપે તે પહેલાં તેમના ભાગલા પાડી તેમને અલગ કરવાનું જરૂરી હતું, એટલે ભારતની

સ્વતંત્રતાનો દિવસ જરા વહેલો નક્કી કરવા માટે તેમણે વડા પ્રધાન એટલીની પરવાનગી માગી.

બ્રિટનથી પરવાનગી મળી, પણ આઝાદીની તારીખનો ચોક્કસ ફોડ પાડવામાં આવ્યો ન હતો. ભારતમાંથી બ્રિટિશ વાવટા દસેક મહિના વહેલા સંકેલાવા અંગે માઉન્ટબેટને દિલ્લી ખાતે પત્રકારો સમક્ષ સત્તાવાર જાહેરાત કરી ત્યારે એક પત્રકારે માઉન્ટબેટનને તારીખ પૂછી. તારીખ નક્કી ન હતી, છતાં એ જ લાણે આકસ્મિક રીતે નક્કી થઈ ગઈ. 'ફ્રીડમ એટ મિડનાઈટ' પુસ્તકમાં લેરી નેલિનસ અને દોમિનિક લેપિયર લખે છે કે વાઈસરોયનો પ્રતિભાવ ત્વરિત અને સ્વયંસ્ફૂરિત હતો. ૧૫મી ઓગસ્ટ સિવાય બીજો દિવસ તેમના મગજમાં કોતરાયેલો ન હતો, એટલે ભારતને સ્વતંત્ર કરવા માટે તેમણે એ જ તારીખ પસંદ કરી અને તેની જાહેરાત પત્રકારો સમક્ષ કરી દીધી.

આમ ઈન્ડિયન ઈન્ડિપેન્ડન્સ એક્ટ નામનો જે કાયદો ઓગસ્ટ ૧૫, ૧૯૪૭ ના રોજ અમલી બન્યો તેની રૂએ ભારત બે ભાગે વહેંચાયું--અને બેય દુકડા તે વિચિત્ર કાયદા મુજબ ડમેન અર્થાત કોલોની બન્યા હતા. માઉન્ટબેટનના નેજા હેઠળ ભારત એ રીતે સ્વતંત્ર દેશ નહિ, પરંતુ બ્રિટિશ વસાહત બન્યું હતું. ખરું જોતાં દેશ પૂરેપૂરો સ્વતંત્ર તો જાન્યુઆરી ૨૬, ૧૯૫૦ના રોજ થયો કે જ્યારે પ્રજાસત્તાકનું બંધારણ અપનાવવામાં આવ્યું, અલબત્ત,

જૂન ૨૧, ૧૯૪૮ને પણ ચાહો તો ભારતની આઝાદીનો દિવસ ગણી શકો, કેમ કે એ દિવસે સવારે ૮:૩૦ વાગ્યે ભારતના છેલ્લા ગવર્નર-જનરલ માઉન્ટબેટન સ્વદેશ જવા રવાના થયા.

ઓગસ્ટ ૧૫, ૧૯૪૭ને ભારતની સત્તાવાર જન્મતારીખ ગણો તો મહર્ષિ અરવિંદ જેવા અનેક અભ્યાસુઓને એ તારીખે નિરાશ કર્યા. (જ્યોતિષશાસ્ત્રને અર્વાચીન વિજ્ઞાન સાથે મેળ ખાધો નથી--અને મેળ ખાવાનો પણ નથી. બેઉ વિષયો પરસ્પર નોખા છે, જેમને નોખા રાખવામાં આવે એ જ યોગ્ય છે). જ્યોતિષવિદ્યાના જાણકારો કહે છે તેમ વૃષભના રાહુ અને કર્કના ચંદ્ર સાથે ઓગસ્ટ ૧૫, ૧૯૪૭ના રોજ 'જન્મેલા' ભારતની કુંડળીમાં વર્ષોનાં વર્ષો લાંબી કસોટી લખાયેલી હતી. ઓગસ્ટ ૧૫, ૧૯૪૭ની મધરાતે દેશના પ્રજાજનો ગુલામીની જંજીર તૂટવાનો હાશકારો અનુભવતા હતા ત્યારે અંતરિક્ષમાં



જૂન ૨૧, ૧૯૪૮ના રોજ માઉન્ટબેટને ભારતમાંથી રૂખસદ લીધી ત્યારની તસ્વીર

ગ્રહોનું સ્થાન દેશના સુખમય અને સમૃદ્ધ ભવિષ્ય માટે અનુકૂળ ન હતું. મહર્ષિ અરવિંદ તેમજ બીજા જ્યોતિષશાસ્ત્રીઓના મતે એ જાતની ગોઠવણ (ખાસ તો મીન રાશિમાં ગુરૂની અને કર્ક રાશિમાં શનિની ગતિ) અગાઉ જોવા મળી ત્યારે ભારતમાં પાણીપતનું યુદ્ધ થયું હતું, મૈસૂરની લડાઈ ફાટી નીકળી હતી અને ૧૮૫૭નો પહેલો સ્વાતંત્ર્યસંગ્રામ ખેલાયો હતો. ત્રણેયના પરિણામો ભારતને વધુ કફોડી હાલત તરફ ધસડી ગયાં હતાં.

કેટલાક જ્યોતિષીઓ એમ કહે છે કે ૧૪મી ઓગસ્ટની મધરાતે ભારના ટકોરે ભારતને આઝાદી મળ્યા પછી નવો રાષ્ટ્રધ્વજ લહેરાવવામાં બીજી ૩૦ મિનિટનો સમય વીત્યો હતો, માટે ભારતનું 'ધોરિયું' ૧૨:૩૦ કલાકે બંધાયું એમ ગણવું જોઈએ. આ જાતની વિધિ પાકિસ્તાનમાં પણ થઈ હતી,

માટે બન્ને રાષ્ટ્રોનો ફલાદેશ લગભગ સરખો નીકળે છે. પરિણામે જન્મનું ચોધરિયું ભારતની જેમ પાકિસ્તાનને પણ ફળ્યું નથી. આઝાદી પછી તે દેશના બે દુકડા થયા છે, ચાર મુદ્દોમાં તે હાર્યું છે, લરકરી સરમુખત્યારોએ ત્યાં સત્તાપલટા આણ્યા છે તેમજ બ્રષ્ટાચાર, અલગતાવાદ, ગરીબી અને રોજિંદા અન્યાયમાં તે દેશની જનતા પણ સડે છે.

આ બધા પાપ ભારતીય જ્યોતિષીઓની દૃષ્ટિએ લુઈસ માઉન્ટબેટનના છે, જેમના મનમાં બેશક પાપ ન હતું. જ્યોતિષવિદ્યા અંગે તેઓ કશું

જાણતા ન હતા. ઓગસ્ટની પંદરમી તારીખ પ્રત્યે તેમને વિશેષ લગાવ હતો--અને તે લાગણીના પ્રભાવમાં ભારતને તેમણે ૧૫મી ઓગસ્ટે આઝાદ કર્યું. પરંતુ મુદ્દાનો સવાલ એ છે કે ખરા અર્થમાં તેને આઝાદી ગણી શકાય ખરી? બ્રિટિશ વાવટો સંકેલાયો અને ત્રિરંગો લહેરાયો તે ઔપચારિકતાને જ આઝાદ ભારતનો 'જન્મ' થયેલો ગણવો જોઈએ? કે પછી જૂન ૨૧, ૧૯૪૮ને ભારતનો ખરો 'જન્મદિન' માનવો જોઈએ કે જ્યારે આઝાદી પછીયે ભારતનો વહીવટ સંભાળતા ગવર્નર-જનરલ માઉન્ટબેટને અહીંથી વિદાય લીધી? યા તો બેમાંથી એકેય નહિ, પણ જાન્યુઆરી ૨૬, ૧૯૫૦ને ભારતનો 'જન્મદિવસ' ગણવો જોઈએ કે જ્યારે તે પોતીકું રાજ્યબંધારણ અપનાવી સ્વતંત્ર રાષ્ટ્ર બન્યું? આ અવદ્વ દૂર ન થાય ત્યાં સુધી દેશનો ફલાદેશ કાઢવાનો કશો મતલબ સરતો નથી. ■

જાણકીની જગત

Q

લસણ ખાધા પછી સામી વ્યક્તિને વાસ આવતી રોકવા મોઢું બંધ રાખ્યું હોય, છતાં ઉચ્છ્વાસ દ્વારા તો લસણની ગંધ ફેલાતી રહે છે. હોજરીમાં ગયેલી ખાદ્ય વીજને ફેંકસાં સાથે શો સંબંધ? સુર્યકાંત પટેલ, બાંદ્રા, મુંબઈ; પ્રતીક સોની અને મુકેશ વ્યાસ, પોરબંદર; ભાવિક માંકડ, રાજકોટ

A

ઉત્તર માટે કેટલાક સ્થૂળકાય શબ્દોનો ઉપયોગ કરવો પડે તેમ છે. સમજૂતીમાં તેઓ અડચણ બનવાના નથી, કારણ કે નામને બદલે કામ વર્ણવવું અગત્યનું છે. લસણની કળીને



ચાવો, છૂંદો અગર તો કાપો ત્યારે તેના કોષોમાં રહેલા alliinase નામના કિફવો યાને એન્ઝાઈમ્સ બહાર ગળે છે અને alliin કહેવાતા સંયોજન જોડે બાયોકેમિકલ પ્રતિક્રિયા કરીને તે allicin તથા બીજાં સલ્ફાઈડયુક્ત રસાયણો સર્જે છે. લસણની વાસનું મુખ્ય કારક રસાયણ allicin છે. ઊંડુચન-શીલતાના ગુણધર્મને લીધે તે હવામાં ચારેકોર પ્રસરે છે. લસણને જેટલું બારીક કાપો યા છૂંદો એટલું તે કેમિકલ વધુ માત્રામાં પેદા થાય છે. લસણ ખાધા બાદ પાચન દ્વારા છૂટાં પડતાં allicin નાં દ્રવ્યો લોહીમાં ભળે છે, લોહી શુદ્ધિકરણ માટે ફેંકસાંમાં જાય છે અને ત્યાં એ ઊંડુચનશીલ સલ્ફાઈડ દ્રવ્યો ઉચ્છ્વાસ દ્વારા બહાર ફેંકાય છે.

ઉચ્છ્વાસને લસણનો 'વધાર' કરવા માટે બીજા પ્રકારનું

બાયોકેમિકલ રિએક્શન પણ જવાબદાર છે. ચયાપચયની ક્રિયા દરમ્યાન લસણનું allicin લોહીમાં રહેલા ચરબીમુક્ત કણોના તથા કોલેસ્ટરલના સ્પેર પાર્ટિસ છૂટા પાડે છે. બાયપ્રોડક્ટ તરીકે allyl methyle sulphide, acetone અને dimethyle sulphide પેદા થાય છે. આ ત્રણેય દ્રવ્યો પણ ઊંડુચનશીલ છે, માટે ઉચ્છ્વાસ સાથે તેઓ પણ ગંધરૂપે ઉત્સર્જિત થાય છે. લોહીના ચરબીકણો પર અને કોલેસ્ટરલ પર ચયાપચયની ક્રિયા થવામાં કલાકો નીકળી જાય છે, પરિણામે રાત્રે ખાધેલી લસણવાળી વાનગીની અસર સવારે જણાયા વગર રહેતી નથી.

તાજા કલમ : ઉચ્છ્વાસ વડે સામી વ્યક્તિને દૂર ભગાડવા માટે લસણ રીતસર ખાવું જરૂરી નથી. લસણનો કાપેલો ટુકડો ત્વચા પર ધસો તો પણ ચાલે, કેમ કે allicin ચામડી દ્વારા બહુ સહજ રીતે શોષાય છે અને રક્તપ્રવાહમાં ભળે છે.■

Q

વિકરેલી મધમાખીઓ ધુમાડાની અસર નીચે કેમ શાંત પડી જાય છે?

પ્રવીણસિંહ ચૌધરી અને ઈશ્વર પંચાલ, સોનગઢ, તાપી

A

મધમાખીની જમાતમાં ધણોખરો સંદેશવ્યવહાર ગંધ વડે ચાલે છે. સંદેશાનું

અર્થઘટન ગંધના પ્રકાર મુજબ એટલે કે તેમાં રહેલા જે તે કેમિકલ મુજબ કરાય છે. કોઈ ખતરાનો અણસાર મળે ત્યારે મધમાખીઓ ispentyl acetate અને 2-heptanone નામનાં બે ગંધદ્રવ્યો/pheromones હવામાં ફેલાવે છે. આ બન્ને કેમિકલ્સ મધપૂડાની બધી મધમાખીને એકજૂથ કરે છે એટલું જ નહિ, પણ તેમને



આક્રમક બનાવે છે. કિન્નાખોરીએ તથા ઝનૂને ચડેલા આવા ઝૂંડ પાસે ધુમાડો કરો ત્યારે ફેરોમોન્સની ગંધને તરત ગ્રહણ લાગી જાય છે, કારણ કે એ તીવ્ર નથી. ઉશ્કેરાયેલી મધમાખોનો ઉભરો આપોઆપ શમવા માટે છે. વાતાવરણમાં ફેરોમોન્સ હોવા છતાં પરભાય નહિ, એટલે વલણ આક્રમક રહેતું નથી. ધુમાડાની અસર જો કે વીસેક મિનિટ સુધી જ ટકે છે. મધમાખીઓની પ્રાણેન્દ્રિય ત્યાર બાદ પોતાની ફેરોમોન્સ પ્રત્યેની સંવેદનશીલતા ફરી ધારણ કરે છે અને ઝૂંડ પાછું આક્રમક મૂડમાં આવી જાય છે.■

Q

કરોળિયો પોતાની જાળ પર મોટે ભાગે સ્થિર બેસી રહેલો કેમ જોવા મળે છે?

રાજેશ ખરસાણી અને પ્રિયાંક બેકરિયા, કાલવડ, રાજકોટ; અનુભ ગોસ્વામી, બોરીવલી (પશ્ચિમ), મુંબઈ; પ્રફુલ્લ બ્રહ્મભટ્ટ, વજાકબોરી

A

સ્થિર પડી રહેવાનાં બે-ગ્રણ કારણો છે. કરોળિયાનું જાળું (નીચેનો ફોટો) બાયોલોજિકલ પ્રોડક્ટ છે, જે પેદા કરવા માટે કરોળિયાએ પુષ્કળ શારીરિક એનર્જી ખર્ચા નાખી હોય છે. ઊર્જાની ખાધ શિકાર વડે સરભર થતાં પહેલાં નકામી હિલચાલ



દ્વારા તેના ખાતે વધુ વ્યય કરવાનું ટાળવું રહ્યું. શિકાર ક્યારે સ્થાયી જાળ તરફ ફરકે અને ફસાય તે પણ નક્કી નહિ, માટે કરોળિયો નિષ્ક્રિય પડી રહી શક્ય એટલી ઊર્જાબચત કરે છે. કરોળિયાની શિકારપદ્ધતિ આમેય passive છે, active નથી. શિકારનો પીછો કરવાને બદલે સામે ચાલીને આવતા શિકાર પર તે અવલંબે છે. શિકાર ચેતી ન જાય એટલા ખાતર પણ તેણે સ્થિર રહેવું જરૂરી છે—અને તેમ કરવાનો મોટો આડકાંધો એ કે કરોળિયો જીવાતબક્ષી પંખીડાંની નજરે જલદી ચડતો નથી.

આ વર્ણન hunting spider કહેવાતા સક્રિય શિકારી



કરોળિયાને લાગુ પડતું નથી, કારણ કે એ શિકાર પર તરાપ મારી તેને સંક્રામાં લે છે. આમાં પણ ઘણી જાતો છે અને ઘણીખરી જાતના કરોળિયા શિકારને ફક્ત લક્ષિક રોકવા પૂરતું અથવા તો પોતાના મુકામ પૂરતું જાળું બનાવે છે. સાધારણ રીતે નિશાચર હોય છે. દિવસનો સમય તેઓ બખોલમાં, ભેખડ નીચે કે દરમાં વીતાવે છે, ઉપરની તસવીરમાં બતાવેલો શિકારી કરોળિયો (fishing spider) તો માછીમાર છે, જ્યારે બીજા કેટલાક અત્યંત ઝેરી છે.■

Q

વર્ષાઋતુમાં પડતી આકાશી વીજળી લગભગ કેટલા વોલ્ટની હોય છે?

રવિ એમ. જાદવ, જામનગર; પરમેશ મોદી, વલ્લભ વિદ્યાનગર

A

મેઘવાદળમાં હિમકણો (કાંસકા-વાળની જેમ) આપસમાં થસાવાને લીધે નેગેટિવ ચાર્જ વધ્યા પછી તે વાદળ induction ના સિદ્ધાંત મુજબ બરાબર નીચે જમીનમાં પોઝિટિવ ચાર્જ જન્માવે છે. બન્ને અસમાન ધ્રુવો વચ્ચે આકર્ષણ લધતું રહે છે. અંતે વીજભારનું સ્ખલન થાય, એટલે સામસામાં ધ્રુવો દ્વારા નીકળતાં વીજળીના લબકારા એકમેક સાથે જોડાય છે અને સળંગ ચમકારો રચાય છે. સરેરાશ ચમકારો ૮-૧૦ કિલોમીટર લાંબો પથરાય છે, જ્યારે તેનું તાપમાન ૩૦, ૦૦૦ ° સેલ્સિયસ કરતાં



ઓછું હોતું નથી. બહુ મોટો કડાકો ઓલ્યો હોય તો જાણવું કે વોલ્ટેજ પણ ૧,૫૦,૦૦,૦૦૦ કરતાં ઓછા નથી.■

Q

શોપિંગ મોલમાં અને મલ્ટિપ્લેક્સમાં યાંત્રિક નિસરણીનું કામ આપતું જે એસ્કલેટર ફરતું રખાય તેમાં હાથ ટેકવવા માટેના કન્વેઅર બેલ્ટની સ્પીડ પગથિયાં કરતાં સહેજ વધુ કેમ હોય છે?

નિકુંજ પુરોહિત, ધનીન આચાર્ય તથા મિત્રો, પાલડી, અમદાવાદ; કેતન દેસાઈ, જોગેશ્વરી (પશ્ચિમ), મુંબઈ; અમર નાયક, નવરંગપુરા, અમદાવાદ

A

મૂવિંગ કોરેડર જેવા કન્વેઅર બેલ્ટને અંગ્રેજીમાં હેન્ડરેઈલ/ handrail કહે છે. એક જ વિદ્યુત મોટર હેન્ડરેઈલને તેમજ પગથિયાંને ફરતાં રાખે છે. એસ્કલેટરની સ્પીડનાં માન્યતાપ્રાપ્ત એવાં બે ધોરણો નક્કી થયાં છે. એક સ્પીડ મિનિટના ૨૭ મીટરની, જ્યારે બીજી ૩૭ મીટરની છે—અને તે પગથિયાંને લગતી છે. દુનિયાનું પ્રથમ એસ્કલેટર ૧૯૦૦ ની સાલમાં ન્યૂ યોર્કની અન્ડરઆઉન્ડ રેલ્વેના પેસેન્જરો માટે ગોકવવામાં આવ્યા પછી લાંબે ગાળે જણાયું કે રબ્બરિયા પદાર્થનો બનેલો હેન્ડરેઈલનો પકો ઉપરના તથા નીચેના પૈડા સાથે ઘર્ષણ પામીને એકધારો ધસાયા પછી તેનો અસલ વેગ જળવાતો નથી. પગથિયાંની સરખામણીએ તે ઓછી ગતિએ ફરે છે. વ્યક્તિએ હેન્ડરેઈલ પર ટેકવેલો હાથ એવા સંજોગોમાં આસ્તે આસ્તે પાછળ જતો રહે, હાથ ભેગું શરીર પાછળ તરફ નમવા માંડે અને સંતુલન માટે તે સ્થિતિ ક્યારેક જોખમી બને. માણસનું કુદરતી મનોવલણ એવું છે કે આગળ તરફ ઝૂકવામાં તેને બેલેન્સ ગુમાવવાનો ડર રહેતો નથી. (પગ હંમેશાં આગળ તરફ મંડાવાને ટેવાયેલા છે). એસ્કલેટરના કાર્યપ્રકાર માટે તે મુદ્દો ધ્યાનમાં લેવાયો છે.

અહીં બતાવેલા ડાયાગ્રામમાં કાર્યપ્રકાર વધુ સ્પષ્ટ થાય છે. ઈલેક્ટ્રિક ડ્રાઈવ મોટર ઠાંતાવાળા મોટા (ડાયાગ્રામમાં પાછળ તરફના) ચક્રને ફેરવે, એટલે પગથિયાં ગતિમાન થાય છે. એક્સલનું સામું (ડાયાગ્રામમાં આગલી તરફનું) ચક્ર પણ એ જ ગતિએ ફરે છે એટલું જ નહિ, પણ

હેન્ડરેઈલના પૈડાને તે ફરતું રાખે છે. હેન્ડરેઈલનું પૈડું તેના પ્રમાણમાં સહેજ નાનું છે, માટે તેની ચાક્રગતિ જરા વધુ હોય છે. પરિણામે હેન્ડરેઈલ પણ વધુ ઝડપે સરકે છે. ડાયાગ્રામની નીચેનું રેખાંકન પણ જુઓ. પગથિયાં તેમાં બતાવ્યાં નથી. હેન્ડરેઈલનો કન્વેઅર બેલ્ટ જ દર્શાવ્યો છે. નોંધનીય બાબત એ કે તેને ટેન્શન વ્હીલ પાસે ૧૮૦° નો ટર્ન અપાયો છે. આથી સિંગલ બાજુએ નહિ, પણ બન્ને સાઈડે તેને ઘર્ષણ દ્વારા ધસારો પહોંચે છે. બેલ્ટની દરેક બાજુ ૫૦% કરતાં વધુ ધસાતી નથી.■


Q

ભારતમાં દર વર્ષે કેટલો નેચરલ ગેસ નીકળે છે?

મોનલ ત્રિવેદી, અમર જાની અને મિત્રો, સપ્તીપ, અમદાવાદ

A

બોમ્બે હાઈ ખાતે ૧૯૭૬માં નેચરલ ગેસનો પહેલો ભૂગર્ભ ભંડાર મળી આવ્યા પછી ગાંધાર જેવા અમુક ગેસફોનો હાથ લાગ્યાં, પરંતુ આજે કૃષ્ણા-ગોદાવરીનો મુખપ્રદેશ નેચરલ ગેસનો અભૂતપૂર્વ જથ્થો ઓકી રહ્યો છે. ભારતનું કુલ પ્રોડક્શન ૨૦૦૮-૦૯ દરમિયાન લગભગ ૩૨.૫ અબજ ઘન મીટર જેટલું



રહ્યું, તો ૨૦૦૮-૧૦ના વર્ષ માટેનો અંદાજ ૫૨.૨ અબજ થન મીટરનો છે. રિલાયન્સ ઇન્ડસ્ટ્રિઝ કૃષ્ણા-ગોદાવરીના સાગરસંગમ નજીક એપ્રિલ ૧, ૨૦૦૮થી શરૂ કરીને રોજ ૧૩૦ લાખ થન મીટર જેટલો નેચરલ ગેસ મેળવે છે.■

0

વિશ્વમાં સૌથી વધુ ભાષાઓ વાંચી, લખી અને બોલી જાણતી વ્યક્તિ કોણ છે--અથવા તો હતી?

મનોજ ગોહિલ, પ્રશાન્ત પંચુડિયા અને મિલન ગજેરા, ભાવનગર; શુભિ દશાસ, મલાડ (પશ્ચિમ), મુંબઈ; ઉબાસ કેસકર, વડોદરા

A

પ્રશ્નમાં 'જાણતી' શબ્દ કી-વર્ડ છે અને જવાબનો આધાર જાણકારીની વ્યાખ્યા પર રહે છે. કોઈ ભાષા પર ખાસ્સું પ્રભુત્વ હોવું અને તેના અંગે પ્રાથમિક જ્ઞાન ધરાવવું એ બન્ને વચ્ચે ફરક છે, માટે આવા કેસમાં બે જણાના ભાષાકીય જુમલા વચ્ચે પણ સરખામણી કરી શકાય નહિ. દા.ત. લાઈબ્રેરિયામાં



જન્મેલો ઝિયાદ ફઝલ નામનો ભાષાવિદ ૫૯ ભાષાઓ જાણતો હોવાનું કહેવાય છે. દુનિયામાં આજે તે નંબર વન છે. આમ છતાં ટેલિવિઝન પ્રોગ્રામમાં તેની ટેસ્ટ લેવામાં આવી ત્યારે અમુક ભાષાઓ બાબતે તેનું જ્ઞાન કાર્યું હોવાનું લાગ્યું.

ભૂતકાળના કેટલાક ભાષાવિદો ઝિયાદ ફઝલને આંટી જાય તેવા હતા.

એક તો ન્યૂ ઝિલેન્ડનો ડો. હેરોલ્ડ વિલિયમ્સ હતો, જેણે બ્રિટનના 'ધ ટાઈમ્સ' અખબારમાં વિદેશી ભાષાઓને લગતા વિભાગનું તંત્રીપદ સંભાળ્યું હતું. લેટિન, ગ્રીક, હિબ્રુ, જર્મન, ફ્રેન્ચ અને હિન્દી સહિત ૫૮ ભાષાઓ (અને થોડી બોલીઓ) તે શીખ્યો હતો. યુનોની પૂર્વજ ગણાતી સંસ્થા લીગ ઓફ નેશન્સનું સ્વિટ્ઝરલેન્ડ ખાતે પહેલું અધિવેશન ભરાયું ત્યારે ડો. હેરોલ્ડ વિલિયમ્સે (ઉપરનો ફોટોગ્રાફ) દુભાષિયા તરીકે પ્રત્યેક દેશના પ્રતિનિધિ સાથે એ દેશની ભાષામાં વાત કરી હતી.

ભાષાજ્ઞાનના વધુ ત્રણેક દાખલા : ૧૭૭૪ માં જન્મેલો ગ્યુરોપ કાસ્પર મેઝોફાન્તી નામનો ખ્રિસ્તી ધર્મગુરુ ૩૮ ભાષાઓ ઉપરાંત ૪૦ બોલીઓ જાણતો

હતો, તો ૧૮૦૭ માં જન્મેલા હાન્સ ગ્રેબેલેન્ડ્ઝ નામના જર્મને ૮૦ ભાષાઓનો અભ્યાસ કરી તેમનાં વ્યાકરણો સમજાવતાં પુસ્તકો લખ્યાં હતાં. આમ છતાં ભાષાજ્ઞાનને લગતો વર્લ્ડ રેકોર્ડ કદાચ હોંગ કોંગના (૧૮૫૪ થી ૧૮૫૯ સુધીના) અંગ્રેજ ગવર્નર સર જહોન બોવરિંગના ખાતે માંડવો જોઈએ, કેમ કે તે લગભગ ૧૦૦ ભાષાઓમાં વાતચીત કરી શકતો હતો અને વધુ ૧૦૦ ભાષાઓ અંગે તેને પ્રાથમિક જ્ઞાન હતું.■

0

ફ્લેમિંગો અને બગલા જેવાં અમુક પક્ષીઓ થણીવાર એક પગે કેમ ઊભાં રહે છે?

આદિત્ય કે. સોમપુરા અને મિત્રો, ઓખા, જામનગર

A

એક પગે ઊભાતું પક્ષી બીજો પગ પણ ઊંચકી લે તો ગબડી પડે તે ખુલાસો જોક તરીકે સારો છે, પરંતુ વધુ મજા સાયન્ટિફિક જવાબમાં રહેલી છે. એક પગે સમાધિ લગાવવાનું ફ્લેમિંગો અર્થાત્ સૂરખાબ, માછીમાર બગલા, ટિટોડી, તુતવારી વગેરે લાંબા પગવાળાં પક્ષીઓ માટે ખાસ જરૂરી બન્યું છે. શિયાળુ હવામાન વખતે આવાં પંખીડાંઓએ તેમના શરીરનો ખાસ્સો ગરમાટો લાંબા પગ દ્વારા ગુમાવવાનો ધાય, કારણ કે હૂંફાળા લોહીનું વહન કરતી રક્તવાહિનીઓ પગની ત્વચા પાસે છે. ઉષ્માનું વધુ પડતું ઉત્સર્જન રોકવા માટે કેટલીક સ્પિસિસનાં પંખીડાં તેમના પગમાં કાઉન્ટર-કરન્ટ સિસ્ટમ ધરાવે છે. ધમનીઓ અને નસો પરસ્પર ગુંથાયેલી હોય છે. થડથી પગ તરફ આવતું ગરમ લોહી પગથી થડ તરફ જતા ઠંડા લોહીને સહેજ તપત આપે છે. આ વ્યવસ્થા ઠંડી હવામાં કે ઠંડા પાણીમાં ટૂંક સમય માટે કાર્યક્ષમ નીવડે, પણ લાંબા સમયે



શારીરિક ઉષ્માનું નેટ બેલેન્સ ઘટવા વગર રહેતું નથી. સૂર્યાબ જેવાં પંખીડાં એટલા માટે તેમનો ડાબો યા જમણો પગ સંકોરી હૂંફાળા પેટાળનાં ઇન્સ્યુલેટર પીછાં વચ્ચે દાબી રાખે છે. પરિણામે તેના પૂરતો હીટ લોસ થતો નથી.

ઉષ્માસંચયના મુદ્દાને ઉલટ રીતે જોતાં પગ સંકોરવાની આદત શિયાળાની જેમ ઉનાળામાં પણ ઉપયોગી નીવડે છે. લાંબા પગમાં ચોતરફી સપાટી પાસે આવેલી રક્તવાહિનીઓ તડકાને લીધે તપી નીકળે તો પક્ષીના શરીરનું ટેમ્પરેચર વધે, માટે પગ લંબાયેલો ન રાખવો સારો. આમ કરવામાં પક્ષીના હૃદય પરનો બોજો પણ હળવો થાય છે. નીચે છેક પંજા સુધી ઉતરી જતા લોહીને ફરી ઉપર તરફ ચડાવવાનો શ્રમ ઘટે છે.

એક પગે લાંબો સમય ઊભા રહેવાનો પોઝ માણસને થોડી વારમાં થકવી નાખે, જ્યારે અમુક પંખીડાં માટે તે સહજ બાબત એટલા માટે છે કે તેમના પગના મિજગરા આપણા ડીચણ જેવાં નથી. ફાયર બ્રિગેડની ફોલ્ડિંગ સીટી જેવા છે. સાંધામાં તે 'લોક' થાય છે અને પગને સીધી તેમજ સળંગ લાકડીમાં ફેરવી નાખે છે. એક પગે ટકાર રહી માછલાંની આરાધના કરતો બગલો એટલે જ કલાકો સુધી થાકતો નથી. ■

Q

સૌથી વધુ કુળાવો અત્યારે કયા દેશમાં છે?

સુર્યકાંત એસ. પટેલ, અખબાર નગર, અમદાવાદ

A

આફ્રિકાનો ઝિમ્બાબ્વે દેશ ૧,૧૨,૦૦,૦૦૦%ના કુળાવા દર સાથે મોખરે છે. ઇકોનોમિક્સની ભાષામાં આટલી હદનો કુળાવો inflation નહિ, પણ hyperinflation કહેવાય છે. આ મુસીબત ઝિમ્બાબ્વેના આપખુદ પ્રમુખ રોબર્ટ મુગાબેએ હાથે કરીને વહોરી છે. ચૂંટણીમાં ઘાલમેલ, ભ્રષ્ટાચાર, લોકતંત્ર અને માનવ અધિકારો માટે આંદોલન ચલાવતા લોકો પરના અત્યાચારો વગેરે માટે તેઓ હંમેશાં જાણીતા રહ્યા છે. પાંચેક વર્ષ પહેલાં અમેરિકાએ, યુરોપિયન યુનિયને તેમજ



રાષ્ટ્રસમૂહના દેશોએ તેમની સાન કેકાણે લાવવા માટે ઝિમ્બાબ્વે સામે આર્થિક પ્રતિબંધો જાહેર કર્યા. લગભગ આંતરરાષ્ટ્રીય ધોરણે બહિષ્કાર થયો, એટલે તે દેશનું ઉત્પાદન ઘટ્યું અને કેટલાક ઉદ્યોગો સાવ પડી ભાંગ્યા. ૨૦૦૮ની શરૂઆતે કુળાવાનો દર ૧,૦૦,૦૦૦% થયો, જ્યારે આજે તે એક કરોડ ટકાના આંકને વટાવી ગયો છે. ■


Q

દીવાલનો ઓઈલ પેઈન્ટ બનાવવા કયા પદાર્થો વપરાય છે?

રજનીકાન્ત મકવાણા, જેતપુર; મિશન ગજજર, અમદાવાદ

A

પેઈન્ટ બનાવતાં કારખાનાં લગભગ ૩૦૦ જાતનાં રો મટીરિઅલ્સ વાપરે છે, જેમાં ૫૦% ફાળો પેટ્રોલિયમની પેદાશોનો હોય છે. બાકીનો અડધો જથ્થો titanium dioxide, phthalic anhydride, pentaerythritol, lead વગેરેનો હોય છે. આ ઘટકોમાં lead/



સીસું અત્યંત ખતરનાક છે. નાનું બાળક દીવાલ પરના રંગની ફોતરી ઉખેડીને ન ખાય તેનું ખાસ ધ્યાન રાખવું જોઈએ, કારણ કે સીસું તેનો કુદરતી માનસિક અને શારીરિક વિકાસ થવા દેતું નથી. સરકારના બ્યૂરો ઓફ ઇન્ડિયન સ્ટાન્ડર્ડ્સ/BIS દ્વારા કરમાવાયેલી સૂચના મુજબ પેઈન્ટમાં માત્ર ૦.૧% જેટલું સીસું ભેળવી શકાય, પરંતુ ઘણાખરા ઉત્પાદકો તેના કરતાં દસ ગણું સીસું ઉમેરે છે. ■

Q

સહેજ મોંઘા ભાવે વેચાતા બ્રાન્ડેડ પેટ્રોલ વડે મોટરવાહનને વધુ એવરેજ મળે એવું ખરું?

જીતેન્દ્ર કનારિયા, ભાડોડ, તા.મહુવા, જિ. ભાવનગર;

વિરલ ઠક્કર, ગોંડલ

A


બ્રાન્ડેડ પેટ્રોલમાં અમુક કેમિકલ્સ ભેળવેલાં હોય છે, પરંતુ એવું પેટ્રોલ વેચતી એકેય કંપની તે ફ્યૂલ દ્વારા વધુ માર્કેટ પ્રાપ્ત થતું હોવાનું સાબિત કરી શકી નથી. આ માટે તેમણે



Q. ઉંમર વધે તેમ માનવયુગજના કદમાં ફરક પડતો હોય છે?

પુનિતા અને રાજવી બ્રહ્મસામી, બોરીવલી (પૂર્વ), મુંબઈ

A. પુખ્ત વયે પહોંચેલી વ્યક્તિના મગજની સરખામણીએ નવજાત બાળકનું મગજ લગભગ ત્રીજા ભાગનું કદ ધરાવે છે. પુખ્ત વ્યક્તિના



બ્રેઈન-ટુ-બોડી રેશિયો જોડે સરખામણી કરી તો એ પ્રમાણમાપે બાળકનું મગજ તેના શારીરિક બાંધાને ધ્યાનમાં લેતાં ખાસ્સું મોટું હોય છે. ઉંમર લગભગ ૧૮ વર્ષની થાય ત્યાં સુધી

મગજનું કદ વધતું રહે છે. આ સમયગાળા દરમ્યાન neuronsચિન્તાકોષો વચ્ચે જોડાણો પણ સ્થપાય છે.

Q. રક્તદાન કરનાર વ્યક્તિ વધુમાં વધુ કેટલું લોહી આપી શકે છે?

પ્રભાતસિંહ સોલંકી, સામરમતી, અમદાવાદ

A. તંદુરસ્તી સારી હોય તો પણ અડધા લીટર કરતાં વધુ નહિ. શરીરને એ કમી પૂરી દેવામાં જાણે સમય લાગતો નથી, કેમ કે અસ્થિમજ્જા/bone marrow દર મિનિટે ૧,૪૦,૦૦૦ (દર કલાકે ૮૪,૦૦,૦૦૦) રક્તકણો બનાવી નાખે છે, જેમનું સરેરાશ આયુષ્ય ૧૨૦ દિવસનું હોય છે. આમ છતાં રક્તદાન કરી ચૂકેલી વ્યક્તિએ બેએક મહિના સુધી ફરી લોહી ન આપવું જોઈએ.

Q. મુંબઈથી હંકારતાં માલવાહક જહાજો અમેરિકાના ન્યુ યોર્ક બંદરે કેટલા દિવસે પહોંચે છે?

પ્રમોદ મવાદેવિયા અને શ્રીહનત ગોંધી, રાજકોટ

A. માલવાહક જહાજના પ્રકાર અને તેમાં બરેલા માલના જથ્થા મુજબ એકાદ દિવસ આપોપાછો થાય એ ગણતરીએ જોતાં

સરકાર હસ્તકના ARAI/ઓટોમેટિવ રિસર્ચ એસોસિએશન ઓફ ઇન્ડિયાના ટેસ્ટ ગ્રાઉન્ડ પર કઠી પરીક્ષણ સુઢાં કરાવ્યું નથી. આપણે ત્યાં કેન્દ્ર સરકાર ફક્ત નોર્મલ પેટ્રોલના તથા ડીઝલના ભાવો નક્કી કરે છે. ગ્રાન્ડેડ ફ્લૂલના મામલામાં હસ્તક્ષેપ કરતી નથી, કેમ કે પેટ્રોલિયમ કંપનીના મોભા અનુસાર જુદા લેબલવાળા તે ફ્લૂલની અમુક ‘ગ્રાન્ડ વેલ્યુ’ હોય છે. આ સંજોગોમાં કંપનીઓને લીટરદીઠ બે-એક રૂપિયા વધારે લેવા માટે છૂટ મળી જાય છે.■

Q

શેરબજારનો સેન્સેક્સ ગણવા માટે ધ્યાનમાં લેવાતી ૩૦ કંપનીઓને કયા ધોરણે પસંદ કરવામાં આવે છે?

ઈમન્ટ રાણપુરા, અમરેલી; નલિન દક્ષર અને સનત ત્રિપાઠી, રાજકોટ;

સુરેશ સંપલી, ઓપેશ હાઉસ, મુંબઈ; જતીન અધ્યયુ, ઉપના, સુરત;

અચની ભગત, નવરંગપુરા, અમદાવાદ

A

મુંબઈના શેરબજારે ૧૯૮૬-૮૭ના નાણાંકીય વર્ષને base year/પાયાનું વર્ષ ધારી તેના માટે ૧૦૦નો આંક નક્કી કર્યો અને ૧૯૮૬નો સેન્સેક્સ તેના આધારે તારવ્યો. સિંધિયા, તાતા સ્ટીલ, ગ્લેક્સો, હિન્દુસ્તાન મોટર્સ, બોમ્બે બર્મા, ઝેનિથ, ACC, સિમેન્ટ ટાયર્સ, કોમ્પ્ટન ગ્રીવ્સ વગેરે એ જમાનાની આગળ પડતી ૩૦ કંપનીઓને સેન્સેક્સ માટે પારાશીશી તરીકે પસંદ કરી, જેમાંની ઘણીખરી કંપનીઓ હવે ૩૦ના વર્તમાન લિસ્ટ પર નથી. લિસ્ટ સતત બદલાયા કરે છે, કારણ કે પસંદ થયા પછી અમુક કંપનીઓ

લિસ્ટ પર રહેવાની લાયકાત ગુમાવી બેસે છે અને બીજી તરફ અમુક કંપનીઓ લિસ્ટ પર આવવાની લાયકાત મેળવે છે.

કઈ લિમિટેડ કંપનીને સેન્સેક્સની પારાશીશી જેવા લિસ્ટ પર મૂકવી તેને લગતા અડધો ડઝન માપદંડ છે. (૧) છેલ્લા ૬ મહિના દરમ્યાન કંપનીના માર્કેટ કેપિટલાઈઝેશનને એટલે કે શેરોની સંખ્યા × શેરના માર્કેટ ભાવ = કુલ રકમને તથા કંપનીના દૈનિક ટર્નઓવરને ધ્યાનમાં લેતાં કંપનીનું સ્થાન પ્રથમ ૧૦૦ કંપનીઓમાં હોવું જોઈએ; (૨) વીતેલા ૬ માસ દરમ્યાન કંપનીના શેરોનું ટ્રેડિંગ કેટલું થયું તે ધ્યાનમાં લેવાય છે; (૩) શેરબજારના તરલ શેરોનું જે કેપિટલાઈઝેશન હોય તેમાં કંપનીનો ફાળો ૦.૫% કરતાં ઓછો



ન હોવો જોઈએ; (જ) કંપની પોતાના જે તે ઔદ્યોગિક ક્ષેત્રે (દા.ત. ઓટોમોબાઇલ ક્ષેત્રે) આગળ પડતી હોય એ પણ જરૂરી છે; (પ) કંપની નવી હોય તો શેરબજાર પર લિસ્ટિંગ થયાના ત્રણ મહિના પછી જ તેને ૩૦ કંપનીઓના લિસ્ટમાં પ્રવેશ માટે યોગ્ય ગણવામાં આવે છે; (દ) આ પાંચ સ્પષ્ટ માપદંડો ઉપરાંત શેરબજારની વહીવટી સમિતિના મતે ઉમેદવાર કંપનીનો ટ્રેક રેકૉર્ડ માન્યતાયોગ્ય હોવો આવશ્યક છે.



આ બધી શરતો પણ દેખીતી રીતે માન્યતાયોગ્ય જણાય તેવી છે, છતાં તેમના પગલે રચાતી ૩૦ કંપનીઓની સૂચિ શેરબજારનું સચોટ પ્રતિનિધિત્વ કરે છે એમ કહી શકાય નહિ. દા.ત. સત્યમ્ કંપનીનું ભોપાળું બહાર આવ્યું તે પહેલાં વર્ષો સુધી તેણે સૂચિમાં મોભાનું સ્થાન ભોગવ્યું, જ્યારે નેસ્લે કંપની અત્યંત સદ્ગર હોવા છતાં સેન્સેક્સ નક્કી કરવામાં તેનો ભાવ પૂછાતો નથી. ■

Q

કોઈ વ્યક્તિના સંપૂર્ણ લોહીના સ્થાને પારકું લોહી તેના શરીરમાં દાખલ કરી દેવાય તો તેની જેનેટિક બ્લુપ્રિન્ટ બદલાય ખરી? આવી વ્યક્તિ કોઈ અપરાધ કરે ત્યારે DNA ફિંગરપ્રિન્ટિંગના આધારે તેની સાચી ઓળખ સાબિત કરી શકાય કે નહિ?

પાર્થ એમ. પારેખ, જામનગર; જયંતીભાઈ પુ. પટેલ, માંજલપુર, વડોદરા;
ચેતન અંજારિયા, વિશે પાર્થ (પશ્ચિમ), મુંબઈ; કલ્પેશ ડાબી, હેમંત પ્રજાપતિ અને
કુમાર ગજજર, રાણીપ, અમદાવાદ

A

કોઈ વ્યક્તિના શરીરમાં પારકું લોહી દાખલ કરવાની ક્રિયાને બ્લડ ટ્રાન્સફ્યૂઝન કહે છે. બ્લડ ટ્રાન્સફ્યૂઝન વડે જો કે માણસનું ૧૦૦% લોહી બદલી નાખવું સંભવ નથી. (અનિવાર્ય સંજોગોમાં નવજાત બાળકને પણ બહુ તો ૬૦% લોહી આપી શકાય છે). પરિણામે સરેરાશ વ્યક્તિના રક્તપ્રવાહમાં ખુદ તેના લોહીનું સારૂ એવું પ્રમાણ હોય તે નક્કી છે. નિયમ મુજબ ખરેખર તો અમુક મીલીલીટર કરતાં વધુ લોહી ચડાવવામાં આવતું નથી, જ્યારે લગભગ ૭૩ કિલોગ્રામ વજન ધરાવતા માણસના શરીરમાં ૪.૭ લીટર જેટલું લોહી હોય છે. પરિણામે DNA તપાસ દરમ્યાન ઓરિજનલ લોહી પકડાયા વગર રહે નહિ.

અપરાધી પારકા લોહી વડે ફોરેન્સિક નિષ્ણાતોને છેતરી ન શકે તેનાં બીજાં પણ કારણો છે. રક્તદાન વડે એકઠા કરાયેલા લોહીના રક્તકણો, પ્લેટલેટ અને ક્લોટિંગ ફેક્ટર (લોહીને મંકાવતું દ્રવ્ય) એમ ત્રણ થટકોને blood cell saperator નામના મશીન વડે છૂટાં પાડવામાં આવે છે. બ્લડ ટ્રાન્સફ્યૂઝન સામાન્ય રીતે ફક્ત રક્તકણોનું અપાય છે. આ કણોને નાભિ હોતી

સફરનો એવરેજ સમયગાળો ૧૯ દિવસનો હોય છે. સાધારણ રીતે તો સમયમાં અમુક કલાકોથી વધુ ફરક પડતો નથી. દરિયાઈ સફરમાં બને તેટલો ઓછો સમય બીતે એ માટે પૂરતી કાળજી લેવામાં આવે છે, કેમકે જહાજના ખર્ચનું મીટર સતત ફરતું રહે છે. વિશાળ કદના તેલવાહક જહાજનું દૈનિક ચાર્ટર ભાડું ૨૨,૦૦૦ થી ૨૮,૦૦૦ ડોલર જેટલું હોય છે.

Q. ભારતમાં દર વર્ષે કેટલું મથ પેદા થાય છે?

ગીરોગ પટેલ, આનંદ શુક્લ તથા મીત પટેલ, ભુજ, કચ્છ

A. ઉત્પાદન ૫૨,૦૦૦ ટન જેટલું છે. વર્ષો થયે લગભગ એજ લેવલે જળવાતું રહે છે. મથનો વપરાશ પણ આપણે ત્યાં ઝાઝો નથી. વાર્ષિક માથાદીક સરેરાશ માંડ ૮ ગ્રામ છે, જેની સામે જર્મનીનો આંક ૧,૮૦૦ ગ્રામ છે. ઉત્પાદનની દૃષ્ટિએ જગતમાં ચીન, આર્જેન્ટિના, અમેરિકા, થાઇલેન્ડ તેમજ મેક્સિકો પછી ભારતનો નંબર છઠો છે. હિમાચલ પ્રદેશનું અને જમ્મુ-કાશ્મીરનું મથ બેસ્ટ ક્વોલિટીનું ગણાય છે.

Q. ભારતમાં સૌથી વધુ ATM ધરાવતી બેંક કઈ?

વ્યોમેક્ષ પરીખ અને જયેશ તપોધન, અમરાઈવાડી, અમદાવાદ

A. જૂન, ૨૦૦૯ના પ્રાપ્ત થતા છેલ્લા આંકડા મુજબ સ્ટેટ બેંક ઓફ ઇન્ડિયા દેશભરમાં લગભગ ૮,૫૦૦



ATM/Automatic Teller Machines સાથે પહેલા નંબરે છે. બીજો નંબર ૪,૭૨૧ ATM ધરાવતી ICICI બેંકનો, ત્રીજો ૩,૭૨૩ ATM ધરાવતા એક્સિસ બેંકનો છે, જ્યારે ચોથા ક્રમે ૩,૨૯૫ ATM સાથે HDFC બેંક આવે છે. ■



નથી, માટે જેનેટિક બ્લુપ્રિન્ટ તરીકે DNA પણ નથી. નાભિ અને DNA ફક્ત શ્વેતકણોમાં હોય છે. રક્તપ્રવાહની બહાર આવા ગળ્યા ન ગળ્યા એટલા શ્વેતકણો હોય છે, જેઓ બનતા રહે તેમ લોહીમાં સતત ભળ્યા કરે છે. રક્તદાન મેળવાય અને ગુનો કરાય તેની વચગાળાના કલાકોમાં અપરાધીના રક્તપ્રવાહે આવા પુષ્કળ શ્વેતકણો સમેટ્યા હોય છે, માટે ઘટનાસ્થળે ટપકેલા તેના લોહીની DNA ફિંગરપ્રિન્ટ પદ્ધતિ વડે તેને

ઓળખી કાઢવા મુશ્કેલ નથી. DNA ફિંગરપ્રિન્ટની પદ્ધતિ લેન્કેસ્ટર યુનિવર્સિટીના જેનેટિક્સ નિષ્ણાત ડૉ. અલેક જેકીએ (ડાબે ફોટો) ૧૯૮૭ ના અરસામાં શોધી હતી.

અપરાધીની વિરૂદ્ધ જતો વિશેષ મુદ્દો : બ્લડ ઓનેશન દ્વારા મેળવાયેલા રક્તકણો લાંબો સમય જળવાય એ માટે તેમને જ સેલિયસના તાપમાન વચ્ચે રાખવામાં આવે છે. શીતાગાર જેવા તે વાતાવરણમાં શ્વેતકણો સલામત રહેતા નથી. મરી પરવારે છે. નિષ્ણાતો તે કણોના અવશેષોની (તેમજ કદાચ જીવંત રહેલા અત્યંત જૂજ શ્વેતકણોની) નજીવી સંખ્યાને અપરાધીના સંખ્યાબંધ કુદરતી શ્વેતકણો જોડે સરખાવીને તરત પામી જાય કે તેઓ પારકા હોવા જોઈએ. હકીકતમાં તો બ્લડ ટ્રાન્સફ્યુઝન પછી અપરાધીનું રોગપ્રતિકારક તંત્ર/immunological system પારકા શ્વેતકણો પર તરત હલ્લો બોલાવી તેમને નાબૂદ કરી નાખે છે. ચોવીસ કલાક પછી તો મોટે ભાગે એકેય શ્વેતકણ બચે નહિ. ■

અમેરિકાના પ્રમુખ માટે વ્હાઈટ હાઉસ તથા કેમ્પ ડેવિડ એમ બે નિવાસસ્થાનો છે, તો ભારતના રાષ્ટ્રપતિ માટે દિલ્લી ખાતેના રાષ્ટ્રપતિ ભવન ઉપરાંત બીજો આવાસ છે કે નહિ?

મુગેશ ખંભોળજી અને તેજસ ઘઘાસિજા, પારી, અમરેલી

A

માત્ર બે નહિ, ત્રણ સત્તાવાર આવાસો છે. વિશાળતામાં અને ભવ્યતામાં રાષ્ટ્રપતિ ભવન (નીચેનો ફોટો) પછી બીજા નંબરે આવતું નિવાસસ્થાન હૈદરાબાદ પાસેનું રાષ્ટ્રપતિ નિલયમ છે. (નિવાસસ્થાનને તેલુગુ ભાષામાં નિલયમ કહે છે). ઈ.સ. ૧૯૬૦ દરમ્યાન હૈદરાબાદના નિઝામે ૯૦ એકરના પ્લોટ પર બંધાયેલા મહેલાત જેવા એ મકાનમાં ૨૪ મોટા ઓરડા છે. રાષ્ટ્રપતિનો ત્રીજો આવાસ સિમલામાં છે, જે રિટીટ તરીકે ઓળખાય છે.■



5551152

ਪ੍ਰਗਟਾਵੇ ਪਾਸੇ ਪ੍ਰਮਾਣੀ

- | | |
|--|---|
| ■ હોરમાઈડા જેવા હેમિનેટેડ શીટ કેવી રીતે બનાવવામાં આવે છે? | હિયેશ જે. ઝાહ, રાજકોટ |
| ‘સફારી’ અંક નં. ૧૮૧ (‘સુપરક્રિયા’ વિભાગ) | |
| ■ ભારત-અમેરિકાના પરમાણુ કરાર અંગે સમજૂતી આપો. | વિરલ વ્યાસ, રાજકોટ |
| ‘સફારી’ અંક નં. ૧૭૧ (‘સુપરસવાલ’ વિભાગ) | |
| ■ અમેરિકામાં થોડા સમય પહેલાં ઝાટકેલા હારિકેન પ્રકારનાં વાવાઝોડાં કઈ રીતે ઉદ્ભવે છે તે વિશે સવિસ્તાર માહિતી આપશો. | મહેશ હિલ્લમી, નવરંગપુર, અમદાવાદ |
| ‘સફારી’ અંક નં. ૧૪૦ (‘સુપરસવાલ’ વિભાગ) | |
| ■ ઓલિમ્પિકના ખેલાડીના શરીરમાં સ્ટેરોઈડ જેવી અમુક પ્રકારની નશીલી દવાની હાજરી પારખી આપતી ડ્રેપિંગ ટેસ્ટ વિશે સમજાવો. | કુસાલ બી. જીનગર, વડોદરા |
| ‘સફારી’ અંક નં. ૧૨૬ (‘સુપરસવાલ’ વિભાગ) | |
| ■ હેલી વોટર અથવા ભારે પાણી એટલે શું? | રવિ અર્પણ, મહિષાસ હરમિયા, જયકિંચ ખાનપુર, વીરપુર (ગીર), જૂનાગઢ |
| ‘સફારી’ અંક નં. ૧૪૧ (પાના નં. ૫૫) | |
| ■ ભારતમાં હાહાકાર મચાવનાર ‘ચિત્રનગુનિધા’ જેવા ચાર્ટરડ કંપાની આવે છે અને તેની એનેટોમી કેવી છે? | સંજીવ ડી. ભટ્ટ, પર્યંત્ર આર. ભટ્ટ, વેજલપુર, અમદાવાદ |
| ‘સફારી’ અંક નં. ૧૧૩ (‘સુપરસવાલ’ વિભાગ) | |

તાજેતરમાં બનેલી ભારતની પ્રથમ સ્વદેશી અણુસબમરિન કેવી છે?

(અનુસંધાન અંકનંદા છેલ્લા કવરનું આણું)

તથા ચાલક્રીય અનુભવ માટે એકાદ પરદેશી અણુસબમરિન વસાવવાનું જરૂરી હતું. બ્રિટન, અમેરિકા કે ફ્રાન્સ તો પોતાની ટેકનોલોજી ભૂલેચૂકે પણ ભારતના હાથમાં ન પડવા દે, માટે રશિયાનો દાણો ચાંપી જોવામાં આવ્યો. આધુનિક રચનાવાળી ‘કિલો’ વર્ગની ડીઝલ-ઇલેક્ટ્રિક સબમરિનોની ખરીદીનું ગાજર પણ તેની સમક્ષ લટકાવવામાં આવ્યું. રશિયાએ તે સબમરિનો વેચવામાં રસ દાખવ્યો, પરંતુ અણુસબમરિનના સોદાનો પ્રસ્તાવ નકારી કાઢ્યો. ઈન્કાર માટે કારણ એ બતાવ્યું કે તેની અણુસબમરિનો પરમાણુ બોમ્બ ધરાવતાં મિસાઈલો વડે સજ્જ હતી. આંતરરાષ્ટ્રીય સમજૂતી મુજબ આવાં શસ્ત્રો બીજા દેશને આપી શકાય નહિ.

કોઈક વચલો રસ્તો કાઢવા માટે ભારતીય નૌકાદળના તત્કાલિન વાઈસ એડમિરલ (વિમાનવાહક જહાજ ‘વિક્રાન્ત’ પર સર્વપ્રથમ લેન્ડિંગ કરનાર વિમાનના પાયલટ) આર. એચ. તહિલિયાની સપ્ટેમ્બર, ૧૯૮૪ માં મોસ્કો ગયા. ‘કિલો’ વર્ગની ૬ ડીઝલ-ઇલેક્ટ્રિક સબમરિનો ખરીદવા અંગે રશિયનો જોડે પ્રાથમિક સમજૂતી કર્યા બાદ તેમણે અણુસબમરિનનો મુદ્દો આગળ ધર્પો એટલું જ નહિ, પણ તેના પર મક્કમ રહ્યા. આગ્રહ પાછો આધુનિક ગણાતી ‘ચાર્લી-1’ વર્ગની અણુસબમરિન માટે રાખ્યો. રશિયા અણુશસ્ત્રોના ફેલાવાને રોકતી આંતરરાષ્ટ્રીય સંધિનો ભંગ ન કરી શકે એ તો જાણે સ્પષ્ટ વાત હતી. ત્રણ મહિના પછી ભારતીય નૌકાદળના સેનાપતિ બનનાર તહિલિયાનીને જો કે ‘ચાર્લી-1’ ખરીદવા સાથે નહિ, પણ મેળવવા સાથે નિરબત હતી. આથી તેમણે વેચાણને બદલે ભાડાપટ્ટાનો પ્રસ્તાવ મુક્યો. મિસાઈલો ન હોય તો પણ વાંધો નહિ, કેમ કે મૂળભૂત લક્ષ્ય ભારતીય નિષ્ણાતોને તેમજ નાવિકોને અણુસબમરિનની રચનાનો તથા કાર્યપ્રણાલિનો પરિચય અપાવવાનું હતું.

આખરે ‘ચાર્લી-1’ને લીઝ પર લેવાનો સોદો કરવામાં આવ્યો. વાર્ષિક ભાડું રૂ. ૧૨૦ કરોડ હતું. જાન્યુઆરી, ૧૯૮૮ માં ભારત પહોંચેલી એ સબમરિન માટે નૌકાદળે ‘ચક’

નામ રાખ્યું. કરાર મુજબ અણુબલીનું સંચાલન રશિયનો કરવાના હતા. દરમિયાન અમેરિકન વર્તમાનપત્રોએ ખબર છાપ્યા કે ભારત બીજી ૪ થી ૫ રશિયન અણુસબમરિનો લીઝ પર લેવાનું હતું. રશિયા સમક્ષ અમેરિકાની સરકારે પોતાનો અણગમો કડક શબ્દોમાં વ્યક્ત કર્યો. અમેરિકાને પેટમાં એ વાતે દુખ્યું કે તેના જાસૂસી સેટેલાઈટ રશિયન નૌકાદળની ‘ચાર્લી-1’ અને ભારતીય નૌકાદળની ‘ચક’ વચ્ચે ભેદ પારખી શકે તેમ ન હતા. અણુસબમરિનો ૪ થી ૫ હોય એવા સંજોગોમાં તો ગોટાળો ઓર ગંભીર સ્વરૂપ પકડી લે. રશિયાએ અમેરિકાના વાંધાવચકા પ્રત્યે શરૂઆતમાં તો ધ્યાન ન આપ્યું, પરંતુ જાન્યુઆરી, ૧૯૯૧માં ‘ચાર્લી-1’ને ભંગારવાડે મોકલવાનો સમય પાક્યાનું કારણ રજૂ કરી તે અણુસબમરિન પાછી મંગાવી લીધી. દરમિયાન ભારતીય નિષ્ણાતો અને નાવિકો અણુસબમરિનના કાર્ય તથા રચના અંગે ખાસ્સી જાણકારી મેળવી ચૂક્યા હતા.

આ તરફ સ્વદેશી અણુસબમરિન બનાવવાનો પ્રોજેક્ટ હજી લંગડાતા પગે ચાલતો હતો. ટેકનો-લોજિકલ પડકારો તો બેશક પહાડ જેવડા હતા, પરંતુ હીલ માટે જવાબદાર ઠેરવી શકાતું બીજું ખાસ કારણ એ કે પ્રોજેક્ટ આટોપવાની ચોક્કસ ટાઈમ લિમિટ નક્કી કરવામાં આવી ન હતી. કોઈ ડેડલાઈન ન હતી. સમયની હાકલ મે, ૧૯૯૮માં સૌના કાને પડી, જ્યારે ભારતે પોકરણ ખાતે પાંચ અણુપ્રયોગો કર્યા અને પાકિસ્તાને ત્યાર બાદ એ જ મહિને પાંચ અણુપ્રયોગો વડે પ્રત્યુત્તર આપ્યો. પરિણામે એ બાબતે શંકા ન રહી કે બન્ને દેશો પાસે અણુબોમ્બ હતા.

આ બનાવે લશ્કરી સમીકરણોને બદલી નાખ્યાં. ભારતે ઉતાવળે નિવેદન બહાર પાડ્યું કે ભવિષ્યમાં યુદ્ધ ફાટી નીકળે તો અણુબોમ્બનો પહેલો ઉપયોગ ન કરવો એ તેની નીતિ હતી. પાકિસ્તાને તેના પક્ષે એવી સ્પષ્ટતા ન કરી એટલું જ નહિ, પણ બીજે વર્ષે કારગિલ યુદ્ધ દરમિયાન તેના પૈતરાબાજ અને કિન્નાખોર સેનાપતિ જનરલ પરવેઝ મુશર્રફે કેટલાક ચોક્કસ ટાઈમ લિમિટ નક્કી કરવામાં આવી ન હતી. કોઈ ડેડલાઈન ન હતી. સમયની હાકલ મે, ૧૯૯૮માં સૌના કાને પડી, જ્યારે ભારતે પોકરણ ખાતે પાંચ અણુપ્રયોગો કર્યા અને પાકિસ્તાને ત્યાર બાદ એ જ મહિને પાંચ અણુપ્રયોગો વડે પ્રત્યુત્તર આપ્યો. પરિણામે એ બાબતે શંકા ન રહી કે બન્ને દેશો પાસે અણુબોમ્બ હતા.

આ બનાવે લશ્કરી સમીકરણોને બદલી નાખ્યાં. ભારતે ઉતાવળે નિવેદન બહાર પાડ્યું કે ભવિષ્યમાં યુદ્ધ ફાટી નીકળે તો અણુબોમ્બનો પહેલો ઉપયોગ ન કરવો એ તેની નીતિ હતી. પાકિસ્તાને તેના પક્ષે એવી સ્પષ્ટતા ન કરી એટલું જ નહિ, પણ બીજે વર્ષે કારગિલ યુદ્ધ દરમિયાન તેના પૈતરાબાજ અને કિન્નાખોર સેનાપતિ જનરલ પરવેઝ મુશર્રફે કેટલાક



‘ચાર્લી’ ક્લાસની રશિયન સબમરિન, જેને ભાડાપટ્ટે લીધા બાદ ભારતે ‘ચક’ નામ આપ્યું

અણુબોમ્બ કારગિલની ઉત્તરે સ્કર્ફ ખાતે લાવી દીધા. અમેરિકાના (તેમજ ભારતના પણ) જાસૂસી નેટવર્કને તેની જાણ થયા બાદ પ્રમુખ બિલ ક્લિન્ટને પાકિસ્તાનના વડા પ્રધાન નવાઝ શરીફને બોલાવ્યા અને તાબડતોબ યુદ્ધ બંધ કરવા સૂચના આપી. પાકિસ્તાનના લશ્કર માટે એ પીછેહઠ તેજોવધ સમાન હતી, એટલે ટૂંક સમય પછી નવાઝ શરીફને પદભ્રષ્ટ કરી જનરલ મુશર્રફ સરમુખત્યાર થયા ત્યારે ભારત માટે તાકીદે અણુસબમરિન તૈયાર કરવાનું અનિવાર્ય બન્યું.

અનિવાર્યતાનું કારણ વ્યૂહાત્મક દૃષ્ટિએ આટલું : પાકિસ્તાનનાં લક્ષ્યાંકો પર અણુબોમ્બ ઝીંકી શકતાં 'અગ્નિ' મિસાઈલો ભારતીય ખુરકીદળ પાસે હતાં. અણુબોમ્બની ડિલિવરી માટે હવાઈદળ પાસે મિરાજ-2000 પ્રકારનાં વિમાનો હતાં. નૌકાદળ પાસે એવી 'કુરિઅર સર્વિસ' માટેનું એકેય સાધન કે શસ્ત્ર ન હતું. અણુશસ્ત્રોનો પહેલો ઉપયોગ પોતે ન કરવો એવી જો ભારતની જગજાહેર પોલિસી હોય તો મતલબ એ થાય કે પહેલો ઉપયોગ પાકિસ્તાન કરે ત્યાં સુધી તે શહ જુએ. પરિણામે સવાલ પાછો એ થાય કે દુશ્મનનો પ્રથમ વ્યાપક હુમલો જ ભારતીય ખુરકીદળની અને હવાઈદળની ડિલિવરી સિસ્ટમનો ટીક ટીક હદે નાશ કરી નાખે તો ઈંટ સામે પથ્થર જેવો સંગીન વળતો જવાબ

આપવાનું શી રીતે શક્ય બને? હવાઈદળ અને ખુરકીદળ રાખે પોતાનો ડંખ ગુમાવે તો દુશ્મન લક્ષ્યાંકો તરફ સંખ્યાબંધ અણુશસ્ત્રો રવાના કરવા માટે ત્રીજું લોન્ચિંગ પેડ નૌકાદળ પાસે હોવું જોઈએ--અને વ્યૂહાત્મક રીતે જોતાં અણુસબમરિન જેટલું ખાતરીદાયક તેમજ ખુવારીજનક લોન્ચિંગ પેડ બીજું એકેય નથી. આ જાતનાં માત્ર પાંચ-છ અન્ડરવોટર પ્લેટફોર્મ પણ જો ભારત પાસે હોય તો જડબાતોડ વળતા જવાબની બીકે દુશ્મન અણુબોમ્બ વાપરવાની પહેલ કરે નહિ. યુદ્ધ ખેલવામાં (પ્રથમ તો યુદ્ધ ખેલાતું રોકવામાં) અણુસબમરિનનો રોલ એટલો નિર્ણયાત્મક હોય છે કે અમેરિકા તથા રશિયાએ પરમાણુ બોમ્બની સંખ્યા ઘટાડવા અંગે સમજૂતી કરી ત્યારે મુખ્ય કાપ તેમણે ભૂમિસેના અને વાયુસેના હસ્તકના બોમ્બ પર મૂક્યો. મિસાઈલસજ્જ અણુસબમરિનોમાં તેમણે બે તૃતિયાંશ જેટલા પરમાણુ બોમ્બ રહેવા દીધા.

લડાઈના અમોઘ શસ્ત્ર તરીકે અણુસબમરિનને ફુલ માર્ક્સ આપવાનું કારણ શું? આ પ્રશ્નનો ખુલાસો મેળવ્યા વગર ભારતના Advanced Technology Vessel/ATV પ્રોજેક્ટનું મહત્ત્વ સમજાય તેમ નથી. ખુલાસા માટે ભૂતકાળમાં અછડતું ડોકિયું કરવું જરૂરી છે.

સબમરિન બનાવવાના પ્રયાસો ૧૭મી સદીમાં શરૂ થયા

ખગોળશાસ્ત્રનું ડેન્ગમૂળ અને ડેન્ટ-સેન્ટ પુસ્તક

કોસ્મોસ

જાણક આપણે શરીરે લીએ પોંડવું નહિ, પણ આપણે શરીર સડીએ લેવા કરતાં વધારે અણુબોમ્બીએ છે !

આ પુસ્તકમાં બ્રહ્માંડના ટોપ-લેવલ રહસ્યો અંગે વૈજ્ઞાનિક ધોરણે તર્કવિતર્કો લડાવીને ચર્ચા કરી છે. તર્કવિતર્કોનો પાયો વિજ્ઞાન છે, એટલે રોમાંચનો અનુભવ થયા વિના રહેતો નથી.

બ્રહ્માંડનાં ગૂઢ રહસ્યોને સરળ અને રસાળ શૈલીમાં વાચકો સમજા રજૂ કરતી કલમનું નામ છે...

નગેન્દ્ર વિજય



કુલ પાનાં : ૨૧૬

કિંમત : રૂ. ૧૮૦/-

આજે જ આપના ફેરિયા પાસે 'કોસ્મોસ'ની નકલ માગો. દરેક જાણીતા બુક-સ્ટોરમાં પણ મળે છે.


હતા. એક પછી એક કરીને નવી આવૃત્તિઓ બનાવવામાં આવતી હતી. એકલા બ્રિટન અંગે વાત કરો તો ૧૭૨૭ સુધીમાં ત્યાંના શોધકોએ સબમરિનનાં જુદાં જુદાં ૧૪ મોડલો તૈયાર કરી તેમની પેટન્ટ નોંધાવી હતી. કોઈ મોડલમાં જો કે ભલીવાર નહિ. નિયંત્રિત રીતે ડૂબકી મારવામાં અને નિયત સમયે ફરી બહાર ઊંડાવામાં પણ તેઓ કાચી પડતી હતી. આ કાર્ય તો સબમરિનનું આગવું લક્ષણ કહેવાય, પરંતુ એ જ વ્યવસ્થિત રીતે થતું ન હતું. એક બેનામ અંગ્રેજ ભેજાબાજે ૧૭૪૭માં એ કાર્ય માટે અનોખા પ્રકારનો આઈડિયા રજૂ કર્યો. અલબત્ત, ડિઝાઈન દોર્યા પછી તેને અમલમાં ન મૂકી, છતાં નુસખો ક્રાંતિકારી સાબિત થવાનો હતો. આ શોધકે સબમરિનના બેથ પડખે અંદરના ભાગે બકરાના ચામડાની કોથળીઓ બાંધવાનું સૂચવ્યું. દરેક કોથળીને પડખાની બહાર તરફ સમુદ્રના પરબારા સંપર્કમાં રહેતું કાણું હોય, જેમાં પાણી ભરાય એટલે સબમરિન તે ballast/નીરમના વજનને લીધે ડૂબકી લગાવી દે. ફરી સપાટી પર આવવા માટે સ્કૂ જેવા આંટાદાર સળિયાનું હેન્ડલ ફેરવી કોથળીઓને ભીંસ અપાય ત્યારે કાણા વાટે બધું પાણી નીકળી જતું હતું. ડિઝાઈનનું નિયમન પણ એ જ રીતે કોથળીના પાણીનો જથ્થો અમુક હદે વધારીને કે ઘટાડીને કરી શકાતો હતો. સબમરિનનું આવી રીતે બાવડાના જોરે સંચાલન કરવું એ સહેજે શ્રમ અને સમય માગી લેતું કામ હતું. છતાં બેનામ અંગ્રેજે કોથળીરૂપી ટાંકીમાં

નીરમ તરીકે સમુદ્રનું પાણી ભરવા-કાઢવાનો જે સિદ્ધાંત લગાવ્યો એ જતે દહાડે બધી સબમરિનો માટે અનિવાર્ય પૂરવાર થવાનો હતો. તકાવત માત્ર એ વાતે કે દબાણયુક્ત હવાનો અભાવ સબમરિનની ટાંકીને સમુદ્રના પાણી વડે છલોછલ કરે અગર તો દબાણયુક્ત હવાનો પ્રવાહ તે પાણીને બહાર ધકેલી એ ટાંકીને ખાલી કરી નાખે. (જુઓ, ઉપરનો ડાયાગ્રામ). ડિઝાઈનનું સચોટ નિયમન પણ આવી કાર્યક્ષમ પંતરચના વડે સહેલું બનવાનું હતું.

સબમરિનની તવારીખમાં જેનું નામ આગળ પડતું ગણી શકાય એ સંશોધક અમેરિકાનો રોબર્ટ ફલ્ટન હતો. ઇતિહાસે તેનું નામ ભલે સ્ટીમરના શોધક તરીકે નોંધ્યું, પરંતુ સ્ટીમબોટ બનાવતા પહેલાં વર્ષો સુધી તેણે સબમરિનના અખતરા યોજ્યા હતા તેમજ રચનાને લગતાં અનેક રેખાંકનો દોર્યા હતાં. ઓગણીસમી સદીના છેલ્લા વર્ષે ૧૮૦૦માં તેણે ફાન્સ

જવાનું થયું, જ્યાં તેને જાણવા મળ્યું કે એ દેશનો સમ્રાટ નેપોલિયન લશ્કરી આક્રમણ વડે બ્રિટનને જીતી લેવા તત્પર હતો. આ પ્રબળ ઇચ્છા પૂરી થવામાં એકમાત્ર નડતર હોય તો બે દેશો વચ્ચેની ઇંગ્લિશ ખાડીમાં પહેરો ભરતાં બ્રિટિશ યુદ્ધજહાજો હતાં. ફાન્સનું નૌકાદળ તેમને પહોંચી વળે એટલું બળવાન ન હતું. રોબર્ટ ફલ્ટન એ જ વર્ષે નેપોલિયનને મળ્યો અને સબમરિન વડે બ્રિટિશ યુદ્ધજહાજોને ફૂંકી દેવાનો પ્લાન સમજાવ્યો. ડિઝાઈન પણ દેખાડી, એટલે નેપોલિયને સબમરિનના બાંધકામ માટે ફલ્ટનને ૧૦,૦૦૦ ફ્રાન્ક આપ્યા.

એકાદ વર્ષ પછી મે, ૧૮૦૧માં ૭.૬ મીટર (૨૫ ફીટ) લાંબી હેન્ડ-ઓપરેટેડ સબમરિન બની. રોબર્ટ ફલ્ટને તેનું



નામ 'નોટિલસ' રાખ્યું. લાંબો પ્રાવસ ખેડવા માટે તેને ફોલ્ડિંગ સદ્ પણ હતો. પરીક્ષણ દરમ્યાન 'નોટિલસે' લંગર નાખેલા જહાજને ફૂંકી દીધું. આમ છતાં ફલ્ટન એકાદ બ્રિટિશ યુદ્ધ-જહાજનો પીછો કરી તેને જળસમાધિ ન અપાવે ત્યાં સુધી નેપોલિયનને સાગરસંગ્રામના શસ્ત્ર તરીકે સબમરિન પર ભરોસો બેસે તેમ ન હતો. ફલ્ટને એવા હુમલાનો પ્રયાસ કરી જોયો, પણ ફાલ્યો નહિ. 'નોટિલસ'ની ઝડપ કલાકના માંડ ૭.૫ કિલોમીટર હતી, જ્યારે તેના કરતાં ત્રણ ગણી સ્પીડે હંકારતાં બ્રિટિશ યુદ્ધજહાજો ક્યાંય આગળ નીકળી જતાં હતાં.

આધુનિક સબમરિનના પ્રણેતા હોવાનું બહુમાન લગભગ સો વર્ષ પછી ૧૯૦૦માં અમેરિકાના જહોન હોલેન્ડને મળ્યું, જેણે 'હોલેન્ડ' તરીકે જ ઓળખાતી ૧૬ મીટર લાંબી અને ૬૭ ટનની જે સબમરિન બનાવી તે અમેરિકાના નૌકાદળે ખરીદી લીધી. સાગરસપાટી પર તે પેટ્રોલ એન્જિન વડે અને



અર્થચીન સબમરિનની પ્રથમ પૂર્વજ સબમરિનનો સર્જક જ્યોન હોલેન્ડ


સાગરપેટાળમાં વિદ્યુત મોટર વડે પ્રવાસ ખેડતી હતી. હોલેન્ડે તેમાં ટોરપિડો છોડતી ટ્યૂબનો પણ બંદોબસ્ત કર્યો હતો. ટોરપિડો ફૂલ ત્રણ હતા અને બે નાની તોપો હતી.

જ્યોન હોલેન્ડે પોણો ડઝન જેટલી શસ્ત્રસજ્જ સબમરિનો બનાવી સાગરસંગ્રામમાં નવું પાસું ઉમેર્યું. દરિયાઈ યુદ્ધો માત્ર સપાટી પરનાં યુદ્ધહાજો વચ્ચે ખેલાતાં હતાં, પણ સબમરિનના આવિષ્કાર પછી સાગરપેટાળનો મોરચો ખૂલ્યો અને બ્રિટન, ફ્રાન્સ, જર્મની વગેરે યુરોપી દેશોએ તેનું મહત્ત્વ સ્વીકારી મોટા પાયે સબમરિનનું બાંધકામ શરૂ કર્યું. ટેકનોલોજી જેમ ખીલતી રહી તેમ સબમરિનોની રચના અને કાર્યપ્રણાલિમાં ફેરફાર થતો ગયો તેમજ તેમનું સ્વરૂપ પણ બદલાતું રહ્યું. પેટ્રોલની જવલનશીલતાને લીધે એ બળતણ વાપરવામાં જોખમ હતું, માટે નવી સબમરિનો ડીઝલ એન્જિનવાળી બની.

દહન પામતા બળતણના કાર્બન ડાયોક્સાઈડ, નાઈટ્રસ ઓક્સાઈડ, કાર્બનક્ષો વગેરે પ્રદૂષકોને શોષી ભીતરી હવાને શુદ્ધ બનાવતા scrubber/માર્જરનો બંદોબસ્ત કરવામાં આવ્યો. (ગુજરાતીમાં માર્જન = સાફ કરવું). ડીઝલના દહન માટે વાતાવરણની ઓક્સિજનયુક્ત હવા ખેંચતા snorkel/ચૂસણ ટ્યૂબનું આયોજન કરવામાં આવ્યું. મગરનાં નસકોરાંની જેમ ટ્યૂબનું માત્ર જાળીદાર ટેરવું સાગરસપાટીની બહાર ડોકાયેલું રહે, માટે સબમરિને પોતે સપાટી પર આવવાની જરૂર નહિ. (જુઓ, નીચેનો ડાયાગ્રામ). પેરિસ્કોપની સુવિધા પણ સબમરિનને ગોપિત રાખવામાં મદદરૂપ નીવડી, કેમ કે હાજરી ખુલ્લી પાડ્યા વગર તેના દ્વારા દુશ્મન યુદ્ધહાજના કદનો, અંતરનો, દિશાનો તથા ઝડપનો ક્યાસ મેળવી ટોરપિડો તાકી શકતો હતો.

આ બધા ફેરફારોએ સબમરિનને દીપડા જેવી ખંધી અને ખતરનાક બનાવી દીધી. અલબત્ત, સબમરિનની રચનાને તેમજ કાર્યને લગતાં અમુક પાસાં એવાં કે જેમાં કશો ફેરફાર થયો નહિ. દરેક સબમરિનને બેવડું hull/પકાણ હતું. સેન્ડવિચની જેમ બે માળખાકીય પડ હતાં, જેમની વચ્ચેનું પોલાણ નીરમની એટલે કે પાણીની ટાંકી તરીકે વપરાતું હતું. અગાઉ ડાયાગ્રામમાં બતાવ્યા મુજબ દબાણયુક્ત હવાનો અભાવ કે પ્રભાવ એ નીરમની માત્રાનું નિયમન કરતો હતો. વધુમાં સાગરસપાટી છોડી ઊંડે જવા માટે ત્યાર બાદ ઊંચે ચડી ફરી સાગરસપાટી પર આવવા માટે વિમાનના એલેવેટરની જેમ વાળી શકાતાં hydroplane/ખાંખિયાં દરેક સબમરિનને હતાં. દરેક વળી ડીઝલ-ઇલેક્ટ્રિક હતી. દુશ્મનની

સબમરિનમાં 'હાઈડ્ર'ની સિસ્ટમ



નજરે ચડ્યા ન માગતી સબમરિન રાત્રિના અંધકારમાં જ બહાર નીકળી ડીઝલ એન્જિન વડે હંકારે અને એન્જિન થકી બેટરી પણ ચાર્જ કરી લે. દિવસે સાગરપેટાણમાં હંકારવાનું થાય ત્યારે બેટરીનો પાવર ઇલેક્ટ્રિક મોટર દ્વારા પ્રોપેલરને ફરતું રાખે એટલું જ નહિ, પરંતુ ટાંકી માંદાલા પાણીના જથ્થામાં વધઘટ કરતું એર કમ્પ્રેસર પણ તેના વડે ચાલે.

આ તમામ ખાસિયતોએ સબમરિનને કેટલી હદે ખતરનાક શસ્ત્રનું સ્વરૂપ આપ્યું તેની વસમી પ્રતીતિ બે વિશ્વયુદ્ધોએ તેમાં સંડોવાયેલા બધા દેશોને કરાવી દીધી. ૧૯૧૪માં પ્રથમ વિશ્વયુદ્ધ શરૂ થયું ત્યારે જર્મની પાસે ફક્ત ૨૦ સબમરિનો હતી, પણ યુદ્ધનાં ચાર વર્ષ દરમિયાન જર્મન સબમરિનોએ બ્રિટન અને તેના મિત્રદેશોનાં ૪,૮૩૭ જહાજો ડૂબાવ્યાં, જેમનું કુલ વજન ૧,૧૧,૩૫,૪૬૦ ટન હતું. એક જર્મન સબમરિન U-૩૬ નામની હતી. કુલ ૨૨૪ જહાજોને સમુદ્રના તળિયે મોકલી તેણે હેરતજનક રેકૉર્ડ નોંધાવ્યો.

૧૯૪૪ના રોજ જાપાનનું વિરાટકાય એવું ૬૦,૦૦૦ ટનનું વિમાનવાહક જહાજ 'શિનાનો'એ તેના ટોરપિડોનો મરણતોલ ફટકો ખાધા પછી જળસમાધિ પામ્યું. અમેરિકન સબમરિને જાપાનના ૯૨% વ્યાપારી જહાજોને ડૂબાવ્યાં એ તેના માટે જો કે વધુ ગંભીર ફટકો હતો. જાપાનનો શસ્ત્રોદ્યોગ અને યુદ્ધતંત્ર પેટ્રોલિયમ, લોખંડ, કોલસો, એલ્યુમિનિયમ, તાંબું, સલ્ફર, નિકલ વગેરે આપાતી માલ પર અવલંબતાં હતાં. પરિણામે એવા માલના વાહક જહાજો ગુમાવ્યા પછી એ દેશે પોતાની લડાયક તાકાત પણ ગુમાવી દીધી.

આ લાંબી પૂર્વભૂમિકાને હવે પાશ્ચાત્યભૂમિકા તરીકે નજર સામે રાખી ભારતની 'અરિહંત' નામની પ્રથમ અણુસબમરિનનું વ્યૂહાત્મક મહત્વ સમજવા જેવું છે. (અરિહંત મૂળ સંસ્કૃત શબ્દ છે. અરિ = શત્રુ; હન્ = હણવું. માનવજાતના ૬ શત્રુઓ ગણાવવામાં આવ્યા છે. કામઃ, ક્રોધસ્તયા, લોભો, મદમોહી ચ મત્સરઃ) દુનિયાના ૩૯ દેશો પાસે હાલ બધું



બીજા વિશ્વયુદ્ધ દરમિયાન પણ સબમરિનોએ મચાવેલો તરખાટ કબૂતરખાનામાં ઘૂસેલી બિલાડીના આતંક જેવો હતો. સપ્ટેમ્બર ૧, ૧૯૩૯ના રોજ એ વિશ્વયુદ્ધનો આરંભ થયો ત્યારે ફક્ત ૨૨ સબમરિનો ધરાવતા જર્મનીએ ચારેક વર્ષમાં જુમલો ૧,૧૬૨નો કરી દીધો. આ વિગ્રહમાં તેની સબમરિનોએ દુશ્મનોનાં ૨,૮૨૮ જહાજોને ફૂંકી દીધાં. પ્રથમ વિશ્વવિગ્રહની તુલનાએ સંખ્યા ઓછી હતી, પરંતુ જહાજો મોટાં હતાં અને તેમનું કુલ વજન ૧,૪૬,૮૭,૨૩૧ ટન એટલે કે પ્રથમ વિશ્વયુદ્ધના હિસાબે ક્યાંય વધારે હતું. સબમરિન અત્યંત ખોફનાક શસ્ત્ર હોવાની ખરી સાબિતી તો પ્રશાન્ત મહાસાગરનાં અમેરિકન નૌકાદળે આપી. આ મોરચે જાપાનીઓ સામે લડતા તેના નૌકાકાફલામાં મુખ્યત્વે વિમાનવાહક જહાજો અને યુદ્ધજહાજો હતાં, જેમની તુલનાએ સબમરિનોની હિસ્સેદારી માંડ ૨% હતી. આમ છતાં તેમણે જાપાનનાં ૨૪૦ વિમાનવાહક જહાજોનો તથા યુદ્ધજહાજોનો અને ૨,૨૦૦ વ્યાપારી જહાજોનો ભોગ લીધો. સૌથી મોટો શિકાર 'આર્ચર ફિશ' નામની સબમરિને કર્યો. નવેમ્બર ૨૯,

જળસપાટી નીચે ગુપ્તરૂપ હંકારતી એક સબમરિને પોતાનું પેરિસ્કોપ અને રેડારો એન્ટેના બહાર ડાક્યા છે

મળીને લગભગ ૫૦૦ સબમરિનો છે, જેમાં મોટા ભાગની ડીઝલ-ઇલેક્ટ્રિક છે. દરિયાઈ યુદ્ધ વખતે આવી સબમરિન પોતાનો આક્રમક રોલ મુક્ત રીતે ભજવી શકતી નથી. ઘણી મર્યાદાઓ નડે છે. મુખ્યત્વે નીચે મુજબની :

■ ડીઝલ-ઇલેક્ટ્રિક સબમરિન બળતણના દહન માટે વાતાવરણની હવાનો પુરવઠો લેવા શ્વાસનળી જેવું snorkel બહાર કાઢે અગર તો રાતના સમયે જળસપાટી પર હંકારે તેમાં ખાસ જોખમ નહોતું, પરંતુ આજે સૂક્ષ્મગ્રાહી રેડાર વડે સજ્જ થયેલાં દુશ્મન યુદ્ધજહાજોની નજર કાજળધેરી રાતે પણ ચૂકાવવાનું શક્ય નથી. સ્નોર્કેલનું માંડ એકાદ મીટર જેટલું ટેરવું જળસપાટીની બહાર કાઢતી સબમરિન દસેક કિલોમીટર છેટે હોય તો પણ રેડારનાં મોજાં તેની હાજરી પારખી લે. ઉપરાંત સમુદ્ર ઉપર આકાશમાં પેટ્રોલિંગ કરતાં એન્ટિ-સબમરિન વિમાનોનાં રેડારનો દૃષ્ટિકલ્ક તો હજારો ચોરસ કિલોમીટરના વિસ્તારને આવરી લે છે એટલું

જ નહિ, પણ સબમરિનનો પત્તો લાગ્યા બાદ તેને depth charge/જળગોળા અને ટોરપિડો વડે ત્યાં ને ત્યાં ખતમ કરી શકે છે. અણુસબમરિન માટે આવો કશો ભય નહિ, કેમ કે તેણે હવાનો પુરવઠો લેવા ખાતર સપાટી પર આવવું જરૂરી નથી. અણુભટ્ટીમાં બળતણનું દહન થતું ન હોય, એટલે તેના માટે હવાની જ મુદ્દલે જરૂર નથી. નાવિકો પૂરતી ઓક્સિજનની બકર ટાંકીઓ ધરાવતી અણુસબમરિન મહાસાગરની ગર્તામાં દિવસોના દિવસો સુધી ગોપિત રહી શકે છે, જે ડીઝલ-ઇલેક્ટ્રિક સબમરિન માટે શક્ય નથી.

■ બીજી સમસ્યા ઝડપને લગતી છે. આધુનિક યુદ્ધજહાજો અત્યંત ઝડપી છે. ભારતની ડિસ્ટ્રોપર અને ક્રિગેટ મનવારો સરેરાશ ૫૦ કિલોમીટરના વેગે હંકારે છે, તો આપણી 'કિલો' વર્ગની દરેક સબમરિન જળસપાટી પર માંડ ૨૭ કિલોમીટરની અને જળસપાટી નીચે ૪૪ કિલોમીટરની સ્પીડ ધરાવે છે. ચુમ્માલીસની ઝડપ પણ તે બેએક કલાકથી વધુ સમય જાળવી શકે નહિ, કેમ કે સ્ટોરેજ બેટરીમાં ત્યાર બાદ પાવર રહેતો નથી. આની સામે ૧૯૮૨ ના ફોક્લેન્ડ યુદ્ધ વખતનો કિસ્સો ટાંકવા જેવો છે. બ્રિટનની 'કોન્કરર' નામની અણુસબમરિને આર્જેન્ટિનાની ઝડપી ક્રૂઝર મનવાર 'જનરલ બેલ્ગ્રાનો'ને ઓંબી લેવા સતત ૪૮ કલાક સુધી તેનો પીછો કર્યો. ઉત્તરોત્તર ફાસલો ઘટાડ્યો અને છેવટે ટોરપિડો ફટકારી તેને ડૂબાવી દીધી. ડીઝલ-ઇલેક્ટ્રિક સબમરિન દરિયાની ભીતરમાં ગોપિત રહી બેટરીના જોરે આટલું લાંબું અંતર કાપી શકે નહિ. અણુસબમરિન માટે રેન્જને અમર્યાદ સમજો, કારણ કે યુરેનિયમના ૨ કિલોગ્રામ જેટલા શુદ્ધ જથ્થા દ્વારા પ્રાપ્ત થતી એનર્જી ૪.૨૫ કરોડ લીટર ડીઝલના દહન બરાબર છે.

■ આધુનિક યુદ્ધજહાજો સાથે શિકાર-શિકારીનો દાવ ખેલવામાં પણ ડીઝલ-ઇલેક્ટ્રિક સબમરિન જરા કાચી પડે છે. શિકાર તરીકે યુદ્ધજહાજ દેખાયા પછી આવી સબમરિને પોતાના ટોરપિડોની પહોંચ જેટલા નજીક જવું રહ્યું. બને એટલી ખેપ તેણે પોતાની હાજરી પકડાવાના જોખમ સાથે પણ ડીઝલ એન્જિનના જોરે ખેડવી રહી, કેમ કે હુમલો કર્યા બાદ અન્ડરવોટર ભાગતી વખતે તેને બેટરીનો પાવર જોઈએ. શિકારની ઠીક ઠીક નિકટ ગયા પછી સબમરિન ડૂબકી મારે છે, ડીઝલને બદલે વીજળી થકી પ્રોપેલરને ફરતું રાખે છે અને બેટરી જલદી 'ગ્રાઉન્ડ'



અરિહંત : હદમાપ ઝળી કાર્ટીકામતા


લંબાઈ (મીટર)	૧૧૦
પહોળાઈ (મીટર)	૧૧
વજન (ટન)	૬,૦૦૦
સાગરસપાટીએ સ્પીડ (કિ.મી.)	૨૮
સાગરપેટાળમાં સ્પીડ (કિ.મી.)	૪૪
ડૂબકી મર્યાદા (મીટર)	૩૦૦
અણુભટ્ટીની ક્ષમતા (મેગાવોટ)	૮૦
બેલિસ્ટિક મિસાઈલ	૧૨
ટોરપિડો+અન્ડરવોટર મિસાઈલ	૧૮
નાવિકોની સંખ્યા	૧૦૦
પ્રવાસની રેન્જ	અમર્યાદિત

ન થાય એટલા ખાતર કલાકના ફક્ત ૪-૫ કિલોમીટરના વેગે શિકાર તરફ આગળ વધે છે. ઇલેક્ટ્રિસિટી તરીકે મહત્તમ પાવર તો ટોરપિડો છોડ્યા બાદ ઝડપભેર નાસી છૂટવા માટે જોઈએ, પણ ત્યારે વિદ્યુત મોટર વધુ પ્રમાણમાં કરન્ટ ખેંચતી હોવાને કારણે બે કલાકમાં તો બેટરીનું તમામ જોર ઓસરી જાય છે. સબમરિને ફરી ડીઝલ એન્જિન ચાલુ કરવું પડે, જેના માટે હવા ખેંચવા તેણે સ્નોર્કલનું ટેરવું બહાર કાઢવું રહ્યું. શિકાર બનેલા યુદ્ધજહાજ સાથે જો બીજી મનવાર પણ હોય તો ભાગેડુ સબમરિનના બચવાનો ચાન્સ નહિ.

આ જાતના કેટલાય પ્રશ્નોને ૧૯૫૫ માં અમેરિકાની 'નોટિલસ'ના પગલે અણુસબમરિનનો યુગ શરૂ થયા બાદ પાણીયું મળ્યું અને ૧૯૫૯ પછી

તો અમેરિકાએ ડીઝલ-ઇલેક્ટ્રિક સબમરિનો બાંધવાનું સંદેશ બંધ કરી દીધું. રશિયાએ તેની પ્રથમ અણુસબમરિન ૧૯૫૮ માં બનાવી, જેના પછી ૧૯૬૩ માં બ્રિટનનો, ૧૯૬૮ માં ચીનનો અને ૧૯૭૧ માં ફ્રાન્સનો વારો આવ્યો. હવે 'અરિહંત' સાથે ભારતીય નૌકાદળ અણુયુગમાં પ્રવેશ્યું છે.

રશિયાએ અમુક ટેકનિકલ બાબતોમાં આપેલા સહયોગને બાદ કરો તો 'અરિહંત' ઘણી ખરી હદે સ્વદેશી અણુસબમરિન છે, જેનું ટાઈટેનિયમ અને HY-80 સ્ટીલનું પકાણ/hull સુરત નજીક હજારા ખાતે બન્યું છે. અણુભટ્ટી PWR/પ્રેશરાઈઝ્ડ વોટર રિએક્ટર પ્રકારની છે. યુરેનિયમની અણુનાભિ ન્યૂટ્રોનના પ્રહાર વડે તૂટ્યા બાદ જે પારાવાર ઉષ્મા પેદા થાય તે પાઈપમાં વહેતા પાણીને લગભગ ૩૨૫° સેલ્શિયસના ઉષ્ણતામાને ગરમ કરે છે. પાઈપ બંધ પરિપથનો



છે, માટે તેનો છોડો નથી. ઉત્કલન બિન્દુથી ક્યાંય વધુ ઉષ્ણતામાન હોવા છતાં પાણી ઉકળતું નથી, કેમ કે વાતાવરણના કુદરતી દબાણ કરતાં ૧૫૦ ગણા પ્રેશર હેઠળ તેને પાઈપમાં ઠાંસી દેવાયું છે. પાઈપના લાંબા loop/પરિપથનો અમુક ભાગ સ્ટીમ ચેમ્બર દ્વારા પસાર થાય છે, તેની ગરમી ચેમ્બર માંદગવા પાણીને વરાળમાં ફેરવી નાખે છે. (જુઓ, સામેના પાને ડાયાગ્રામ). આ વરાળ સ્ટીમ ટર્બાઈનને અને તેના ઘડી અણુસબમરિનના પ્રોપેલરને ફેરવ્યા બાદ નીચેના કન્ડેન્સરમાં ઠંડા પાણી વડે ઠરે છે અને ફરી પાણીમાં ફેરવાય છે. ‘અરિહંત’ના ન્યુક્લીઅર રિએક્ટરનું વજન ૬૦૦ ટન છે.

દરિયાના પેટાળમાં હંકારતી સબમરિન નજરે દેખાય નહિ, માટે તેની હાજરી સોનાર યંત્ર વડે તેના એન્જિનની ફક્ત ઘરેરાટી ઝીલીને પારખી શકાય છે. ડીઝલ-ઇલેક્ટ્રિક સબમરિન કરતાં અણુસબમરિનનું એન્જિન જરા વધુ ઘોંઘાટ કરી પોતાના અસ્તિત્વને ખુલ્લું પાડી દે છે. અવાજનાં મોજાં સમુદ્રમાં ન પ્રસરે અને સાથોસાથ દુશ્મન યુદ્ધજહાજના સોનાર યંત્રએ છાનબિન માટે ફેલાવેલાં અલ્ટ્રાસોનિક સાઉન્ડનાં મોજાં સબમરિનની ચુગલી ખાવા પરાવર્તિત ન થાય એ હેતુસર ‘અરિહંત’ની તમામ બાહ્ય સપાટીને રબ્બરિયા ટાઈલ્સનું આવરણ ચડાવી દેવાયું છે. (જુઓ ડાયાગ્રામ, ઝીજું રંગીન પાનું). સાઉન્ડપ્રૂફિંગ કરતું તે કોટિંગ એન્જિનની ઘરેરાટીને અણુસબમરિનમાં પૂરી રાખે છે. વિશેષ ખૂબી એ કે ટાઈલ્સનો રબ્બરિયો પદાર્થ નોન-રિફ્લેક્ટિવ છે, એટલે દુશ્મન યુદ્ધજહાજના સોનાર યંત્રએ મોકલેલાં અલ્ટ્રાસોનિક સાઉન્ડનાં મોજાંને તે પરાવર્તિત કરતો નથી. શોધી લે છે. મોજાં જવાબી પોસ્ટ કાર્ડની જેમ પાછાં જાય નહિ, માટે અણુસબમરિનની હાજરી પકડાય નહિ.

‘અરિહંત’ના માળખાનું જુદું તરી આવતું અને તરત નજરે ચડતું અંગ હોય તો એ તેની પુંછડીના ભાગે ફિટ કરેલું આંસુના ટીપા જેવા આકારનું pod યાને ફળી છે. આખું નામ towed-array sonar pod છે. (towed = ખેંચી જવાતું; array = લંગાર). સમુદ્રની ભીતરમાં લપકતી શત્રુ સબમરિનને શોધવા માટે પોડ લગભગ ૧.૫ કિલોમીટરનો તાર લંબાવે છે, જેમાં દર થોડા અંતરે હાઈડ્રોફોન પરોવેલા હોય છે. હાઈડ્રો એટલે પાણી, માટે તેમને સમુદ્રના અવાજો ઝીલતા માઈક્રોફોન કહો તો ચાલે. સબમરિન પ્રવાસ ખેડતી જાય તેમ એ લંગાર towed array સાથે ને સાથે ખેંચાતી રહે છે. (જુઓ, ઉપરનો ડાયાગ્રામ). આ સોનારનાં રિસીવર યંત્રો પોડમાં છે. સોનાર

પેસિવ છે. ‘અરિહંત’ના મોરા પાસેનું સોનાર એક્ટિવ છે—અર્થાત્ પરાવર્તિત મોજાંને ઝીલી તેમના આધારે શત્રુ સબમરિનની હાજરી પારખી લે છે. પેસિવ સોનાર તરીકે towed-array નાં હાઈડ્રોફોન ફક્ત અવાજ સાંભળવાનું કાર્ય બજાવે છે. આ જાતના દર બે શ્રવણયંત્રો વચ્ચે કેટલુંક અંતર હોય, એટલે શત્રુ સબમરિનનો અવાજ સૌને જુદા જુદા સમયે મળે છે. સમયમાં પડેલા તફાવતના આધારે કમ્પ્યુટર ત્રિકોણમિતિ વડે શત્રુ સબમરિનનું દિશાસ્થાન ગણી કાઢે છે અને ફાયર કન્ટ્રોલ સિસ્ટમ ત્યાર બાદ તેને ફૂંકી દેવા માટે ૨૧” વ્યાસની ટ્યુબ દ્વારા વાયર-ગાઈડેડ ટોરપિડો છોડે છે. ટોરપિડોની પાછળ સોય ભેગા દોરાની જેમ ખેંચાતા વાયર મારફત એ શસ્ત્રને બરાબર લક્ષ્યાંકે પહોંચાડવા દિશાસૂચનના કમાન્ડ આપી શકાય છે.

સ્વદેશી અણુસબમરિનનું મુખ્ય શસ્ત્ર જો કે મિસાઈલ છે. ભારતીય નૌકાદળે શરૂઆતમાં મૂળ રશિયન બનાવટનાં K-15 મિસાઈલો વાયરવાનું નક્કી કર્યું છે, પણ ત્યાર પછી તેમની જ રચના પર આધારિત ‘સાગરિકા’ મિસાઈલો અને ત્યાર બાદ ‘અગ્નિ’ મિસાઈલો તેમનું સ્થાન લેવાનાં છે.

અણુસબમરિન ટેક્ટિક-પોલિટી લીગાદ



રશિયાના K-15 અને ભારતીય ‘સાગરિકા’ વચ્ચે તેમનાં નામો સિવાય કશો ફરક નથી.

રશિયાએ અણુસબમરિન બનાવવામાં ભારતને સહાય કરી અને તે મદદ સામે અમેરિકાએ વાંધો ન કાઢ્યો તેનું કારણ ચીન છે. વિસ્તારવાદી ચીન પોતાની નૌકાતાકાત ઝડપભેર વધારી રહ્યું છે. તાઈવાનને એ વહેલુંમોડું છતી લેવા માગે છે. તાઈવાન દેશનું ભૌગોલિક સ્વરૂપ ટાપુનું છે. આથી તેના પર સમુદ્રી મોરચે આક્રમણ કરવા અને તેમાં અમેરિકાને વચ્ચે પડતું રોકવા અત્યંત મજબૂત નૌકાદળ જોઈએ. આજે ચીન પાસે રશિયા કરતાં વધુ સબમરિનો છે અને ૨૦૧૦ સુધીમાં તે અમેરિકાને પણ આંટી જવાનું છે. ‘ઇન્ડિયન ઓસન (હિન્દી મહાસાગર) ઇન્ડિયન નથી’ એમ કહી તેણે પોતાની મહત્ત્વાકાંક્ષા જાહેર કરી છે. આ મહત્ત્વાકાંક્ષા અમેરિકા ઉપરાંત રશિયા માટે પણ ચિંતાનો મુદ્દો બની છે, એટલે ભારતીય નૌકાદળના હાથ મજબૂત કરી ચીનને તેઓ ચેકમાં રાખવા માગે છે. ‘અરિહંત’ ઘણા અંશે તે રાજકીય નીતિનું રિજલ્ટ છે. ■

સપર ક્વિઝ

જનરલ નૉલેજની સેલ્ફ-ટેસ્ટ

સમય અને સમયમાપનનો સુપરહિટ

બ્રિટનની જન્મશહુર બિગ બેન ટાવર ઘડિયાળે તાજેતરમાં ૧૫૦ વર્ષ પૂરાં કર્યાં. બિગ બેન નામ મૂળ તો ઘડિયાળના સર્જન વખતે (૧૮૫૯માં) અંધકાર ખાતાના પડછંદ કમિશનર બેન્જામિન હોલનું, પરંતુ ટાવર કલોકના ડંકા વગાડતા ડ.૫ મેટ્રિક ટનના તથા ૨.૭ મીટર (૯ ફીટ) વ્યાસના ઘંટનું કદ જોતાં તેનું પણ એ જ નામ રખાયું અને ૭ મીટરના (૨૩ ફીટના) વ્યાસનું ડાયલ તથા ડ.૨૭ મીટર (૧૪ ફીટ) લાંબો મિનિટ કાંઠો ધરાવતી ઘડિયાળ પોતે બિગ બેન તરીકે ઓળખાવા લાગી! બિગ બેનની દોઢસોમી વર્ષગાંઠ નિમિત્તે વાંચો સમય અને સમયમાપનની ક્વિઝ.

1

ઈ.સ. પૂર્વે ૨૦૦૦ ના અરસામાં પ્રાચીન બેબિલોનના લોકોએ સમયમાપન માટે Sundial/સૂર્યઘડિયાળ વાપરવાનું શરૂ કર્યું હતું. સૂર્યઘડિયાળની શોધ પણ બેબિલોનમાં થયાનું એટલા માટે સ્વીકારવું પડે કે ત્યાં દશાંશ પદ્ધતિ મુજબ ૧૦ ને બદલે ૬ ના ગુણાંકમાં દરેક ગણતરી કરાતી હતી અને દિવસરાતના ચાર પ્રહરો તે હિસાબે કુલ ૨૪ કલાકના ઠરાવવામાં આવ્યા હતા. અલબત્ત, સૂર્યની ગતિવિધિ પર અવલંબતી સૂર્યઘડિયાળના ચંદ્ર પર આંકા પ્રભાતના ૫:૦૦ થી રાત્રિના ૮:૦૦ સુધીના જ પાડવામાં આવતા હતા. (સીઝન પ્રમાણે સૂર્યોદય અને સૂર્યાસ્ત વહેલામોડા થાય, માટે બારની જગ્યાએ પંદર અંકો જરૂરી હતા). દુનિયાની સૌથી મોટી સૂર્યઘડિયાળ ક્યા દેશમાં છે? ■



2

પ્રાચીન ભારતમાં સૂર્યઘડિયાળો બનવા માંડી એ પહેલાં સમયમાપન માટે વોટર કલોકનું ચલણ હતું. ચીનમાં પણ હતું, પરંતુ તેની વોટર કલોક જુદી રચનાવાળી હતી. સ્પોક યાને સળિયા ધરાવતા બાયસિકલના પૈડા જેવી હતી. દરેક સળિયાના છેડે નાની વાટકી હોય, જેમાં પાણી ટપક્યા કરતું હતું. વોટર કલોકનું ચક્ર ૨૪ સેકન્ડ પૂરતું સ્થગિત રહે, પણ ત્યાર બાદ વાટકી છલોછલ થતાં પૈડું ૧ સ્પોક જેટલું ફરી જતું હતું. ભરેલી વાટકી નીચે તરફ નમીને

ખાલી થતી હતી અને તેનું સ્થાન લેનાર ખાલી વાટકી ભરાવા માંડતી હતી. વાટકી જડેલા સળિયા ઉઠે હતા, એટલે ચક્રને ૧ આંટો ફરી રહેવામાં ૧૪ મિનિટ અને ૨૪ સેકન્ડ લાગતી હતી. મતલબ કે ૧૦૦ આંટા થાય, એટલે કુલ ૮૬,૪૦૦ સેકન્ડનો (૨૪ કલાકનો) દિવસ પૂરો થતો હતો. હવે ક્વિઝ : ભારતની વોટર કલોક શી રીતે સમયમાપન કરતી હતી? ■

3

પૃથ્વીને ૨૪ ટાઈમ ઝોનમાં વહેંચી નાખ્યા પછી મધ્યરાત્રિના ૧૨:૦૦ વાગ્યાના સમયને શૂન્ય કલાક ગણવામાં આવ્યો. ક્યાંની મધ્યરાત્રિને શૂન્ય કલાક સમજી ત્યાંથી ૧:૦૦, ૨:૦૦, ૩:૦૦ એમ ગણતરી ચાલુ કરવી તેના નિર્ણય પર આવવા માટે ૧૮૮૪ માં અમેરિકાના પાટનગર ખાતે આંતરરાષ્ટ્રીય બેઠક મળી ત્યારે ૦° રેખાંશ માટે જેરૂસાલેમ તથા ઈજિપ્તના ધ ગ્રેટ પિરામિડ સહિત ઘણાં ભૌગોલિક સ્થાનો સૂચવવામાં આવ્યાં. પસંદગી છેવટે બ્રિટનની ખ્યાતનામ વેધશાળાના (નીચેનો ફોટો) ગ્રીનવિચ નગર પર ઉતરી, જ્યારે ફ્રાન્સે તેના પેરિસ શહેરને ટાઈમનું સ્ટાઈટિંગ પોઈન્ટ ગણવાનો આગ્રહ રાખ્યો. મડાગાંઠનો અંત છેવટે શો આવ્યો? ■






અહીં તસવીરમાં બતાવેલી સેન્ડ કલોકને hourglass પણ કહે છે, કારણ કે આવી સરેરાશ ઘડિયાળ ૧ કલાકનો સમય માપે છે. (જૈન ધર્મમાં પ્રતિક્રમણ માટે વપરાતી ઘડી સામાન્ય રીતે ૪૮ મિનિટના સમયનું માપન કરે છે). મિકેનિકલ ઘડિયાળનો આવિષ્કાર થયો તે પહેલાં આવી ઘડિયાળો વપરાતી અને તેમાં પારો ભરવામાં આવતો, પણ આજે પારાનું સ્થાન રેતીને અપાયું છે, ઘડિયાળ એટલે જ સેન્ડ કલોક તરીકે ઓળખાય છે. પારાનું સ્થાન રેતીને અપાયાનું કારણ શું?■

એક જમાનામાં ભારત સહિત બધા દેશોનાં નગરોની ઘડિયાળો પોતપોતાનો જુદો સ્થાનિક સમય બતાવતી હતી, કેમ કે મધ્યાહ્ને સૂર્ય માથે આવવાનો સમય દરેક નગર માટે જુદો હતો. બે નગરો એકમેક કરતાં ૧૫° રેખાંશ જેટલાં છેટે હોય તો તેમના લોકલ ટાઈમ વચ્ચે ૧ કલાકનો તફાવત રહે, એટલે નગરવાસી લોકો પોતાના નગરને લાગૂ પડતો સમય જાણી શકે એ માટે કલોક ટાવર બાંધવાનો ધારો હતો. ઊંચા ટાવરની ઘડિયાળના કાંટા સૂર્ય ઘડિયાળ વડે મપાયેલા સમય મુજબ સેટ કરાય અને નગરજનો એ સેટિંગ અનુસાર પોતાની ઘડિયાળના કાંટા ગોઠવી દે. ભારતમાં આવી હજારો ટાવર કલોક હતી. અહીં તસવીરમાં ભવ્ય રાજમહેલની ટોચે દેખાતી ટાવર કલોક સૌરાષ્ટ્રના કયા દેશી રજવાડાએ તૈયાર કરાવી હતી?■

ભારતની બધી ટાવર ઘડિયાળો પોતપોતાનો જુદો ટાઈમ બતાવે એ સ્થિતિ લાંબો વખત ચાલી. આમેય જે તે દેશી રજવાડાના સ્થાનિક લોકોને પોતાના લોકલ ટાઈમ સાથે જ મતલબ હતો, કારણ કે ઝડપી વાહન-વ્યવહારના અભાવે લાંબો પ્રવાસ ખેડવાનો મોકો ખાસ આવતો ન હતો. ઈસ્ટ ઈન્ડિયા કંપનીનાં અમુક વહીવટી ક્ષેત્રો માટે જો કે આખા દેશને લાગુ પડતો સ્ટાન્ડર્ડ ટાઈમ જરૂરી બન્યો. ૧૮૮૦ ના દસકામાં તેણે મદ્રાસ ટાઈમને સ્ટાન્ડર્ડ ટાઈમ તરીકે પસંદ કર્યો. સવાલ : મુંબઈ, દિલ્હી યા કોલકાતાને બદલે મદ્રાસ (ચેન્નાઈ) શા માટે?■

૧૫૮૫ ના અરસામાં ગેલિલિઓ ગેલિલિએ (નીચેનું ચિત્ર) દેવળની છત નીચે લટકતા દીવાવાળા ઝુમ્મરને લગભગ એકધારા જણાતા લયમાં હિલોળાં લેતું જોયું ત્યારે એ લયને સમય માપન કરવા માટે વાપરવાનો નુસખો તેને આપમેળે સૂઝી આવ્યો. ડ્રબેશી




જમણી તરફ અને જમણેથી ફરી ડાબી તરફ જવામાં ઝુમ્મરને લાગતો સમય લગભગ સરખો જણાતો હતો. હકીકતે ક્રમશઃ ઘટતો હતો, છતાં એ નિરીક્ષણના પગલે ગેલિલિઓએ લોકલનો સિદ્ધાંત ઘડી કાઢ્યો. લોકલને યાંત્રિક બળ



આપીને થોક્કસ સમયાનુસાર ઝુલતું રાખી શકાય તેમ હતું. ઘડિયાળના સંચાલન માટે લોકલ વાપરવાનું શરૂ થયા પછી ઘડિયાળની રચનામાં આવેલું ક્રાંતિકારી પરિવર્તન કયું?■

નાવિકોને મધદરિયે હંકારતા પોતાના વહાણની દિશા તથા ઝડપ ખબર હોય તો બંદર


છોડ્યા બાદ વીતેલા ચોક્કસ સમયના આધારે તેઓ વહાણનું સ્થાન ગણી કાઢી શકે, પરંતુ વીતેલો સમય જાણવા માટે લોલકવાળી ઘડિયાળો નકામી હતી. અહીં આકૃતિમાં બતાવ્યા મુજબ વહાણનું ડોલન ઘડિયાળના લોલકને વારાફરતી ડાબી-જમણી તરફ ધક્કે ચડાવતું હતું.



આ સમસ્યાનું નિરાકરણ સ્પ્રિંગ-એક્શન ઘડિયાળ વડે લાવવામાં આવ્યું. ઊંચા કુવાસ્થંભ પર રહીને ચાંચિયાઓ, ખરાબા, હિમશિલાઓ, રાક્ષસી મોજાંના જુવાળો વગેરે સંભવિત આફતોને વેળાસર ઓળખી કાઢવા માટે પહેરો ભરતો નાવિક પણ લોલક વગરની સ્પ્રિંગ-એક્શન યાને કે કમાનવાળી ઘડિયાળ સાથે રાખતો હતો, જેથી ખબર પડે કે નિરીક્ષણની ડ્યૂટિમાં પાળી બદલવાનો સમય થયો કે નહિ. આ જાતના ઉપયોગને પગલે આવી ઘડિયાળ માટે લાંબે ગાળે કયો શબ્દ ઉદ્ભવ્યો?■

9

વનસ્પતિસૃષ્ટિની અને પ્રાણીસૃષ્ટિની વિવિધ સ્પેસિસનું જેણે વિગતવાર શાસ્ત્રીય વર્ગીકરણ કર્યું એ સ્વીડિશ પ્રકૃતિવિદ કેરોલસ લિનિયસે (નીચેનું ચિત્ર) લગભગ ત્રણસો વર્ષ પહેલાં




લટાયૂકી ભાતુ લોલક

એવી ઘડિયાળ બનાવેલી કે જેમાં કાંટાને ફેરવતાં ચક્રો ન હતાં અને સમય બતાવતા કાંટા પણ ન હતા. માત્ર અમુક જાતનાં ફૂલો હતાં, જેમના વડે પ્રત્યેક કલાકે સમય ડિસ્પ્લે થતો હતો. ઓગણીસમી સદીમાં યુરોપનાં કેટલાંય બોટનિકલ ગાર્ડન્સનું મુખ્ય આકર્ષણ સાબિત થયેલી આવી 'ફ્લાવર કલોક' વિશે અગાઉ કદી વાંચ્યું કે જાણ્યું ન હોય તો વાંધો નહિ. લોજિકલ

અનુમાન લડાવીને જ કહો કે સમય શી રીતે ડિસ્પ્લે થતો હતો?■

10

જમણો ફોટોગ્રાફ જુઓ. ઉપરનીચે સરકી શકતો દરે તેમાં ટાઈમ સિગ્નલ તરીકે સરકીને નીચે આવી ગયો છે. બ્રિટન, અમેરિકા, ફ્રાન્સ વગેરે જેવા અનેક દેશોમાં સમયમાપક વેધશાળાઓ કાઢીમાં પરોવેલા ટોચ પરના દડાને ચોક્કસ ટાઈમે આવી રીતે નીચે સરકાવે છે અને બંદરગાહનાં સમુદ્રી જહાજો તથા સામાન્યજનો તેના આધારે પોતાની ઘડિયાળોના કાંટા ગોઠવે છે. ફોટોગ્રાફમાં દેખાતો ગોળાનો ટાવર ભારતના કયા બંદરનો છે?■



11

ચોવીસ કલાકે ૧ ધરીભ્રમણ પૂરું કરતી ૩૬૦° ની પૃથ્વીને ૨૪ ટાઈમ ઝોનમાં વહેંચી દેવામાં આવી છે, માટે દરેક ઝોન ૧૫° નો છે. (૩૬૦૦ ÷ ૨૪ = ૧૫°). રશિયામાં ૧૦ ટાઈમ ઝોન છે, જ્યારે અમેરિકામાં ૬ છે. હવે એ દેશનું નામ આપો કે જે પૂર્વ-ટુ-પશ્ચિમ લગભગ ૪,૮૦૦ કિલો-મીટરમાં પથરાયેલો હોવા છતાં તેણે એક જ ટાઈમ ઝોન અપનાવ્યો છે.■

12

દિલ્હીથી પ્રસારિત થતા આકાશવાણીના સમાચારની શરૂઆતે પરફેક્ટ સમય જણાવતા સિગ્નલ તરીકે ૬ બીપ... બીપ... સંભળાય છે, પરંતુ ૬ પૈકી એ સિગ્નલ કયું કે જે માર્છકોસેકન્ડ-ટુ-માર્છકોસેકન્ડ સચોટ એવો સમય કહી બતાવે છે?■



જમણો ફોટોગ્રાફ એ ઘડીનો છે કે જેણે વર્ષો પહેલાં એક ઐતિહાસિક ઘડી નોંધી. આજે પણ તેના કાંટા તે સમય બતાવે છે અને દરરોજ સેંકડો મુલાકાતી પર્યટકો મ્યુઝિયમમાં તેને જોવા પછી ઐતિહાસિક ઘટનાને યાદ કરે છે. આ ઘટના કઈ? ■

આખરી ક્વિઝ : મધ્યરાત્રિના ૧૨:૦૦ વાગ્યા પછીનો સમય A.M. (Ante Meridiem/મધ્યાહ્ન પહેલાંનો) કહેવાય છે અને બપોરે ૧૨:૦૦ વાગ્યા પછીનો સમય P.M. (Post Meridiem/મધ્યાહ્ન પછીનો) ગણાય છે. આટલું જાણ્યા પછી હવે જવાબ આપો કે ૧૨:૦૦ P.M. ક્યારે થાય છે? ■


જાણો

1

સૌથી મોટી સૂર્યઘડિયાળ ભારતના જયપુર ખાતે જંતરમંતરમાં છે અને તે સમ્રાટયંત્ર તરીકે ઓળખાય છે. (જંતરમંતર મૂળ શબ્દ યંત્રમંત્રનું અપભ્રંશ છે, જેમાં મંત્રનો અર્થ સૂત્ર/gamut થાય છે). ઈ.સ. ૧૭૨૮ માં જયપુરના (તત્કાલીન અંબરના) ખગોળશાસ્ત્રી મહારાજ સવાઈ જયસિંહ દ્વિતીયએ સમ્રાટયંત્રનું જાજરમાન ચણતર કરાવ્યું. (જમણો ફોટો). આ સૂર્યઘડિયાળનું ઝિલું કાટખૂણિયું/gnomon ૨૭.૪ મીટર (૮૯ ફીટ) ઊંચું છે અને તેનો કર્ણ (કાટકોણની સામી બાજુ) પૃથ્વીની ભ્રમણપરીને સમાંતર છે. નીચે રજૂ કરેલી આકૃતિમાં બતાવ્યા મુજબ કાટખૂણિયાની બન્ને તરફ બે કમાનાકાર વર્તુળપાદ/quadrant છે, જેમના પર



સમયના આંકા કોતરેલા છે. સૂર્યોદય બાદ એક તરફના અને મધ્યાહ્ન પછી બીજા તરફના વર્તુળપાદ પર કાટખૂણિયાનો ઝીલાતો પડછાયો જે સમય બતાવે તેમાં ૧૫ સેકન્ડ કરતાં વધુ ભૂલચૂક હોતી નથી.



ચિત્ર) પોતે ઘડિયાળ તરીકે ઓળખાતું થાય એ તો સ્વાભાવિક હતું. લાગે છે કે પ્રાચીન ભારતના વિદ્વાનોએ સૂર્યોદય-દુ-સૂર્યોદયનો ચોક્કસ સમયગાળો દિવસને ૬૦ ભાગે વહેંચ્યા બાદ ૨૪ મિનિટની ઘટિકા નક્કી કરી હોવી જોઈએ.

3

કાન્સ પોતાની જાદુ પર મક્કમ રહ્યું. બ્રિટનના ગ્રીનવિચને તેણે ૦° રેખાંશ તરીકે માન્યતા ન આપી. પેરિસને તેણે prime meridian/પ્રારંભિક પામ્પોતર વૃત્ત એટલે કે ૦° રેખાંશ જાહેર કર્યું એટલું

જ નહિ, પણ એ શહેરમાં આવેલી વેધશાળાની છત પર એ રેખાંશ બતાવતી તાંબાની ૩૨ પટ્ટીઓ સગંગ જડી હોવી. કેન્થ સરકારની એટલાંબો સમય ટકી નહિ, કેમ કે કાન્સ સિવાય બધા દેશોનાં જહાજો GMT/ગ્રીનવિચ મીન ટાઈમને અનુસરતાં હતાં. ગ્રીનવિચથી શરૂ કરીને જ પૃથ્વીના રેખાંશો ગણવામાં આવતા હતા અને તે પ્રમાણે જ

2

પ્રાચીન ભારતમાં સમયમાપન માટે ઘટિકા કહેવાતું નાનું પાત્ર વપરાતું હતું. પાત્રના તળિયે ચોક્કસ માપનું છિદ્ર હોય, એટલે તેને જળસપાટી પર તરતું મૂક્યા બાદ એ કાણા વાટે તેમાં અમુક નિયત દરે પાણી ભરાતું હતું. દિવસના ૬૦ મા ભાગ જેટલો અર્થાત્ ૨૪ મિનિટનો સમય પૂરો થાય ત્યારે પાત્ર ડૂબે અને તે સમયગાળો પણ ઘટિકા કહેવાતો હતો. હિન્દીમાં ઘડા અને ગુજરાતીમાં ઘડો શબ્દ ઘટિકાના આધારે બન્યો. સમયનું એકમ પણ ઘડી તરીકે જાણીતું બન્યું. ડૂબેલા પાત્રને વારંવાર યાદું બહાર કાઢવું પડે એ જોતાં ઘડી ઘડી એવો શબ્દપ્રયોગ યોજાયો અને સમય માપતું સાધન (બાજુનું



નકશા બનાવવામાં આવતા હતા. ટાઈમની બાબતે અટૂલા પડી ગયેલા ફ્રાન્સે છેવટે ૧૮૧૪ માં પોતાની છઠ્ઠી GMT ને માન્યતા આપી દીધી.

4

રેતીની ખાસિયત એ છે કે તેના 'નિતાર'નો દર કદી જથ્થાની વધઘટ અનુસાર બદલાતો નથી. ઉપરના કાચવાળા ડિસ્કમાં રેતીના કણો વધુ હોય કે ઓછા, પણ તેઓ એકસરખા પ્રમાણમાં નીચે તરફ સરે છે. પારાની બાબતમાં આવું સાતત્ય જળવાતું નથી. પારાને $V = \sqrt{2gh}$ નું સૂત્ર લાગુ પડે છે. આમાં $V = \text{Velocity/પતનગતિ}$, $g = \text{gravitation/ગુરુત્વાકર્ષણ}$ થકી પ્રવેગ અને $h = \text{height/ઊંચાઈ}$ (પારાના જથ્થાની ઊંચાઈ) છે. જ્યો વટતો જાય તેમ પારાનો વેગ ધીમો પડે છે, જ્યારે રેતી પહેલેથી છેલ્લે સુધી એકસરખી સરે છે.

5

ક્લોક ટાવરવાળો રણજિત વિલાસ પેલેસ નામનો રાજમહેલ વાંકાનેરના છેલ્લા મહારાજા અમર-સિંહજીએ (નીચેનું ચિત્ર) બંધાવ્યો હતો. લગભગ ૨૨૫ એકરની રજવાડી એસ્ટેટ પર મહેલનું બાંધકામ ૧૮૧૪માં સાત વર્ષ પૂરું થયું હતું. ડિઝાઈન મહારાજાએ પોતે તૈયાર કરી હતી અને તેમાં



ઈટાલિયન, ડચ, વિક્ટોરિયન, ગોથિક વગેરે મળીને અડધો ડઝન જાતની સ્થાપત્યશૈલીઓ તેમણે આવરી લીધી હતી. અમરસિંહજીએ મહેલ નજીક ચંદ્ર ભવન નામનું આલિશાન ગેસ્ટ

હાઉસ પણ બંધાવ્યું, જેને વખત જતાં હોટલમાં ફેરવી નાખવામાં આવ્યું.

6

સ્ટાન્ડર્ડ તરીકે મદ્રાસનો લોકલ સમય પસંદ કરવાનું એકમાત્ર કારણ એ કે મદ્રાસના અંગ્રેજ



ગવર્નર ચાર્લ્સ ઓક્લીએ (ડાબું ચિત્ર) ૧૭૯૨ માં ત્યાંની વેધશાળા માટે ટેલિસ્કોપ મેળવ્યું હતું, જેના વડે સ્થાયી તારાઓના સંદર્ભે મદ્રાસની સીધ માપી સમય જાણી શકાય તેમ હતો. એક સ્ટાન્ડર્ડ ઘડિયાળના કાંટા એ સમયને અનુસરતા હતા અને ઘડિયાળનું જોડાણ મદ્રાસના કોર્ટ સેન્ટ જ્યોર્જ નામના કિલ્લા પરની તોપ સાથે હતું. રાત્રે બરાબર ૮:૦૦ ના ટકોરે તોપ ફૂટતી હતી. ભારતમાં બીજે ક્યાંય સમયનું માપન આટલી સચોટ રીતે થતું ન હતું, એટલે મદ્રાસ ટાઈમને સમગ્ર દેશનો રેલ્વે



ટાઈમ ઠરાવવામાં આવ્યો. રેલ્વે સ્ટેશનો પરની બધી ઘડિયાળોની ડિઝાઈન ઉપરની તસવીરમાં અત્યારેલા મુંબઈના વાંદરા સ્ટેશનની ઘડિયાળ જેવી હતી.

7

ગેલિલિઓએ લોલકનો જે સિદ્ધાંત શોધ્યો તેને પ્રેક્ટિકલ સ્વરૂપ આપવાનું કામ નેધરલેન્ડના બગોળશાસ્ત્રી ક્રિસ્ટિયન હ્યુજેન્સે કર્યું. (જમણું ચિત્ર). ૧૬૫૭ માં તેણે લોલકવાળી પ્રથમ ઘડિયાળ બનાવી તે પહેલાં બધી ઘડિયાળો કક્ત કલાકનો જ કાંટો ધરાવતી હતી, કારણ કે તેના કરતાં ઓછી માત્રાનો સમય માપવાનું શક્ય ન હતું. આ માપન લોલક વડે શક્ય બન્યું, એટલે મિનિટના અને સેકન્ડના કાંટાને પણ ઘડિયાળના ડાયલ પર સ્થાન મળ્યું. લંબાઈમાં ૯.૭૮"નું લોલક સાગરસપાટીના લેવલે ડાબેથી જમણે અને જમણેથી ડાબે જવા માટે બરાબર ૧ સેકન્ડ જેટલો સમય લેતું હતું.



8

ચોતરફ નજર રાખવાના કાર્યને અંગ્રેજીમાં to keep watch અથવા to be on the watch કહેવાય, માટે લોલકરહિત પોર્ટેબલ ઘડિયાળ માટે પણ watch

શબ્દ વપરાવા લાગ્યો. ખિસ્સામાં મૂકી શકાય તે ઘડિયાળ પોકેટ વોચ અને કાંડે પહેરી શકાય તે રિસ્ટ વોચ એમ બે જુદા શબ્દો અમલી બન્યા.

9

ફૂલોની બાયોલોજિકલ ક્લોક મિકેનિકલ ક્લોકની ગરજ સારતી હતી. કેરોલસ લિનિયસે તેના પ્રાકૃતિક આભ્યાસ દરમ્યાન જોયું કે જે તે સ્પિસિસનાં ફૂલો ચોક્કસ સમયે પાંખડીઓ ખોલતાં હતાં અને ચોક્કસ સમયે બંધ કરતાં હતાં. દિવસે પ્રયોગશાળામાં તેમને અંધકાર વચ્ચે રખાય કે રાત્રે પ્રકાશ વચ્ચે રખાય તો પણ તેમની બાયોલોજિકલ ક્લોક પોતાની રીતે કાર્ય બજાવ્યા કરતી હતી. લિનિયસે જુદા જુદા સમયે ખુલ-બંધ થતાં ફૂલોને મોટી ક્યારીમાં અનુક્રમે રોપ્યાં, માટે અહીં (યુરોપી-અમેરિકી ફૂલોનાં અંગ્રેજી નામો સાથે) દર્શાવ્યા મુજબની ફ્લાવર ક્લોક બની. આ નુસખો ઘણાં બોટનિકલ ગાર્ડન્સે અપનાવ્યો. 'ફ્લાવર ક્લોક'


જો કે બારમાસી ન હતી, કેમ કે અમુક ફૂલો ગુલમહોરની અને ગરમાળાની જેમ સીઝનલ હતાં. ઉપરાંત તેમને માકક આવતા કુદરતી સંજોગો જુદા હતા. પરિણામે ૧૯ મી સદીના અંત સુધીમાં આવી ઘડિયાળો આઉટ ઓફ ફેશન બની.

10

મુંબઈની પ્રિન્સ ગોદીના ટાવર પર તાંબાનો ગોળો પરોવેલી કાઠી ગોઠવવામાં આવી હતી. ટેલિસ્કોપિક અવલોકન વડે સમય માપતી વેધશાળા સહેજ દૂર હતી, પરંતુ ટાવર સાથે તેને ટેલિગ્રાફિક જોડાણ હતું. સવારે બરાબર ૮:૩૦ વાગ્યે ગોળો સરકીને નીચે તરફ આવી જતો હતો અને ગોદીમાં લાંગરેલાં જહાજોના કપ્તાનો પોતાની ઘડિયાળના સમયને એ મુજબ સુધારી લેતા હતા.

11

વિશાળ સામ્રાજનો હોવા છતાં સિંગલ ટાઈમ ઝોન ધરાવતો દેશ ચીન છે. ૧૯૧૨ થી ૧૯૪૯ સુધી તે જુદા જુદા ૫ ટાઈમ ઝોનમાં વહેંચાયેલો રહ્યો, પણ સામ્યવાદી ક્રાંતિ પછી માઓ ઝે-દોંગની કમ્યુનિસ્ટ સરકારે ગરીબની તથા અમીરની સંપત્તિ વચ્ચેના તફાવતની જેમ સમય વચ્ચેનો ભેદ પણ મિટાવી દીધો. આજે ચીનના પૂર્વ છેડે સવારના ૬:૦૦ વાગ્યાનો સૂર્યોદય થતો હોય એ વખતે પશ્ચિમ છેડે રાત્રિના ૩:૦૦નો અંધકાર હોય છે. આમ છતાં તમામ ચીનમાં બધી ઘડિયાળો પરોઢના ૫:૩૦ નો સમય બતાવે છે.



12

કુલ ૬ બીપ... બીપ...માં છઠ્ઠું બીપ સમય સુચવે છે. માનો કે સમાચાર રાત્રિના ૯:૦૦ વાગ્યાના હોય તો છેલ્લું બીપ સંભળાય ત્યારે સમજવું કે 'એક્સ્ટ્રા' નવ વાગ્યા. આ સમય દિલ્હીની નેશનલ ફિઝિકલ લેબોરેટરીમાં રહેલી અણુઘડિયાળ મુજબનો હોય છે. આકાશવાણી સાથે તે એટમિક ક્લોકનું વાયરલેસ જોડાણ વર્ષો પહેલાં જાન્યુઆરી ૯, ૧૯૮૬ ના રોજ સ્થાપવામાં આવ્યું.

13

બીજા વિશ્વયુદ્ધ દરમ્યાન અમેરિકાએ હિરોશિમા પર ફેંકેલા ૩ મીટર (૧૦ ફીટ) લાંબા અને ૪,૦૭૫ કિલોગ્રામ વજન ધરાવતા અણુબોમ્બના વિસ્ફોટનો સમય ઘડિયાળમાં નોંધાયો છે. વિસ્ફોટે ઘડિયાળના કાંટાને સ્થગિત કરી દીધા, જેમને હજી પણ એ જ સ્થિતિમાં રહેવા દેવાયા છે.

14

ક્યારેય નહિ. પ્રશ્નમાં જણાવ્યું તેમ ટૂંકાશરો P.M. નો મતલબ afternoon છે. બપોરે ૧૨:૦૦ વાગ્યાનો સમય એ જ noon/મધ્યાહ્ન, એટલે તેની સાથે 'પહેલાં' યા 'પછી' શબ્દ જોડવાનો પ્રશ્ન રહેતો નથી. મધ્યરાત્રિ અને મધ્યાહ્ન A.M. તથા P.M. વચ્ચેની ભેદરેખાઓ છે, એટલે તેમના માટે before ન વાપરી શકાય તેમ after પણ નહિ. બન્ને માટે અનુક્રમે midnight અને noon શબ્દો જ યોગ્ય છે.



સપર સપાલ

૩ સમુદ્રની બહાર નીકળ્યા બાદ મિસાઈલનું સોલિડ સ્ક્રૂલ એન્જિન સક્રિય થાય છે

૨

પાણીમાં હવાનું પ્રેશર જ મિસાઈલને સપાટી તરફ ધકેલે છે

ડ્રૂબકી ચારવા અને સપાટી પર આવવા માટેનાં હાઈડ્રોપ્લેન્સ

૧ દબાણચુકન હવાનો પ્રેશર મિસાઈલને બહાર ધકેલે છે

દુશ્મનનાં સોનારમોજાંને શોધી લેતી ટાર્ગેટ

લંગરની જેમ ખેંચાયે આવતી towed array સોનારનાં ડિસીલર મંત્રોનો કોષોટો

૮૦ મેગાવોટનું ન્યૂક્લીઅર રિએક્ટર

ભારતની DRDO ના નિષ્ણાતોએ બનાવેલું સોનાર મંત્ર

ચાર લોન્ચિંગ ટ્યૂબમાં ગોઠવેલાં કુલ ૧૨ મિસાઈલ

ટોરપિડો અને મિસાઈલ

લાસેન એન્ડ ટુપો કંપનીએ બનાવેલું hull/pda

ડ્રૂબકી ચારવા અને સપાટી પર આવવા હાઈડ્રોપ્લેન્સ


બહુ ચાંસાં ૭ પાંખિયાંનું બનેલું કાર્યક્રમ પ્રોપેલર

જાહેરમાં બનેલી પ્રથમ સ્વદેશી અણુસબમરિન કેવી છે?

‘અહિંદ’નાં આયુષ્ય

આ સબમરિનનું હાલપુરનું મુખ્ય કાર્ય રહિયાનું K-15 બેલિસ્ટિક મિસાઈલ છે. પણ જોને દબાડે ‘સાગરિકા’ તથા ‘અગ્નિ’ વડે તેને સજ્જ કરાશે

	સાગરિકા	અગ્નિ
રેન્જ (કિ.મી.)	૨૫૦-૩૫૦	૫,૨૦૦
ભોજ્ય (કિ.ગ્રા.)	૫૦૦	૧,૪૦૦
લંબાઈ (મીટર)	૧૦	૧૨.૫
વ્યાસ (મીટર)	૦.૭૪	૨.૦૦



વિશ્વાભાષકસમૂહના જહાજચાર માટે ભારતીય નીકાલ માટે તાજેતરમાં બનેલી 'અરિહંત' નામની પ્રથમ સ્વદેશી અણુસબમરિન કેવી છે? હરિયાઈ યુદ્ધમાં તેની ભૂમિકા શી?

મુકેશ રવાણી, મોરારજી દિલેશ રાજપૂત, ભુજ, કચ્છ;
મેહુબ દકરાત અને રવિ સોરકિવા, જામજોધપુર; કાર્તિક અંજારિયા,
દેવાંગ ભલસાળી અને મિત્રો, ગાંધીધામ, કચ્છ

A

ભારતે સ્વદેશી ધોરણે સબમરિન (અને તે પણ અણુસબમરિન) બનાવવાના સમાચાર જ થતા લોકોને કદાચ આશ્ચર્યકારક જણાયા હોય, કેમ કે તોય અને રણભાડી જેવાં ક્યાંય ઓછી ટેકનોલોજિકલ આંટીબૂટીનાં શસ્ત્રો માટેય આપણે બીજા દેશો પર આધાર રાખતા આવ્યા છીએ. ફ્રાન્સની સ્કોર્પિન વર્ગની પરંપરાગત ડીઝલ-ઇલેક્ટ્રિક એન્જિન ધરાવતી માત્ર ૬ સબમરિનો માટે પણ ઓક્ટોબર, ૨૦૦૫માં ખાસી રૂ. ૧૮,૮૦૦ કરોડનો સોદો કરવામાં આવ્યો, જ્યારે રશિયાની અકૂલા વર્ગની બે અણુસબમરિનો ફક્ત લીઝ પર લેવા રૂ. ૨,૬૦૦ કરોડનું બજેટ ફાળવવામાં આવ્યું. ભારતની આવી મજબૂરી જોતાં સ્વદેશી અણુસબમરિનનું સર્જન થયાના સમાચાર આશ્ચર્યની લાગણી જન્માવે એ દેખીતું છે.

સમાચાર ઓર્ચિતા ફૂટી નીકળ્યા તે આશ્ચર્ય પેદા થવાનું બીજું કારણ છે. અણુસબમરિન બનાવવાનો પ્રોજેક્ટ વર્ષો પહેલાં હાથ ધરાયો હોવા છતાં કેન્દ્રમાં વારાફરતી સત્તા પર આવેલી દરેક સરકારે તેના અંગે મોન જાળવ્યું. એક પછી એક નીકાસેનાપતિએ ૬૨ ૪વી ડિસેમ્બરના નીકાદિને યોજાતી પત્રકાર પરિષદમાં એકનું એક રટણ કર્યું કે અણુસબમરિનના કવિત પ્રોજેક્ટ અંગે તેઓ કશું જાણતા નથી. હિસાબી કાર્યવાહી વખતે અમજોનું નાકાલંડ્રેજ ચોપડે બતાવવા માટે અમુક નામ કે શીર્ષક તો જોઈએ, એટલે સંરક્ષણ મંત્રાલયે અણુસબમરિનના કાર્યક્રમને Advanced



આવૃત્તિમાં નોંધ થમડી કે ભારતે FMR પ્રકારની અણુભડી વડે હંકારતી સબમરિન બનાવવાનો કાર્યક્રમ હાથ ધર્યો છે, જેના મૂત્તપાર નીકાલના રિટાઈર્ડ વાઈસ-એડમિરલ છે. અણુ-સબમરિનને સાબરિકા નામનાં ફૂલ મિત્તાઈલો વડે સજ્જ કરવાનો પ્લાન છે. બાંધકામ ૧૯૯૭ માં શરૂ થવાનું છે.

આ રિપોર્ટ 'જેન્સ ફાઈટિંગ શિપ્સ'ના વર્ષાકે પ્રગટ કર્યો એ પછી ભારતીય અખભારોમાં ATV ને લખતા આછાપાંખા ખબરો છપાવા લાખ્યા, પણ નક્કર માહિતીના નામે કશું જ નહિ. સૂચિત અણુ-સબમરિનનું વજન ૬,૦૦૦ ટન હોવાનું, ડિઝાઈનનાં અમુક પાસાં માટે રશિયાનો સહયોગ લેવાયાનું તેમજ અણુભડી ૧૯૦ મેગાવોટની હોવાનું પણ ભારતીય ખીચિયાને છેવટે 'જેન્સ ફાઈટિંગ શિપ્સ'ના તંત્રી રિચાર્ડ શાર્પના લખાણ દ્વારા જાણવા મળ્યું. (મેગાવોટનો આંકલો ખોટો હતો). બીજા રિપોર્ટ પ્રમાણે ભારત પાંચ અણુસબમરિનો બનાવવા માગતું હતું અને લાંબા ગાળાના તે પ્રોજેક્ટ માટે ફૂલ રૂ. ૩૦,૦૦૦ કરોડનો બજેટબર્થ મંજૂર કરાયો હતો. કામકાજ બહુ ધીમી રાહે ચાલ્યું. સબમરિનની રચના એટલી સંકીર્ણ હોય છે કે દરેક કાર્ય ધરિયાળના કાંટે થતું રહે તો પણ બ્લુપ્રિન્ટ દોરાયા બાદ દરેક વર્ષ પહેલાં તેને નક્કર સ્વરૂપ આપી શકાય નહિ. (કા.ત. ફ્રિટનની 'સ્વિફ્ટરપોર' તરીકે ઓળખાતી સબમરિનની બ્લુપ્રિન્ટને એ દેશના નીકાલે ૧૯૬૧ માં પાસ કરી, પણ તેના આધારે સબમરિન છેક ભાર વર્ષે એટલે કે ૧૯૭૩ માં બની). ભારત માટે બીજી સમસ્યા તો ખાટલે ખોડ જેવી હતી. અણુસબમરિનને બદલે સાદી ડીઝલ-ઇલેક્ટ્રિક સબમરિન બનાવવાનો પણ આપણા રિફેન્સ ક્ષેત્રના એન્જિનિઅરોને લેશમાત્ર અનુભવ ન હતો. બીજી તરફ BARC/ભાલા એટમિક રિસર્ચ સેન્ટરના નિષ્ણાતોએ સબમરિનની અંદર સાંકડમોકળ જળ્યામાં સમાય એવડા મિનિ કંદના અણુરિએક્ટર પર કઠી હાથ અજમાવ્યો ન હતો. નાવિકોએ તો અણુસબમરિનને સ્વપ્નેય ભાળી ન હતી.

હાઈ-ટેકનોલોજિનું લક્ષ્યાંક વીંધવાનું હોય ત્યારે અંધારામાં ગોળીબાર કરીને કશું વળે નહિ. આથી પહેલાં તો રચનાકીય અભ્યાસ

સબુસંદાન ૫૧ એ પાને

Technology

Vessel/ATV એનું ઈદમ્ તૃતીયમ્

લેખલ આપી દીધું. ('અરિહંત' નામ ગયા મહિને જાહેર કરવામાં આવ્યું). સ્વાભાવિક છે કે આવો મિગ બજેટ લશ્કરી કાર્યક્રમ લાંબો સમય છૂપો રહે નહિ. ફ્રિટનથી પ્રગટ થતા 'જેન્સ ફાઈટિંગ શિપ્સ' નામના ઠબદાર વર્ષોકની ૧૯૯૫-૯૬ ની

